

فروزی ۲۰۰۰ء



بانی: ڈاکٹر اسرار احمد

وَذَكْرُ وَأَقْسَمَةِ الشَّوَّالِ كَمْ وَمِنْ أَقْسَمَةِ النَّيْلِ وَأَنْقَصَ كَمْ يَلِمْ إِذْ قَلَّ شَمْسَ سَيْفَنَا وَأَطْمَنَّا اَتَنْعَنَّهُ
زیر، اور اپنے دل پر اپنے خانہ کیا کر سکتے ہیں جو اس سلسلے کے بعد تھے اور کام نے ادا کر لے گئے۔



| | |
|-------------------|-------|
| جلد : | ٣٩ |
| شمارہ : | ۲ |
| ڈوال گھنڈہ : | ۱۳۲۰ |
| فروری : | ۲۰۰۰ |
| فی شمارہ : | ۱۰۱ |
| سالانہ زر تعاون : | ۱۰۰/- |

سالانہ زر تعاون برائے بیرونی ممالک

لاروں تحریر

- | | | |
|------------|------|--|
| (۸۰۰ روپے) | ۱/۲۲ | ۰ امریکہ، بھیجہ، آئرلینڈ، نیوزی لینڈ |
| (۶۰۰ روپے) | ۱/۱۷ | ۰ سعودی عرب، کویت، عُرُب، قطر، عرب امارات |
| (۴۰۰ روپے) | ۱/۱۰ | ۰ بھارت، ہند، بیان، افغانستان، ایشیا، یورپ، چین، |
| (۴۰۰ روپے) | ۱/۱ | ۰ ایران، ایلی، ایوان، ارمنی، عراق، الجزایر، مصر |

شیخ نیل الرحمن
ملک فیض علی قادر حیدر
حافظ خالد محمود خضر

ترجمی: مکتبہ مرکزی انجمن خدام القرآن لاہور

مکتبہ مرکزی انجمن خدام القرآن لاہور جلدہ

مقام اشاعت : 36۔ کے، ماذل ٹاؤن، لاہور 54700 فون : 03-02-54700
ایمیل : anjuman@brain.net.pk. تکسیس : 5834000

مرکزی دفتر تنظیم اسلامی : 67۔ گزہ می شاہپور، علامہ اقبال روڈ، لاہور

فون : 6305110-6316638-6366638 تکسیس :

پبلیشور: عالم مکتبہ مرکزی انجمن، طالع: رشید احمد چوہدری مطبع: مکتبہ جدید پرس (پرائیویٹ) لیمیٹڈ

مشمولات

☆ عرض احوال

حافظ عاکف سعید

- ٣ بیان پریس کانفرنس
لاہور پریس کلب میں تحدہ اسلامی انقلابی مجاز کے صدر ڈاکٹر اسرار احمد کا خطاب
- ٤ تذکرہ و تبصرہ
دعوت قرآنی کا خلاصہ اور لب لہب
ڈاکٹر اسرار احمد
- ٥ افاداتِ علی میان
مقام انسانیت
مولانا سید ابوالحسن علی ندوی
- ٦ منهاج المسلم ^(۳)
الله تعالیٰ کی کتابوں پر ایمان
علامہ ابو بکر الجزايري
- ٧ موت العالم موت العالم
علامہ محمد ناصر الدین البنی رحمۃ اللہ علیہ
پروفیسر خورشید عالم
- ٨ افہام و تفہیم
ایک رفتہ تنظیم کا خط اور امیر تنظیم کی طرف سے جواب



عرض احوال

اس وقت وطن عزیز پاکستان میں جو مسئلہ سب سے زیادہ بحث و مباحثہ اور بیان بازی و مناقشے کا موضوع ہے وہ بلاشبہ سیئی بیٹی پر دستخط سے متعلق ہے۔ پاکستانی قوم واضح طور پر اس معاملے میں دو گروہوں میں بٹی ہوئی نظر آتی ہے۔ ایک طبقہ جس میں سیکولر ہم رکھنے والے افراد کی کثرت ہے، سیئی بیٹی پر دستخط کرنے کے حق میں ہے۔ ایسے لوگوں کو امریکہ اور دیگر عالمی طاقتوں، بالخصوص عالمی مالیاتی اداروں کی مخالفت کی بجائے ان کے ساتھ سازگاری اور مفہومت کا راستہ اختیار کرنے میں عافیت محسوس ہوتی ہے اور وہ معاشی بندشوں اور اقوام عالم میں تمارہ جانے سے خائف نظر آتے ہیں۔ اس کے بر عکس دوسری طبقہ جس میں نظریہ پاکستان کا دم بھرنے والے بعض مخصوص عناصر کے ساتھ ساتھ ملک کی تمام نمایاں دینی جماعتیں اور شخصیتیں بھی شامل ہیں، سیئی بیٹی کا شدت سے مخالف ہے۔ ان لوگوں کی رائے میں اس معاہدے پر دستخط اپنی خداداد ایسی صلاحیت سے ہاتھ دھونے کے مترادف ہے جس کے بعد نہ توجہارت کے مقابلے میں ہماری کوئی حیثیت ہوگی اور نہ عالم اسلام میں کوئی

مرتبہ و مقام۔

امیر تنظیم اسلامی، محترم ڈاکٹر اسرار احمد صاحب نے بھی اس معاملے کی تفہیمی اور اہمیت کے پیش نظر نہ صرف یہ کہ متعدد خطبات جمعہ میں اس پر دینی اور ذینوی دونوں پسلوؤں سے اعلیار خیال فرمایا بلکہ ”متعدد اسلامی انقلابی مجاز“ کی جانب سے ایک پریس کانفرنس کا بھی اہتمام کیا۔ ۲۱ جنوری کے خطاب جمعہ جس میں امیر تنظیم نے اس موضوع پر زیادہ تفصیل سے روشنی ڈالی تھی، کاغذاتہ حسب ذیل ہے:

”بھارت دستخط کرے یا نہ کرے، پاکستان کو کسی بھی صورت میں سیئی بیٹی پر دستخط نہیں کرنا چاہئے۔ اگر ایسا کیا گیا تو یہ اللہ اور اس کے دین سے غداری اور سورہ افال میں وارد شدہ قرآن حکیم کے صریح حکم کی خلاف ورزی ہوگی۔ یہ بات امیر تنظیم اسلامی ڈاکٹر اسرار احمد نے خطاب جمعہ کے دوران کی۔ وہ آج مسجد دارالسلام باغ جناح میں اجتماع جمعہ سے ”نئے عالمی نیوکلیائی اور مالیاتی استعمار کے خلاف اعلانی جنگ“ کے موضوع پر خطاب کر رہے تھے۔ انہوں نے کہا کہ پاکستان آج محاذ رخ نہیں حقیقتاً ایک دورا ہے پر کھڑا ہے۔ قوم سیئی بیٹی پر دستخط کے حوالے سے واضح طور پر دھنوں میں بٹ گئی ہے۔ ایک طرف سیکولر دانشور اور وہ طبقہ ہے جو مادی

حقائق کو سائنس رکھ کر بات کرتا ہے۔ یہ لوگ ہی اپنی پر دستخط کے حق میں ہیں۔ ان کے نزدیک امریکہ، عالمی مالیاتی اداروں، نیو کلیمی استعمار اور نیو ورلڈ آرڈر کے مطابقوں کے سامنے گھٹنے لیکنے ہی نہ پاکستان کی عافیت اور بقا ہے۔ دوسری طرف تمام دینی و مذہبی جماعتوں اور اس کے علاوہ ملک کی نظریاتی اساس سے گھری وابستگی رکھنے والا طبقہ جس میں جزل (ر) حمید گل کا نام سرفہرست ہے، اس بات پر تتفق ہے کہ ہی اپنی پر ہرگز دستخط نہ کئے جائیں۔

امیر تنظیم اسلامی نے کہا کہ امریکہ جو کام مسلم لیگ کی حکومت یا بے نظری کی حکومت سے اس لئے نہ کر سکا کہ پاکستان کے ائمہ پروگرام کی سب سے بڑی محافظ فوج تھی، اب وہ ایک چال کے ذریعے یہی کام پاکستانی افواج سے لینے کی راہ، ہمار کر چکا ہے اور نوبت یہاں تک آچکی ہے کہ امریکہ نے موجودہ حکومت کو جمادی تحریکوں کے خاتمه، بھالی جموروت کا فریم ورک، اقتضادی اصلاحات، تمام پاکستانی شریوں کے مذہبی و سیاسی حقوق کی آزادی اور ہی اپنی پر دستخط کا پانچ نکاتی ایجنسڈا دے دیا ہے، جس پر عملدرآمد کے لئے حکومت بظاہر پورے طور پر آمادہ نظر آتی ہے۔ شاید اسی کا یہ مظہر ہے کہ امریکہ کے اشارے پر تمام ملک یکے بعد دیگرے ہمارے قریبے ری شیڈول کر رہے ہیں۔

امریکی ایجنسڈے کی رو سے تمام شریوں کے حقوق کی آزادی کا مطلب تو ہیں رسالت کے قانون کا خاتمه اور قادیانیوں کو مراعات دینا ہے۔ اگر ایسا ہوا تو شدید اندریشہ ہے کہ مذہبی عناصر اور موجودہ حکومت کے مابین مجاز آرائی اور تصادم کی شکل پیدا ہو جائے گی جس کا خوفناک پہلو یہ ہے کہ یہ مجاز آرائی فوج اور مذہبی جماعتوں کے درمیان ہو گی، کیونکہ اس وقت حکومت فوج کے ہاتھوں میں ہے۔ اس سے بھی خطرناک صورت یہ ہو گی کہ اس الشوپر پاکستانی فوج دو حصوں میں منقسم ہو کر آپس میں لکرا جائے۔ ملک کے سیکور طبقات کو جان لینا چاہئے کہ پاکستان کی فوج ترکی یا الجزاائر کی فوج نہیں۔ پاکستانی افواج کے نچلے طبقے میں تو دین اور اسلام کی محبت و غیرت کوٹ کوٹ کر بھری ہوئی ہے ہی فوج کے اعلیٰ طبقے میں بھی مذہبی و دینی روحانی کی کمی نہیں۔

آج ہمارے ملک میں حکومتی و غیر حکومتی افراد پر مشتمل ایک ایسا طبقہ بھی موجود ہے جنہیں سب سے بڑا خوف یہ ہے کہ پاکستان کہیں ڈینیا مژہ نہ ہو جائے اور یوں دنیا میں تباہ نہ رہ جائے۔ وہ شاید اسے کفر اور شرک سے بھی بڑا گناہ تصور آتے ہیں۔ حالانکہ اگر ہم پر پابندیاں لگاویں گیں تو یہ ہمارے لئے بہت مبارک ہوں گی۔ یہ

پابندیاں ہمیں اپنی خودی، اپنے خدا کی دریافت اور پاکستان کی حقیقی منزل "اسلام کے نظام عدل اجتماعی کے قیام" میں مددگار ہوں گی اور ہم اپنے پروں پر کھڑے ہو سکیں گے۔

اس وقت ہمارے پاس وہی راستے ہیں۔ ایک یہ کہ ہم یہودی و رلٹ آرڈر کے تقاضے پورے کرنے کیلئے پورے طور پر امریکہ اور عالمی مالیاتی اداروں کے سامنے سربجود ہو جائیں۔ لیکن یہ سورہ المائدہ کی آیت ۱۵ کے حوالے سے اللہ کی نافرمانی کے متراوف ہو گا، جہاں فرمایا گیا ہے کہ یہود و نصاریٰ کو اپنا دوست نہ بناؤ۔ ویسے بھی یہ راستہ ہمارے مسائل کے مستقل حل کا راستہ نہیں بلکہ یہ غیرتی اور بے محیتی کا راستہ ہے۔ جبکہ دوسرا اور باقاعدہ راستہ یہ ہے کہ ہم ایک جست لگا کر عالمی مالیاتی و نیو کلیانی استعمار کے چکل سے باہر نکل آئیں۔ اس کیلئے ہمیں تین کام کرنا ہوں گے:

- ① اسلام و ہم نے عالمی نیو کلیانی و مالیاتی استعمار کے خلاف علم بغاوت بلند کر کے یہی بیٹی پر دستخط سے صاف انکار کر دیا جائے۔

② اپنے ملک میں بھی غیر سودی نظام میشیت کو فی الفور نافذ کیا جائے۔

③ بیرونی قرضوں کے ضمن میں خم ثبوٹ کر اعلان کر دیا جائے کہ ہم ان قرضوں پر سود نہیں دیں گے۔ البتہ اصل رقم کی واپسی کیلئے Debt Equity Swap کا طریقہ اپنایا جائے یا صاف کہہ دیا جائے کہ جب ممکن ہو گا ہم تمہارے قرضے واپس کر دیں گے۔

ہماری بقا اسی میں ہے کہ ہم یو این او، امریکہ اور اس کے اتحادیوں کو گذبائے کر دیں اور مغربی استعمار کے آلہ کار بننے کے بجائے پاکستان، ایران اور افغانستان پر مشتمل ایک بلاک تھکیل دیں۔ اسی میں ہماری بہتری ہے۔ ورنہ امریکہ اور یو این اونے ماضی میں ہمیں دھوکے کے سوا اور کیا دیا ہے۔

جزل پر وزیر مشرف، نواز شریف اور بے نظیر کے انجام سے سبق یکھیں اور جان لیں کہ اللہ کی لاٹھی بے آواز ہوتی ہے۔ اگر انہوں نے اس معاملے میں بھی اسی جرأت کا مظاہرہ نہ کیا جو معرکہ کارگل کے موقع پر کیا تھا تو پر وزیر مشرف بھی قصہ پاریں ہو جائیں گے۔

۲۸ جنوری کے خطاب جمعہ میں ملکی حالات پر تبصرہ کرتے ہوئے دیگر معاملات کے ساتھ ساتھ پی سی اور کے تحت جوں سے حلف اٹھوانے کے حاس مسلکہ پر بھی انظمار خیال فرمایا۔ قارئین کی دلچسپی کے لئے اس خطاب کا پیس ریلیز بھی سطور ذیل میں پیش ہے:

”امیر تنظیم اسلامی ڈاکٹر اسرار احمد نے کہا ہے کہ ہماری سرحدوں پر بھارتی جارحیت کے سائے گھرے ہوتے جا رہے ہیں جبکہ اندر ونی طور پر ایم کیو ایم کے سربراہ الطاف حسین نے بھی ملک جنگ بجانے کا اعلان کر دیا ہے۔ اس کے علاوہ جمادی تحریکوں مثلاً لٹکر طیبہ کے امیر حافظ محمد سعید اور حرکت الجہدین کے مولانا مسعود ااظہر نے بھی ملک میں نفاذ اسلام کے لئے جماد شروع کرنے کا وعدیہ دیا ہے۔ ان حالات میں اس امر کا حقیقی خدشہ موجود ہے کہ اگر موجودہ حکومت نے درست حکمت عملی اور اسلام کی جانب مثبت ثیش رفت نہ کی تو ملک میں خانہ جنگلی کی صورت پیدا ہو جائے جو ملک و ملت کے لئے کتنی خوفناک ہو گی اس کا اندازہ لگاتا چند اس مشکل نہیں۔ اس اعتبار سے موجودہ فوجی حکومت ایک دور ایسے پر کھڑی ہے۔ چنانچہ ملک کی بقاء، احکام، دفاع اور سالمیت کا درست راستہ یہ ہے کہ فوج نے جس طرح نشوون اور نالوں کی بھل صفائی کی ہے اسی طرح ملک سے کربشان کا گند صاف کرنے کے لئے احتساب کا عمل تیز تر کر دے، جب کہ دوسری طرف پاکستان میں نفاذ اسلام کے لئے جس دستوری و آئینی عمل کا آغاز ہو چکا ہے اس کی رفتار کو تیز تر کر کے شرعی قوانین کا جلد از جلد نفاذ کیا جائے اور سودی نظام سے جلد از جلد چھٹکارا حاصل کیا جائے۔

عبوری آئینی حکم (پی سی او) کے تحت بجou کے حقوق اخنانے کے معاملے پر تبصرہ کرتے ہوئے انہوں نے کماکہ مارشل لاء نے پسلے نقاب اوڑھ رکھا تھا اب اس طرزِ عمل کے بعد اس کے چرے سے آدھا نقاب اوڑھ گیا ہے۔ لیکن یہ ایسی کوئی انہوںی بات بھی نہیں کیونکہ ہماری باون سالہ تاریخ کا زیادہ عرصہ مختلف مارشل لاؤں کے سالیہ میں ہی گزرا ہے جس کا پرو اس بسب خود ہمارے سیاستدانوں کی نااہلی اور نامناسب روشن ہے۔ امیر تنظیم اسلامی نے کماکہ موجودہ حکومت کے اس اقدام پر امریکہ نے برا شدید رد عمل ظاہر کیا ہے اور اسے بھالی جمیوریت کی کوششوں کو دھپکا لگانے کے متراوٹ قرار دیا ہے اور پاکستان سے دھمکی آمیز مطالبه کیا ہے کہ وہ جمادی تحریکوں پر پابندی لگانے والے امریکہ اسے دہشت گرد ملک قرار دلا دے گا۔ گویا یہ بھارت کو خوش کرنے اور اس کی پاکستان دشمن پالیسی کو تقویت دینے کی ایک کوشش ہے، جس سے یہ ظاہر ہو گیا ہے امریکہ ہمارے ساتھ نہ ماضی میں مغلص رہا ہے نہ اب ہے۔ چنانچہ امریکہ کے اس تحکمانہ انداز کے بعد اب ہمیں بھی امریکہ سے اپنا راستہ جدا کر لینے کے بارے میں سمجھدگی سے سوچنا چاہئے۔“

○ سیٹی بیٹی پر دستخط کرنا ذیتہ وار نٹ پر دستخط کے مترادف ہے
 ○ وزراء و ماہرین کے حلف سے عقیدہ ختم نبوت کے الفاظ حذف کر دیئے گئے
 از سرنو حلف لیا جائے

بیان پر پس کافرنس

مورخ 26 ربیعہ دی ۱۴۰۷ھ مکتب میں تھا، اسلامی انقلابی علوکی
 پہلی پر لیس کافرنس سے محاذ کے صدر رضا کمرباد احمد کاظمی

محترم صحافی حضرات و دیگر معززین! السلام علیکم و رحمۃ اللہ و برکاتہ!!
 متعدد اسلامی انقلابی محاذ کی جانب سے اس پہلی پر لیس کافرنس میں میں محاذ کے صدر
 کی حیثیت سے آپ کو خوش آمدید کہتا ہوں اور آپ کا شکر گزار ہوں کہ آپ نے اپنی
 گوناگوں مصروفیات میں سے کچھ فیضی لمحات ہمارے لئے نکالے ہیں اور یہاں تشریف لائے
 ہیں۔ متعدد اسلامی انقلابی محاذ میں میری اپنی جماعت تنظیم اسلامی اور جناب محمد اکرم
 اخوان صاحب کی جماعت تنظیم الاخوان کے علاوہ تحریک اسلامی جس کے امیر مولانا عختار
 گل صاحب ہیں اور مرکزی جمیعت اہل حدیث جس کے امیر مولانا محمد سعیجی عزیز میر محمدی
 صاحب ہیں، شامل ہیں۔ میں اس کا صدر اور جناب محمد اکرم اخوان صاحب اس کے نائب
 صدر ہیں۔ تاہم اس پر لیس کافرنس میں ان کی علاالت طبع کے باعث ان کی نمائندگی کر گئی
 (ر) عبدالقیوم صدر تنظیم الاخوان کر رہے ہیں اور جمیعت اہل حدیث کی نمائندگی ریاض
 احمد فیضی صاحب کر رہے ہیں۔ اس پر لیس کافرنس کا مقصد محض یہ ہے کہ آپ کی
 وساطت سے موجودہ حکومت کے ارباب اقتدار و اختیار کو پاکستانی عوام کی جانب سے
 بالعموم اور اتحاد میں شامل جماعتوں کی جانب سے بالخصوص، اس اتحادی تشویش اور
 اضطراب سے آگاہ کیا جائے جو سیٹی بیٹی پر دستخطوں اور عقیدہ ختم نبوت کے متعلق
 موجودہ حکمرانوں کے ملکوک اور قابل اعتراض رویہ کے سلسلہ میں اہل وطن کے دلوں
 میں طوفان چائے ہوئے ہے۔

● سب سے پہلے میں آپ کی توجہ قرآن حکیم کی سورہ انفال کی آیت نمبر ۲۰ میں

وارد حکم خداوندی کی طرف دلانا چاہتا ہوں۔ جس کا ترجمہ یہ ہے :

”اور اپنے مقدور بھرقوت اور سدھائے ہوئے گھوڑے تیار رکھو تاکہ ان کے ذریعے تم اللہ کے اور خود اپنے دشمنوں پر رعب اور دبدبہ قائم رکھ سکو!“

اس آیت کی رو سے اللہ تعالیٰ نے مسلمانوں کو جہاد اور دفاع کے لئے اپنے تمام تر وسائل کو بروئے کار لانے کا واضح طور پر حکم دیا ہے۔ گویا یہ ہماری پسند یا ناپسند کا معاملہ نہیں ہے۔ یہ بات روز روشن کی طرح واضح ہے کہ پاکستان کے ازلی اور پیدائشی دشمن بھارت نے آج تک پاکستان کے وجود کو زہنا اور قلبنا تسلیم نہیں کیا ہے۔ اور پوری ہندو قوم کی دلی آرزو یہ ہے کہ پاکستان کو ختم کر کے اکھنڈ بھارت قائم کیا جائے۔ چنانچہ یہ اسی کا شاخہ ہے کہ بھارت نے مسئلہ کشمیر کو یہاں اور کی قراردادوں کے مطابق حل کرنے کی بجائے اسے دانتہ طور پر 53 سال سے الجھار کھاہے اور اس نازک اور عظیم مسئلہ پر پاکستان، بھارت سے مسلسل حالت جنگ میں رہنے پر مجبور ہے۔ اب جبکہ اللہ وحدہ لا شریک نے خالص مجراجی طور پر اپنی خاص رحمت و نصرت سے پاکستان کو ایک ایسی طاقت بنا دیا ہے جس سے پاکستان کے دشمنوں کی راتوں کی نیندیں اور دن کا سکون و چین اڑ گیا ہے، سی اٹی بی اٹی پر دستخط کر کے ایسی پروگرام کے ضمن میں کسی بھی درجہ کی پسپائی کی راہ اختیار کرنا دراصل نہ صرف رب ذوالجلال کے احسان و انعام کا کفران ہو گا بلکہ ملکی اور قوی لحاظ سے اپنے ہاتھوں آپ خود کشی کرنے کے متراوف ہو گا۔ سی اٹی بی اٹی یہ دو نصاریٰ کی مشترک سازش ہے۔ یہ سازش دراصل اسلام اور پوری دنیاۓ اسلام کے خلاف ہے اور سی اٹی بی اٹی پر دستخط کا اصل ہدف یہ ہے کہ عالم کفر کے خلاف عالم اسلام کی قوت مدافعت کو مفلوج کر دیا جائے۔ لہذا اس پر دستخط کرنے کے معنی بھارت کے مقابلے میں پاکستان کے ذیتھ وار نٹ پر دستخط کے متراوف ہونے کے علاوہ وسیع تر سطح پر اسلام اور عالم اسلام کے مفادات سے غداری بھی ہے۔ یہی وجہ ہے کہ سی اٹی بی اٹی کے مسئلہ پر پاکستان کی جملہ دینی و مذہبی جماعتوں کے علاوہ نظریہ پاکستان سے قلبی و ذہنی تعلق کے حال تمام حلقوں اور شخصیتوں کا منقصہ موقف یہ ہے کہ اس پر ہرگز ہرگز دستخط نہ کئے جائیں۔ بنا بریں اس امر کا حقیقی اندیشہ موجود ہے کہ سی اٹی بی اٹی پر دستخطوں سے نہ صرف دینی جماعتوں اور مسلح افواج کے درمیان تصادم پیدا ہو جائے بلکہ مسلح افواج کے سیکولر

اور خالص اسلامی ذہن رکھنے والے طبقات بھی باہم نکلا جائیں۔ اگر ایسا ہو تو یہ صور تھاں کتنی خوفناک ہو گی، اس کا اندازہ لگانا کوئی مشکل بات نہیں! اس لئے ہمارا پر زور مطالبہ ہے کہ یہ بیٹی پر کسی بھی صورت اور کسی حال میں ہرگز دستخط نہ کئے جائیں۔ اگر ایسا کیا گیا تو یہ بزد لانہ مذموم اور قابل نفرت اقدام کرنے والے کسی حکمران کو اللہ جبار و قمار کے قزو غصب سے کہیں بھی پناہ نہیں ملے گی۔

④ عقیدہ ختم نبوت کے حوالے سے یہ افواہ ملک بھر میں گردش کر رہی ہے کہ موجودہ حکمرانوں نے اپنے اردو گروجو ماہرین اور وزراء اکٹھے کئے ہیں ان میں سے بہت سے افراد قادریانی مذہب سے تعلق رکھتے ہیں۔ اس افواہ یا اطلاع کو اس امر سے بھی تقویت ملتی ہے کہ ان افراد سے جو حلف لیا گیا ہے اس میں سے عقیدہ ختم نبوت یعنی حضور اکرم ﷺ کو آخری نبی مانتے کے الفاظ حذف کر دیئے گئے ہیں۔ یہ معاملہ انتہائی تشویشناک ہے۔ ہم مطالبہ کرتے ہیں کہ حکومت میں شامل کئے جانے والے تمام تر افراد سے آئین پاکستان کے تحت، عقیدہ ختم نبوت پر زور دیئے ہوئے، از سرنو حلف لیا جائے اور عوام میں اس حوالے سے پائی جانے والی تشویش کو ختم کیا جائے۔ اور ایک ایسی اقلیت کو عوام پر مسلط نہ کیا جائے جسے عوام کے دیرینہ اور پر زور مطالبہ پر غیر مسلم قرار دیا جا چکا ہے۔ بصورت دیگر عوام اس ضمن میں بھی راست اقدام پر مجبور ہوں گے اور اللہ ذوالجلال کی تائید و نصرت ان کے ساتھ ہو گی۔

⑤ متحده اسلامی انقلابی محاذ اس امر پر تو اطمینان کا اطمینان کرتا ہے کہ پاکستان کی عدالت عظمی نے نجی سطح کے سود یعنی USURY (کو بھی "ربو" اور لذرا حرام مطلق قرار دینے) کے نیڈر ل شریعت کو رث کے فیصلے کی جو توثیق کی ہے اس کے عملی نفاذ کے لئے ایک با اختیار کمیشن مقرر کر دیا ہے — تاہم اس کے ساتھ ہی محاذ ایک مؤقر انگریزی روزنامہ (DAWN) میں شائع شدہ اس خبر کو بھی کلیتاً نظر انداز نہیں کر سکتا جو ایک گمنام حکومتی ذریعے کے حوالے سے شائع کی گئی ہے — جس کا حاصل یہ ہے کہ حکومت ملک کی بلند ترین عدالت (APEX COURT) کے اس فیصلہ پر نظر ثانی کی اپیل کا رادہ رکھتی ہے — بنابریں متحده اسلامی انقلابی محاذ حکومت کو متنبہ کرنا چاہتا ہے کہ سودا

حرمت پر فیڈرل شریعت کو رٹ کے فیصلہ پر لگ بھگ دس سال گزر جانے کے بعد اب اگر اس معاملے میں کسی بھی طرح کی تاخیر و تعویق (DELAYING TACTICS) سے کام لیا گیا تو دینی و مذہبی حقوق کار د عمل تو شدید ہو گا ہی — حکومت کے خلاف کسی عوای تحریک کا آغاز بھی ہو سکتا ہے۔

● پاکستان پر مسلط سب سے بڑی لعنت اور اس کی اقتصادی مشکلات کے اصل سبب یعنی بہروں قرضوں کے ضمن میں بھی عدالت عظمی کے اس فیصلہ کے بعد ہمیں واضح اعلان کر دینا چاہئے کہ ہم ان قرضوں پر سود تو ہرگز ادا نہیں کریں گے۔ البتہ قرضوں کا اصل زر ادا کرنے کے ضمن میں "DEBT EQUITY SWAP" کی قسم کی کسی صورت پر غور کرنے کے لئے تیار ہوں گے — اور اگر یہ صورت منظور نہ ہو تو پھر ہم یہ قرضے صرف اپنی سولت کے مطابق ادا کریں گے! — ورلڈ بینک اور آئی ایم ایف کے ذریعے دنیا پر مسلط ہونے کی کوشش کرنے والے اس "نئے عالمی مالیاتی استعار" سے بائیں طور پر چھٹکارا حاصل کر کے ہی ہم ان تمام "احکام" پر عمل کرنے سے انکار کی جرأت کر سکتے ہیں جو امریکہ کے نائب وزیر خارجہ کارل انڈر فرٹھ کے ذریعے نئے عالمی مالیاتی استعار کے سرخیل امریکہ بہادر کی جانب سے صادر ہوئے ہیں جن میں سیٹی بیلی پر دستخط کے علاوہ جمادی تنظیموں پر پابندی اور "جملہ عوام کے مساوی حقوق" کے پروے میں قانون تو ہیں رسالت (منہج) اور قادر یانیوں کو غیر مسلم قرار دینے کے فیصلوں کی بساط پیشئے کے مطالبات شامل ہیں!

آخر میں ہم موجودہ حکومت کو متنبہ کرنا اپنا فرض سمجھتے ہیں کہ پاکستان کے وجود میں آئے کامل اور اس کا ماضی نہ صرف پوری موجودہ دنیا بلکہ پوری انسانی تاریخ میں بالکل منفرد (UNIQUE) حیثیت کا حاصل ہے۔ — موجودہ حکومت میں شامل سیکولر عناصر کے طرز عمل سے پاکستان کے اس مخصوص پس منظر سے بے اعتنائی کا انہمار ہو رہا ہے — انہیں یاد رکھنا چاہئے کہ قدرت ماضی میں بھی ایسے عناصر کو عبرتیک سزا میں دیتی رہی ہے — اور آئندہ بھی اگر کسی نے اس "سلطنت خداداد" کی وجہ جواز (RAISON DE ETRE) کو نظر انداز اور اس کے نصب العین کو خیر باد کھاتا تو اس کا حشر بھی مختلف نہیں ہو گا۔

دعوتِ قرآنی کا خلاصہ اور لُبِّ الباب

امیر تنظیم اسلامی ڈاکٹر اسرا راحم حفظہ اللہ

کا ۷ رمضان المبارک کی شب جامع القرآن لاہور میں خطاب

خطبہ مسنونہ کے بعد تلاوت آیات :

أَغْوَذُ بِاللَّهِ مِنَ الشَّيْطَنِ الرَّجِيمِ - يَسِّعِ اللَّهُ الرَّحْمَنُ الرَّجِيمُ

﴿ وَمَا أَمْرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حَنَفاءَ وَيَقِنُّمَا

الصَّلَاةَ وَيُؤْتُوا الزَّكُوَةَ وَذَلِكَ دِينُ الْقِيمَةِ ﴾ (البیتہ : ۵)

ادعیہ ماوراء کے بعد فرمایا :

محترم حضرات و محترم خواتین! اللہ تعالیٰ کا فضل و کرم ہے کہ ماوراء رمضان المبارک کی مبارک ساعت سے ہم نے مقدور بھرفا کردہ اٹھایا ہے۔ خصوصاً جو لوگ پورے قرآن حکیم کے ترجیح میں سے گزرے ہیں ان کے لئے یہ بہت ہی بڑی سعادت ہے کہ انہیں اللہ تعالیٰ کی طرف سے یہ شری موقوع عطا ہوا۔ اس وقت میرے پیش نظر یہ ہے کہ قرآن مجید کی دعوت کا خلاصہ اور لُبِّ الباب آپ کے سامنے رکھوں۔ ارادہ یہ ہے، اللہ تعالیٰ اس ارادے کو پورا کرائے کہ بہت بھاری بھر کم اصطلاحات سے آپ کے ذہنوں کو بوجمل نہ کر دوں، بلکہ بات سادہ، واضح اور سمجھ میں آنے والی ہو۔

قرآن مجید کا دو تہائی حصہ کمی سورتوں پر مشتمل ہے۔ کمی سورتوں میں کثرت اور حکمران سے آنے والا مضمون ”انبیاء و رسول کی دعوت“ ہے۔ متعدد جگہ ہم نے الفاظ پڑھے کہ رسول نے کہا : « يَقُومُ اغْبَدُوا اللَّهَ مَا لَكُمْ مِّنَ اللَّهِ غَيْرُهُ » ”اے میری قوم کے لوگو! اللہ کی بندگی اور پرستش کرو، اس کے علاوہ تمہارا کوئی اللہ نہیں۔“ ہر ہی اور رسول نے اپنی قوم سے یہی بات کہی۔ ایک جگہ اس کو مزید واضح کیا گیا : « أَنْ اغْبَدُوا اللَّهَ وَ أَنْقُذُهُ وَ أَطْبِعُونِ ۝ » ”یہ کہ اللہ کی بندگی کرو، اور اس کا تقویٰ اختیار کرو اور میری اطاعت کرو۔“ میں اللہ کا نمائندہ ہوں، اللہ کا رسول ہوں۔ وہ کیا چاہتا ہے؟ کیا

نہیں چاہتا، اسے کیا پسند ہے اور کیا ناپسند ہے، یہ میں تمیس تماوں گا۔ تمام انبیاء و رسول کی، آدم علیہ السلام سے لے کر خاتم النبیین محمد رسول اللہ علیہ السلام تک، بنیادی دعوت یہی ہے۔ چنانچہ جب حضور علیہ السلام پر قرآن نازل ہوا تو اس میں بھی عبادتِ رب کی دعوت دی گئی، صرف اس فرق کے ساتھ کہ باقی سارے رسول کرتے رہے کہ ﴿يَقُولُونَ إِنَّمَا يَعْبُدُونَا مَا لَكُمْ مِنْ إِلَهٌ غَيْرَنَا﴾ جبکہ حضور علیہ السلام پر آیت اتری ﴿يَا أَيُّهَا النَّاسُ إِنَّمَا يَعْبُدُونَا مَا لَكُمْ مِنْ خَلْقٍ كُمْ وَالَّذِينَ مِنْ قَبْلِكُمْ﴾ اے لوگو! بندگی اور پرستش کرو اپنے پروردگار کی جس نے تمیس پیدا کیا اور ان لوگوں کو جو تم سے پہلے تھے۔ یعنی قرآن کی دعوت پوری نوع انسانی کے لئے ہے، کسی نسل، قوم یا علاقوں سے متعلق نہیں۔ دعوت وہی ہے کہ اپنے رب کی بندگی اور پرستش کرو اور تمہارا اس کے سوا کوئی الہ نہیں۔ اس سے بھی آگے بڑھ کر سورۃ الذاریات میں یہ الفاظ فرمائے : ﴿وَمَا خَلَقْتُ الْجِنَّا وَالْأَنْسَ إِلَّا لِيَغْبَدُونِ﴾ ”میں نے جتوں اور انسانوں کو پیدا ہی اس لئے کیا ہے کہ وہ میری عبادت (بندگی اور اطاعت) کریں۔“ اس آیت میں جتوں اور انسانوں کی غایمت تخلیق بیان کی گئی ہے۔ جہاں تک سب تخلیق کا تعلق ہے کہ اللہ نے یہ کائنات کیوں پیدا کی؟ یہ بالکل علیحدہ مسئلہ ہے اور یہ فلسفے کے غامض مسئللوں میں سے ہے۔ اللہ نے جو صاحب ارادہ حکوم پیدا کی ہے اس کی غایمت تخلیق کیا ہے، وہ اس آیت میں بیان کی گئی ہے کہ وہ اللہ کی بندگی ہے ﴿وَمَا خَلَقْتُ الْجِنَّا وَالْأَنْسَ إِلَّا لِيَغْبَدُونِ﴾ اس آیت کا الفظی ترجمہ ہو گا ”میں نے نہیں پیدا کیا ہے جتوں اور انسانوں کو گراں لئے کہ وہ میری عبادت (بندگی اور پرستش) کریں۔“

اس گفتگو کا عنوان ہم نے آج ہی سورۃ البیتہ میں ملاحظہ کیا :

﴿وَمَا أَمْرُوا إِلَّا لِيَغْبَدُوا اللَّهُ مُخْلِصِينَ لَهُ الدِّينَ حَنَفاءَ وَيَقِيمُوا

الصَّلَاةَ وَيَرْثُوُا الرَّزْكَوْهَ وَذَلِكَ دِينُ الْقِيَمَةِ﴾ (البیتہ : ۵)

”انہیں اس کے سوا کوئی حکم نہیں ہوا تھا کہ اللہ کی بندگی کریں، اس کے لئے اپنی اطاعت کو غالص کرتے ہوئے، یک سو اور یک رنگ ہو کر، اور نماز قائم کریں اور زکوٰۃ ادا کریں۔ یہی دین قیم ہے۔“

گویا کہ اگر ہم صرف عبادت کا مفہوم سمجھ لیں تو ہمیں قرآن مجید کی پوری دعوت سمجھ میں

آجائے گی۔ ”عبادت“ کا لفظ وہ بنیادی لفظ ہے جس میں پورا قرآن مجید موجود ہے، جیسے کہ آم کی گھنٹلی میں سے آم کا پورا درخت لکھتا ہے اور اس میں شانخیں ’پتے‘، ’پھول‘، ’پھل‘ سب کچھ ہوتا ہے۔ جس طرح آم کی گھنٹلی میں آم کا پورا درخت بالقوہ موجود ہے، اسی طرح لفظ عبادت میں پورا قرآن مجید موجود ہے، لیکن اس ”عبادت“ کو سمجھنے کی ضرورت ہے۔

عبداتِ رب کے تین پسلوں

عبدات کے تین پسلوں سمجھ لیجئے۔ اس کے لئے انسانی جسم کی مثال لیجئے، دوڑھائی من کی لاش ہے، اس میں ایک روح ہے، جس کا شاید وزن ہی کچھ نہیں، حالانکہ ساری حقیقت اس روح سے ہے، ورنہ یہ جسم کیا ہے۔ جسم تو موت کے بعد disintegrate ہو جاتا ہے، گل مز رجاتا ہے۔ لہذا اسے جلد از جلد مٹی میں دبادیا جاتا ہے۔ جسم انسانی کی طرح عبادت کا بھی ایک جسد ہے، جو نظر آتا ہے، اور دوسرا چیز عبادت کی روح ہے۔ عبادت کا جسد اللہ کی اطاعت ہے، اسی لئے اس کے لئے لفظ ”بندگی“ استعمال ہوا ہے۔ ظاہر ہے بندے یعنی غلام کا کام ہی اطاعت کرنا ہے۔

زندگی آمد برائے بندگی

زندگی بے بندگی شرمندگی!

لیکن مطلوب یہ ہے کہ اطاعت کلیٰ ہو، ہمہ وقت اور ہمہ جنت ہو۔ غلام ہر وقت کاغلام ہوتا ہے، وہ صرف آٹھ گھنٹے کا غلام نہیں ہوتا۔ آٹھ گھنٹے والا لازم (employee) ہوتا ہے جو آٹھ گھنٹے کی ملازمت طے کر کے آتا ہے۔ اس کے بعد یہی آپ شری ہیں ایسے ہی وہ بھی شری ہے۔ جبکہ غلام وہ ہوتا ہے جو چوبیں گھنٹے آپ کا غلام ہے، آپ اسے جو حکم دیں گے وہ کرے گا۔ وہ یہ نہیں کہہ سکتا کہ مجھے تو آپ نے باور پی کی حیثیت سے رکھا تھا، مجھے آپ نایک صاف کرنے کو کیوں کہہ رہے ہیں؟ آپ کا لازم یہ کہہ سکتا ہے کہ یہ بات میری شرائط ملازمت میں شامل نہیں ہے، لیکن غلام نہیں کہہ سکتا کہ آپ مجھے سے یہ کام کیوں کروارہے ہیں۔ غلام کو تو جو حکم دیا جائے گا وہ کرے گا، خواہ وہ حکم دن، رات یا کسی بھی وقت دیا جائے۔ غلام کو تو ہمہ وقت، ہمہ تن، ہمہ وجہ اطاعت کرنی ہے۔ عبادت کا اصل جو ہر یہ ہے کہ اللہ کی اطاعت ہمہ تن اور ہمہ وجہ ہونی چاہئے، اس میں تقسیم

نہیں ہونی چاہئے۔ اگر آپ کہیں کہ میں اللہ کے سچے احکام ہاؤں گا اور سچھ نہیں ہاؤں گا تو ایسی جزوی اطاعت صرف سے ضرب کھا جائے گی۔ اس ضمن میں سورۃ البقرۃ کی اس آیت کو ذہن میں رکھئے :

﴿أَفَتُؤْمِنُونَ بِعِظِيمِ الْكِتَابِ وَتَكْفِرُونَ بِعَصْبِيٍّ ۝ فَمَا جَزَاءُهُمْ إِنْ يَفْعَلُوا ۝ ذَلِكَ مِنْكُمُ إِلَّا خِزْنَىٰ فِي الْحَيَاةِ الدُّنْيَا ۝ وَيَوْمَ الْقِيَمَةِ يُرَدُّونَ إِلَيْهِمْ أَشْدَى الْعَذَابِ ۝ وَمَا اللَّهُ بِغَافِلٍ عَمَّا تَعْمَلُونَ ۝﴾ (آیت ۸۵)

”کیا تم اللہ کی کتاب کے ایک حصے کو مانتے ہو اور ایک کو نہیں مانتے؟ پس تم میں سے جو لوگ یہ طرز عمل اختیار کریں ان کی سزا اس کے سوا کچھ نہیں ہے کہ دنیا کی زندگی میں ذلیل و خوار کروئے جائیں اور قیامت کے دن شدید ترین عذاب میں جھوک دیئے جائیں، اور اللہ ان حركات سے بے بے خبر نہیں ہے جو تم کر رہے ہو۔“

تمہارا حال یہ ہے کہ تم نماز بھی پڑھتے ہو اور سودی کار و بار بھی کرتے ہو۔ اللہ کے ایک حکم کو مانتے ہو اور ایک کو پاؤں تلے رومند تے ہو۔

تو عبادت کے ضمن میں پہلی چیز اطاعتِ سُکُنی ہے، غلامی کی طرح۔ اسی حوالے سے فرعون نے حضرت موسیٰ اور حضرت ہارون (صلی اللہ علیہ وسلم) کے بارے میں کہا تھا : ﴿وَقَوْمُهُمَاكَا غَابِدُونَ﴾ کہ ان دونوں (رسولوں) کی قوم تو ہماری غلام ہے۔ اور غلام قوم کے فرد کی یہ جرأت کہ وہ ہمارے سامنے سینہ تاں کربات کرے! حضرت موسیٰ (صلی اللہ علیہ وسلم) نے بھی فرعون سے کہا تھا : ﴿وَإِلَكَ بِغَمَّةٍ تَمْثِلُهَا عَلَىٰ أَنْ عَبَدَتْ تَبَّیٰ إِنَّرَآئِلَ﴾ (الشرائع : ۲۲) ”رہا تیرا احسان جو تو نے مجھ پر جتلایا ہے تو اس کی حقیقت یہ ہے کہ تو نے می اسرائیل کو غلام بنا کر کھا ہے۔“

عبادت کا اصل مفہوم اور جسد تو اطاعت ہے۔ البتہ ایک اطاعت جبری ہوتی ہے۔ کسی قوم نے کسی دوسری قوم پر فتح حاصل کی اور مجبور آئے اپنا غلام بنا لیا، اب وہ طوعاً کہا اس کی اطاعت کر رہی ہے، اس کو عبادت نہیں کہیں گے۔ اس لئے کہ عبادت کی روح محبت ہے۔ جب کسی محبت کی محبت سے سرشار ہو کر اس کی اطاعت کی جائے تو یہ عبادت ہے۔ چنانچہ اللہ کی عبادت ایک طرف لا زماں ہے وقت، ہمہ وجوہ، ہمہ تن اور مکمل

ہونی چاہئے، دوسری طرف اس کی روح محبت ہونی چاہئے۔ یہ محبت کس درجے کی ہونی چاہئے؟ اس کے بارے میں ہم نے ایک تو سورة البقرۃ میں یہ پڑھا تھا : ﴿وَالَّذِينَ أَمْتَنُوا أَشَدُّ خُلَالَهُ﴾ (آیت ۱۲۵) ”اہل ایمان اللہ سے شدید ترین محبت کرتے ہیں۔“ چنانچہ اللہ سے شدید ترین محبت ہونی چاہئے۔ دوسری آیت ہم نے سورۃ التوبہ میں یہ پڑھی :

﴿فَلْ إِنْ كَانَ أَبَاكُمْ وَأَبْنَاؤكُمْ وَإِخْرَانُكُمْ وَأَزْوَاجُكُمْ
وَعِشِيرَاتُكُمْ وَأَمْوَالُهُمْ هُنَّفِرْقُنْمُهَا وَتِجَارَةُ
تَخْشُونَ كَسَادَهُ
وَمَسْكِنُ تَرْضُونَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ
فَتَرْبَصُوا حَتَّىٰ يَأْتِيَ اللَّهُ بِأَمْرِهِ طَوَّالَهُ لَا يَهُدِي الْقَوْمَ الْفَاسِقِينَ ۝﴾ (آیت ۲۲)

”اے نبی“ ان سے) کہہ دیجئے : اگر تمہیں اپنے باپ، اپنے بیٹے، اپنے بھائی، اپنی بیویاں اور اپنے عزیز و اقارب اور اپنے وہ مال جو تم نے کمائے ہیں اور اپنے وہ کار و بار جن کے ماند پڑ جانے کا تمہیں اندازہ ہے اور اپنے وہ گھر جو تم کو بت پسند ہیں، تم کو اللہ اور اس کے رسول اور اس کی راہ میں جماد کرنے سے عزیز تر ہیں تو جاؤ انتظار کرو، یہاں تک کہ اللہ اپنا فیصلہ تمہارے سامنے لے آئے، اور اللہ ایسے نانھجار لوگوں کو ہدایت نہیں دیتا۔“

اللہ اور رسول ﷺ کی محبت اس درجے کی در کار ہے۔

ای محبت کے بارے میں رسول اللہ ﷺ نے ارشاد فرمایا : ((لَا يُؤْمِنُ أَحَدُكُمْ حَتَّىٰ أَكْفُونَ أَحَبَّ إِلَيْهِ مِنْ وَالدِّيْهِ وَوَلَدِهِ وَالنَّاسِ أَجْمَعِينَ)) ”تم میں سے کوئی شخص مومن ہوئی نہیں سکتا جب تک کہ میں اسے اپنے باپ، اپنے بیٹے اور تمام انسانوں سے بیڑھ کر محبوب نہ ہو جاؤ۔“

جیسا کہ ابھی عرض کیا گیا ہے، عبادت کے دلالاتی جزو ہیں : ایک اطاعتِ کلی، یعنی ہمہ تن، ہمہ وقت، بغیر کسی اختفاء اور شرط کے اطاعت۔ دوسرا پے محبت، ہر چیز سے بالاتر۔ ہر فرد، ہر انسان، ہر شخصیت، ہر شے، ہر دولت اور ہر قومی شے سے زیادہ محبت اللہ کے ساتھ ہو۔ دونوں چیزیں جب جمع ہوتی ہیں تو عبادت کا حق ادا ہوتا ہے۔ عبادت کی تعریف (definition) حافظ ابن قیم نے ان الفاظ میں کی ہے : ”الْعِبَادَةُ تَجْمَعُ

حلین : غایۃ النجت مع غایۃ الدلیل و الحضویع "یعنی عبادت بنیادی طور پر دو اجزاء کو
مع رکے وجود میں آتی ہے۔ اللہ سے انتہائی درجے کی محبت اور انتہائی درجے میں اپنے
آپ کو اس کے سامنے بچا دینا۔

اس میں ایک تیری چیز مزید شامل ہے۔ اللہ کی اس عبادت کے لئے کچھ ظاہری
سمیں معین کی گئی ہیں، جن سے ہم گویا اعتراف کرتے ہیں کہ اے اللہ! ہم تجھے مانتے
ہیں، تیری عظمت کو تسلیم کرتے ہیں اور تیری بندگی کرتے ہیں۔ ان کو ہم "مراسم
مبوذیت" کہتے ہیں۔ مثلاً اللہ کے سامنے دست بست احترام کے ساتھ لکھتے ہوئے، نہ
قوت کہتے ہیں۔ دعاۓ قوت اسی لئے کہلاتی ہے کہ وہ کھڑے ہو کر پھر جاتی ہے۔ اسی
طرح رکوع ہے «واز کعوامع الرّاكعین» سجدہ ہے «واسجذوا اقرب» جو عاجزی
کی آخری شکل ہے۔ انسان اپنی پیشانی، جو عزت کا سب سے اوپر مقام ہے، اللہ کے
حضور گویا اللہ کے قدموں میں رکھ دیتا ہے۔ یہ مراسم عبودیت ہیں۔

اطاعتِ کُلیٰ میں حائل رکاوٹ اور اس کا کفارہ

اب ذرا جائزہ مجھے کہ صورت حال اگر یہ ہو، جیسی کہ اس وقت ہے، کہ ہم جہاں رہ
رہے ہیں وہاں پورا نظام اللہ کے قانون کے مطابق نہیں ہے اور ہم اس نظام کا ہجز وہیں،
لہذا ہماری زندگی کا اتنی فیصلہ حصہ تو اللہ کی اطاعت سے ویسے ہی خالی ہے، تو زیادہ سے
زیادہ ہم عبادت کے دو پلو پورے کر سکتے ہیں۔ مراسم عبودیت ہم اللہ ہی کے لئے بجا
لاتے ہیں۔ ہم اللہ کے سوا کسی کو سجدہ نہیں کرتے۔ ان جملاء کو چھوڑ دیجئے جو کسی قبر کو
سجدہ کر دیتے ہیں۔ ہم جو ہمایں موجود ہیں اللہ کا شکر ہے کہ ہم اللہ کے سوا کسی کو سجدہ نہیں
کرتے، رکوع نہیں کرتے۔ قوت بھی اللہ ہی کے لئے ہے۔ اگرچہ ہمارے ہاں رکی طور
پر قومی پرچم اور قومی ترانے کے لئے بھی قوت کیا جاتا ہے۔ قومی ترانے کے احترام میں
ادب کے ساتھ کھڑے ہونا درحقیقت اسلام کی توحیدی روح کے بالکل منافی ہے۔ اس
لئے کہ اللہ کے سوا کسی کے لئے اس طرح کھڑا ہونا درست نہیں۔ اقبال نے جو وطن کو
بھی معبود قرار دیا ہے ٹھیک "ان تازہ خداوں میں برا سب سے وطن ہے" تو وطن کے
جنہنے کو سلامی دینا اور کھڑے ہو کر اس کا ترانہ سننا اس معبود کی نماز ہے۔ بہر حال میں
اس وقت عام لوگوں کی بات کر رہا ہوں۔ ہم رکوع اور سجدہ اللہ کے لئے کرتے ہیں، نماز

اسی کے لئے پڑھتے ہیں، روزہ بھی اسی کے لئے رکھتے ہیں۔ چنانچہ مراسم عبودیت کی تو اللہ نے ہمیں توفیق دی ہوئی ہے۔ باقی زندگی میں تھوڑا سا حصہ تودہ ہے جس میں ہمیں اختیار حاصل ہے کہ جو چاہیں کریں۔ مثلاً ہمیں اختیار حاصل ہے کہ گھر میں شرعی پرداہ نافذ کریں، کیونکہ کوئی حکومتی قانون ہمیں پرداہ کرنے سے نہیں روکتا۔ وہ اگر ہم نہیں کر رہے تو یہ ہماری اپنی کوئی ہمیں اختیار ہے کہ ہم بینک سے براہ راست قرضہ لے کر کار و بار بڑھانے کی فکر نہ کریں، کسی نے آپ کو مجبور نہیں کیا۔ اگر ایسا کر رہے ہیں تو غلط کر رہے ہیں۔ ہمیں اختیار ہے کہ چھوٹے سے مکان میں زندگی گزار دیں، بینک سے قرضہ لے کر بڑا محل نہ بنائیں۔ اس پر آپ کو کوئی مجبور نہیں کرتا۔ اس اعتبار سے کچھ چیزیں تودہ ہیں جو ہم کر سکتے ہیں، جاہے اس میں ہماری دنیا سکر جائے، ہماری حیثیت کم ہو جائے۔ ہمارا کار و بار نہیں بڑھے گا، معاشرے میں نکون بن جائیں گے، ہمیں دیوانوں کا ناجائے گا، لیکن ہم دین کے اس حصے پر عمل کر سکتے ہیں۔ تکلیفیں آئیں، طعنے میں، طنز و استہزا اور تنفس ہو، نمیک ہے۔ سودی کار و بار نہیں کریں گے تو بمشکل دو وقت کی روٹی ملے گی، رشوت دینی ہے نہ لینی ہے تو بھی مشکل سے روٹی ملے گی۔ طے کر لیں کہ فاتحہ بھی آجائیں تو کوئی پرواہ نہیں، لیکن ہم اس پر عمل کریں گے۔ دین پر چلنے میں آزمائشیں تو آتی ہیں وَلَيَبْلُو نَكْمٌ يَشْنِي ۝ مِنَ الْخَوْفِ وَالْجُنُونِ وَنُفُصٍ مِنَ الْأَمْوَالِ وَالْأَنْفُسِ وَالثُّمَرَاتِ^{۱۵۵} (البقرہ : ۱۵۵) ”اور ہم ضرور تمیں خوف و خطر، فاقہ کشی، جان و مال کے نقصانات اور آمد نیوں کے گھانے میں بتلا کر کے تمہاری آزمائش کریں گے۔“

البته دین کا ایک وہ حصہ ہے جس پر ہم بحالات موجودہ عمل کرہی نہیں سکتے۔ مثلاً قرآن کرتا ہے چور کے ہاتھ کاٹو، ہم نہیں کاٹ سکتے، وہ تنظام بدلتے گا تو کٹیں گے۔ شادی شدہ زانی کو ہم رجم نہیں کر سکتے۔ اسی طرح ساری حدود معطل پڑی ہیں۔ اللہ کرتا ہے اگر سودی لین دین سے باز نہیں آؤ گے تو اللہ اور اس کے رسول کی طرف سے تمہارے خلاف اعلانِ جنگ ہے، لیکن ہمارا تو سارا نظام سودی ہے، اس کا سارا تانا بانا سودے بُنا ہوا ہے۔ قرآن کرتا ہے جو احرام ہے، جبکہ ہمارے ہاں پر اُنڈا نڈا، لارڈی، انعامات اور نامعلوم کن کن صورتوں میں جو اچل رہا ہے۔ ہمارا سیاسی، معاشرتی اور معاشی نظام کفر پر قائم ہے اور ہماری زندگی کا بہت تھوڑا سا حصہ ایسا ہے جس میں ہم اللہ کی اطاعت کر

سکتے ہیں، جبکہ اللہ یہ کہہ رہا ہے کہ جب تک ہمہ تن، ہمہ وقت اطاعت نہیں ہو گی قابل قبول ہی نہیں ہے۔ ﴿أَلَّا لِلَّهِ الْدِّينُ الْعَالِمُ﴾ اللہ کو تو وہ اطاعت قول ہے جو خالص ہو۔ چنانچہ ہم پچھلی کے دو پاؤں کے درمیان ہیں۔

جس شخص کو بھی شعور حاصل ہو گیا ہو کہ وہ اتنے بڑے مسئلے سے دوچار ہے تو وہ کیا کرے؟ میں آپ کو اس کا حل بتانا چاہتا ہوں۔ اس کا حل یہ ہے کہ جن چیزوں میں تو ہمیں اس وقت اختیار ہے، چاہے اس میں مشکل ہو، چاہے لوگوں کی طرف سے سو شل بائیکاٹ ہو جائے، چاہے آپ پر فقرے چست کئے جائیں، چاہے آپ کی روزی کم ہو جائے، عزت کم ہو جائے، کچھ بھی ہو جائے، لیکن عمل کر سکتے ہیں تو اس پر عمل کرنا لازم ہے۔ رہے وہ معاملات جو ہم نہیں کر سکتے، مثلاً سود ہماری معيشت میں اس طرح رج بس گیا ہے کہ وہ ہمارے سانس کے ساتھ بھی ہمارے اندر جا رہا ہے۔ رسول اللہ ﷺ کی حدیث ہے کہ ایک وقت آئے گا کہ کوئی شخص سود کھائے گا نہیں، تب بھی وہ اس کے غبار سے نہیں بچ سکے گا۔ یعنی ہوا میں موجود گرد غبار کی مانند سود اس کے اندر جائے گا۔ کیونکہ زندہ رہنے کے لئے سانس تولینا ہی ہے، لذدا ہوا کے ساتھ غبار بھی لازماً اندر جائے گا۔ ہوا میں دھواں ہو تو سانس کے ساتھ دھواں بھی اندر جائے گا۔ اسی طرح ہماری فضائیں سود ہے جو ہمارے اندر جا رہا ہے۔ اب اس کا کفارہ کیا ہو گا؟

اس کا کفارہ یہ ہے کہ اس دنیا میں رہتے ہوئے دین کے جتنے حصے پر عمل کر سکتے ہیں عمل کرتے ہوئے باقی اپنی تو انایوں، قتوں، صلاحیتوں، اوقات اور اپنے وسائل میں سے اپنی ذات اور اہل و عیال کے لئے کم سے کم حصہ نکالتے ہوئے اس کے اکثر حصے کو اسی جدوجہد میں لگادیا جائے جس سے اس نظام کو تلپٹ کیا جائے اور اس نظام کو ختم کر کے اللہ کے دین کو غالب کیا جائے۔ نظام باطل کے تحت رہتے ہوئے جس گناہ میں ہم ملوث ہیں کہ ہماری اطاعت "مُخْلِصِينَ لِهِ الدِّينِ" نہیں ہے، یہ جدوجہد اس کا کفارہ بن جائے گی۔ ظاہر ہے کہ اس گناہ کے اثرات ہم پر پڑ رہے ہیں، اس سے ہمارا ضمیر ملوث ہو رہا ہے۔ چنانچہ اس کو دھونے کے لئے اور پاک کرنے کے لئے گناہ کے کفارے کے لئے اس باطل نظام کو بدلنے کی جدوجہد میں اپنا تمن من دھن لگادیں۔ عام طور پر آدمی اپنی صلاحیتیں اچھی سے اچھی دنیا بنانے کے لئے صرف کرتا ہے کہ بہتر سے بہتر مکان بناؤں، بہتر سے بہتر

گاڑی لے لوں، یہ کروں وہ کروں، اپنے کار و بار کو پھیلاؤں اور دنیا میں خوب پھلوں، پھلوں اور پھلوں۔ لیکن اگر آپ باطل نظام کے تحت رہ رہے ہیں تو اس نظام کے تحت پھلننا، پھلننا، پھلینا حرام ہے۔ اس کا مطلب تو یہ ہو گا کہ آپ نے باطل کے نظام کو تسلیم کر لیا ہے اور اسے ذہنًا قبول کر لیا ہے۔ آپ اس کے خلاف مسلسل جماد اور جدوجہد کریں، جسے انگریزی میں کہتے ہیں to live under protest یعنی نظام میں تو ہم رہ رہے ہیں، لیکن ہم نے اس نظام کو قبول نہیں کیا ہے۔ اس کا طریقہ یہ ہے کہ اپنی تو انسانیاں، اپنی قوتیں، اپنی صلاحیتیں، اپنے اوقات، وسائل اور اولاد، غرضیکہ ﴿مِتَّاجَعْلُكُمْ مُشْتَخَلِفِينَ فِيهِ﴾ (الحدید) کے الفاظ کی رو سے جو بھی آجھے اللہ نے دیا ہے اس کا بیشتر حصہ اس جدوجہد میں لگا دیا جائے کہ یہاں نظام بدل جائے، نظام باطل تک پت اور ختم ہو جائے اور نظام حق قائم ہو جائے۔ اس جدوجہد کا نام جہاد فی سبیل اللہ ہے۔ سورہ الحجرات میں واضح کردیا گیا کہ مؤمن ہے ہی وہ جس کے دل میں یقین ہو اور عمل میں جماد ہو:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْثُلُوا وَجَاهَدُوا﴾

بِأَمْوَالِهِمْ وَأَنفُسِهِمْ فِي سَبِيلِ اللَّهِ﴾ (آیت ۱۵)

”مؤمن تو بس وہی ہیں جو ایمان لائے اللہ پر اور اس کے رسول پر، پھر شک میں نہیں پڑے، اور انہوں نے اللہ کی راہ میں اپنے مالوں اور اپنی جانوں سے جماد کیا۔“

سورۃ الصاف میں ہم نے پڑھا کہ اگر جماد نہیں ہے تو جنم سے نجات ہی نہیں ہے:

﴿يَا أَيُّهَا الَّذِينَ آمَنُوا هَلْ أَذْلُكُمْ عَلَى تِجَارَةٍ ثَنِجِيكُمْ مِنْ عَذَابٍ أَلَيْمٌ ۝ تُؤْمِنُونَ بِاللَّهِ وَرَسُولِهِ وَتَجَاهِدُونَ فِي سَبِيلِ اللَّهِ بِأَمْوَالِكُمْ وَأَنفُسِكُمْ﴾ (آیات ۱۰-۱۱)

”اے ایمان والو! کیا میں تمہاری راہنمائی کروں ایسی تجارت کی طرف جو تمہیں عذاب اپنے لیم سے نجات دلاوے۔ ایمان لاوے اللہ اور اس کے رسول پر اور جماد کرو اللہ کی راہ میں اپنے مالوں اور اپنی جانوں سے۔“

یہ اگر نہیں ہے تو گویا ہم نے نظام باطل کو تسلیم کر لیا ہے، اس سے reconcile کر لیا ہے، اس کی چاکری میں لگے ہوئے ہیں اور اس سے ہمیں روزی مل رہی ہے جس سے عیش کر

رہے ہیں۔ پھلے، پھلے اور پھولنے کے لئے ہر شخص اپنی سی کوشش کر رہا ہے۔
جناد کے دو مرحلے : دعوت و اقامۃ دین

اس جناد فی سبیل اللہ کے دو مرحلے ہیں۔ پہلا مرحلہ دعوت ہے۔ اب فرض کیجئے آپ کو اس کا احساس ہو گیا ہے تو اکیلا چنانجاڑ تو نہیں پھوڑ سکتا۔ آپ دوچار آدمی اپنے ساتھ ملائیں گے، انہیں ہم خیال بنائیں گے کہ آڈ بھی اس کام کے اندر جزو اور لگو۔ یہ دعوت کا مرحلہ ہے، جس کے بارعے میں ارشاد و ربانی ہے : «أذْعُ إِلَيْكَ سَبِيلَ رَبِّكَ» ”لوگوں کو اپنے رب کے راستے کی طرف بلاو“ اور فرمایا : «وَمَنْ أَخْسَنَ قَوْلًا مَّتَّمَ ذَعَّالَى اللَّهِ وَعَمِلَ صَالِحًا» ”اس شخص سے بہتر بات کس کی ہو گی جو اللہ کی طرف بلائے اور نیک عمل کرے“۔ اگر معتقد ہے تعداد میں لوگ جمع ہو جائیں تو پھر اگلا مرحلہ اس نظام کے ساتھ تصادم اور نکراو کا ہے۔ اگر معتقد ہے تعداد میں لوگ نہیں آئے تو آپ پر کوئی الزام نہیں، آپ تو دعوت دے رہے ہیں، اللہ کے دین پر عمل کر رہے ہیں اور اپنی تو اناکی، قوت اور صلاحیت اس دعوت میں لگادی ہے۔ اگر response نہیں ملا تو کوئی بات نہیں۔ حضرت نوح ﷺ کو ساری ہے تو سو برس میں بھی response نہیں ملا تو اس میں ان کا تو کوئی قصور نہیں۔ لیکن اگر response عمل جائے اور لوگ آکر جمع ہو جائیں، تن من دھن لگانے کے لئے تیار ہوں، تو پھر وہ جماعت ”حزب اللہ“ بنے گی۔ بالفاظ قرآنی : «أَوْلَئِكَ حِزْبُ اللَّهِ ۚ أَلَا إِنَّ حِزْبَ اللَّهِ هُمُ الْمُفْلِحُونَ ۝» (الجادہ) اور «فَإِنَّ حِزْبَ اللَّهِ هُمُ الْغَلَبُونَ ۝» (المائدہ) وہ اللہ کی پارٹی بنے گی اور پھر نظام باطل سے تصادم اور نکر مول لے گی۔

اس تصادم کی صورت قتال کی بھی ہو سکتی ہے، جیسے کہ حضور ﷺ کے زمانے میں مسلح تصادم ہوا۔ تاہم آج کی دنیا میں اس کی اور بھی شکلیں ہیں۔ غیر مسلح تصادم بھی ہوتا ہے، عوامی تحریک چلتی ہے، مظاہرے ہوتے ہیں، گھیراؤ ہوتے ہیں اور حکومتیں بدل جاتی ہیں۔ ضروری نہیں کہ اسلحہ ہی اٹھایا جائے۔ انقلابیوں پر اگر گولیاں چلتی ہیں تو وہ جھیلتے ہیں۔ جیسے ایرانیوں نے انقلاب برپا کر کے دکھادیا۔ انہوں نے گولیاں نہیں چلائیں، بلکہ گولیاں کھائی ہیں۔ میں تھس ہزار آدمیوں نے جانیں دیں تو بادشاہ کو راہ فرار اختیار کرنا پڑی۔ بہر حال تصادم ہو گا، جانیں دینی پڑیں گی، خون دینا پڑے گا۔ صحابہ کرام رضی اللہ عنہم نے

اگر سینکڑوں کی تعداد میں جانیں قربان کی ہیں تو ہمیں لاکھوں کی تعداد میں قربانی دینی پڑے گی، تب اسلامی انقلاب آئے گا۔ ایک ایک صاحبی بیٹھو کی زندگی بلاشبہ ہم میں سے لاکھوں کے برابر تھی۔ حضرت حمزہ اور مصعب بن عمير پیر کی زندگی کی کیا قدرو قیمت تھی؟ تو یہ جہاد فی سبیل اللہ کے دو مرحلے ہیں۔ پہلا دعوت اور پھر اقامت دین۔ اقامت دین اور شہادت علی الناس کی اصطلاحات ہم نے دورہ ترجمہ قرآن کے دوران پڑھی ہیں۔ ہم نے سورۃ الحج کے آخر میں پڑھا : ﴿ وَجْهِدُوا فِي اللّٰهِ حَقًّا جِهَدُهُ ﴾ ””جہاد کرو اللہ کی راہ میں جیسا کہ جہاد کا حق ہے“... ﴿ يَكُونُ الرَّسُولُ شَهِيدًا عَلَيْكُمْ وَتَكُونُوْا شَهِيدَاءَ عَلَى النَّاسِ ﴾ ”تاکہ رسول گواہ ہوں تم پر اور تم گواہ ہو جاؤ پوری نوع انسانی پر“۔ جبکہ سورۃ البقرۃ میں یہ الفاظ وارد ہوئے :

﴿ وَكَذَلِكَ جَعَلْنَاكُمْ أَمَةً وَسَطَّا لِتَكُونُوا شَهِيدَاءَ عَلَى النَّاسِ وَيَكُونُونَ الرَّسُولُ عَلَيْكُمْ شَهِيدًا ﴾ (آیت ۱۳۳)

”ای طرح ہم نے تمیں ایک بہترین امت بنایا ہے تاکہ تم لوگوں پر گواہ ہو جاؤ اور رسول تم پر گواہ ہوں۔“

سورۃ آل عمران میں فرمایا :

﴿ كُنْتُمْ خَيْرًا أَمَةً أُخْرِجْتُ لِلنَّاسِ تَأْمَرُونَ بِالْمَعْرُوفِ وَنَهَيْتُمْ عَنِ الْمُنْكَرِ وَتُؤْمِنُونَ بِاللّٰهِ ﴾ (آیت ۱۱۰)

”تم وہ بہترین امت ہو جئے انسانوں (کی ہدایت و اصلاح) کے لئے برپا کیا گیا۔ تم نیکی کا حکم دیتے ہو، برائی سے روکتے ہو اور اللہ پر ایمان رکھتے ہو۔“

پھر ہم نے پڑھا :

﴿ وَقَاتَلُوكُمْ حَتَّى لَا تَكُونَ فِتْنَةٌ وَيَكُونَ الَّذِينَ كُلُّهُمْ لِلّٰهِ عَبْدٌ ﴾

(الانفال : ۳۹)

”ان (کافروں) سے جنگ کرو یہاں تک کہ فتنہ باقی نہ رہے اور دین کل کا نکل اللہ کیلئے ہو جائے“

سورۃ الشوریٰ میں پڑھا : ﴿ أَقْيَمُوا الدِّينَ ﴾ ””دین کو قائم کرو“۔

یہ ساری آئیں ہم پڑھتے چلے آرہے ہیں۔ ان کا حاصل کیا ہے؟ یہ کہ پورا نظام اللہ

کی بندگی کے تالع ہو جائے، پوری ریاست اللہ کی بندگی میں آجائے، پورا معاشرہ اللہ کا بندہ بن جائے۔ تب ہی ہماری بندگی مکمل ہو گی، ورنہ ہماری بندگی ناقص ہے۔ نماز، روزہ تو ہم کر رہے ہیں اور سور نہیں کھاتے، شراب نہیں پیتے، اللہ کا شکر ہے، نھیک ہے، انفرادی اعمال تو ہم کر رہے ہیں، لیکن اجتماعی نظام تو پورا کافرانہ ہے۔ اور قرآن دونوں الفاظ میں کہہ رہا ہے :

﴿ وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْكُفَّارُ ۝ ۷۳ ۲۵ ، ۲۳ ﴾
بِمَا لَنَكَ هُمُ الظَّالِمُونَ ۝ ۷۴ ۲۶ ۲۷ ﴾ فَأُولَئِكَ هُمُ الْفَسِيْقُونَ ۝ ۷۵ ۲۸ ﴾

(المائدہ : ۷۳، ۷۴، ۷۵)

”بولوگ اللہ کی اتاری ہوئی شریعت کے مطابق فیصلے نہیں کرتے وہی تو کافر ہیں۔

... وہی تو ظالم ہیں (مشرک ہیں) ... وہی تو فاسد ہیں۔“

کیا یہ فتوے ہم پر نہیں لگ رہے؟

معلوم ہوا کہ ہر بندے کے لئے، اگر وہ واقعۃ اللہ کی بندگی کا حق ادا کرنا چاہتا ہے، تو یہ لازم ہے کہ اللہ کے جن احکام پر اس کے لئے عمل کرنا ممکن ہے، چاہے کتنا ہی مشکل ہو، اس پر تو لازماً عمل کرے، اور بقیہ بندگی، جو وہ نہیں کر پا رہا، اس کے مقابل اور اس کی تلافی (compensation) کے طور پر اپنی پوری زندگی کی تو انسانیاں، تو ہم اور صلاحیتیں، اوقات اور وسائل لگادے اور کھپا دے، تاکہ حق کا بول بالا ہو اور دین کا نظام قائم ہو۔ یہ گویا کہ ہر بندہ مومن کے لئے فرض عین ہے۔

بدقتی سے ہمیں یہ تو معلوم ہے کہ نماز فرض ہے، روزہ فرض ہے، لیکن اقامتِ دین کی فرضیت ہم پر واضح نہیں۔ نتیجہ یہ ہے کہ آج اس گئے گزرے دور میں بھی کتنے ہی لوگ نمازیں پڑھ رہے ہیں۔ جو نہیں پڑھتے انہیں احساس تو ہوتا ہے کہ وہ ایک فرض ترک کر رہے ہیں۔ روزہ کتنے ہی لوگ رکھ رہے ہیں، اور جو نہیں رکھتے انہیں اپنی کوتاہی کا احساس تو ہوتا ہے۔ لیکن یہ بات کہ اقامتِ دین کی جدوجہد کرنا فرض عین ہے، ہمارے ذہن سے ہی نکل گئی ہے۔ ہم نے نماز روزہ کو پورا دین سمجھ لیا ہے۔ اسی کی وضاحت کے لئے میں نے آغاز میں یہ آیت بڑھی تھی : ﴿ وَمَا أَمْرُوا إِلَّا يَغْبُدُوا اللَّهُ مَخْلُصِينَ لِهِ الَّذِينَ خَنَفُوا وَيَقِيمُوا الصَّلَاةَ وَيُؤْتُوا الزَّكُوْنَ ﴾ ”اور ان کو اس کے سوا

کوئی حکم نہیں دیا گیا تھا کہ اللہ کی بندگی کریں، اپنی اطاعت کو اس کے لئے خالص کر کے بالکل یک سو ہو کر اور نماز قائم کریں اور زکوٰۃ دیں۔“ یہاں نماز قائم کرنے اور زکوٰۃ ادا کرنے کا حکم ”اور“ کے ساتھ آرہا ہے۔ یعنی اصل عبادت یہ ہے کہ اللہ کی بندگی اور پرستش کریں اس کے لئے اپنی اطاعت کو خالص کرتے ہوئے۔ اور جہاں خالص اطاعت ممکن نہ ہو تو جس حد تک ممکن ہے کرو اور جس حد تک ممکن نہیں ہے اسے اس نظام کو تلپٹ کرنے کی جدوجہد سے compensate کرو۔

اقامتِ دین کی شرط لازم

یہ بات اگر سمجھ میں آگئی تو وہ سری بات سمجھنے کہ اقامتِ دین کا کام انفرادی طور پر نہیں ہو سکتا، اس کے لئے اجتماعیت اور جماعت لازمی ہے۔ اگر انفرادی طور پر ہو سکتا تو ہر نبی انقلاب برپا کر جاتا۔ سیدھی سی بات ہے کہ نبی تو مرد کامل ہی ہوتے تھے، ان میں کوئی عیب اور کمی نہیں ہوتی تھی، وہ تو معصوم اور اللہ کے خاص بندے ہوتے تھے۔ اگر اکیلا آدمی یہ کام کر سکتا تو ہر نبی لازمی طور پر کر جاتا، خواہ اس کو ساتھی نہ ملتے اور جماعت نہ بنتی۔ لیکن یہ کام بغیر جماعت کے ممکن ہی نہیں۔ چنانچہ یہ کام اگر ہوا تو ﴿مُحَمَّدَ رَسُولُ اللَّهِ وَالَّذِينَ مَعَهُ﴾ کے ہاتھوں تعمیل پذیر ہوا۔ یعنی ”اللہ کے رسول محمد صلی اللہ علیہ وسلم اور آپ کے وہ ساتھی جو آپ کے ساتھ تھے۔“ جب جان شاروں کی جماعت بنتی ہے تو یہ کام ہو سکتا ہے، ورنہ نہیں۔ حضرت موسیٰ علیہ السلام کے بارے میں ہم پڑھ چکے ہیں کہ ان کے ہمراہ چھ لاکھ آدمی تھے، لیکن جب جنگ کا وقت آیا تو انہوں نے کورا جواب دے دیا : ﴿فَإِذْهَبْ أَنْتَ وَرَبُّكَ فَقَاتِلَا إِنَّا هُنَا قَاعِدُونَ﴾ ”اے موسیٰ! جاؤ تم اور تمہارا رب جا کر جنگ کرو، ہم تو یہاں بیٹھے ہیں۔“ اس طرز عمل کی پاداش میں چالیس برس تک کے لئے ان پر وہ ارض مقدس حرام کر دی گئی کہ جاؤ صحرائے یہاں میں بھکتی پھرو۔ اسی عرصے میں حضرت موسیٰ علیہ السلام اور حضرت ہارون علیہ السلام کا انتقال ہو گیا اور وہ نظام قائم نہیں ہو سکا۔ چنانچہ اس کے لئے جمیعت اور جماعت ضروری ہے، قوت ضروری ہے۔

بدقتی سے یہ چیزیں بھی ہمارے ذہنوں سے اس لئے نکل گئی ہیں کہ ہمارے تصورات سے اقامتِ دین کی فرضیت خارج ہو گئی تو جماعت کی فرضیت بھی غیر ضروری قرار پائی۔ اس لئے کہ ہر شے کا کوئی مقصد ہوتا ہے۔ ہمارے نزدیک تو نماز کی جماعت ہی

کافی ہے۔ امام آیا، نماز پڑھی، جماعت ہو گئی، بات ختم ہوئی۔ نماز کے لئے تو یہی جماعت کافی ہے۔ اقامت دین کی جدوجہد کے لئے بھی ایک مثقل جماعت کی ضرورت ہے جو سمع و طاعت والی ہو۔ ﴿فَاسْمَعُوا وَأَطِّينُوا﴾ "سنوا اور اطاعت کرو" حکم قرآنی ہے۔ جب تک سمع و طاعت کا یہ نظام نہ ہو اور ایک معتدیہ تعداد میں افراد جمع نہ ہوں تو یہ کام نہیں ہو سکتا۔ سودو سو آدمی پاکستان میں یہ کام نہیں کر سکتے۔ عرب میں ٹھیک ہے ۳۱۳ کے مقابلے میں ایک ہزار مشرکین تھے، لیکن آج بڑی بڑی حکومتیں ہیں، جن کے پاس فوجیں ہیں، پولیس، پیرامٹری فورس اور ایئر فورس ہے۔ فرض کیجئے اس نظام کے چلانے والے سیکورڈمن کے لوگ ہیں۔ ان بدلتے ہوئے حالات میں عام آدمی تیچارہ کیا کر سکتا ہے، جب تک ایک بڑی تعداد میں بڑی مثقل جماعت وجود میں نہ آ جائے۔ یہ جماعت بھی اگر "محمد رسول اللہ والذین مَعَهُ" کے منماج (Pattern) پر نہیں بنے گی، اس کا وہ انداز نہیں ہو گا، تو اس کام میں پیش رفت نہیں ہو گی۔

اس کے لئے میں آپ کو ایک حدیث سنارہا ہوں، حضرت حارث اشعریؓ نے اس کے راوی ہیں۔ حضور ﷺ فرماتے ہیں :

((إِنِّي أَمْرُكُمْ بِخَمْسٍ [اللَّهُ أَمْرَنِي بِهِنَّ] بِالْجَمَاعَةِ وَالشَّفْعِ
وَالظَّاعَةِ وَالْهِجْرَةِ وَالْجَهَادِ فِي سَبِيلِ اللَّهِ))

(رواہ احمد و الترمذی)

"مسلمانو! میں تمہیں پانچ باتوں کا حکم دے رہا ہوں، اللہ نے مجھے ان کا حکم دیا ہے، یعنی الزام جماعت کا، سننے اور ماننے کا، اور بھرت اور جماد فی سبیل اللہ کا۔"

اس جدوجہد کے لئے جو جماعت درکار ہے وہ جماعت سمع و طاعت کے نظام والی ہو۔ غزوہ احمد میں صرف ۳۵ صحابہؓ سے ذرا سی غلطی ہوئی تھی، حضور ﷺ کے حکم کے خلاف ۳۵ صحابہؓ نے درے سے جگہ چھوڑ دی تھی تو ۲۰ یہ شہید ہو گئے تھے۔ یہ نظام تو زنے کی سزا اللہ کی طرف سے دی گئی تھی۔ اس لئے جماعت بھی سمع و طاعت (indiscipline) کی سزا اللہ کی طرف سے دی گئی تھی۔ اور وہ جماعت پھر اللہ کی راہ میں بھرت اور جماد والی جدوجہد کرے گی۔ در حقیقت اس جماعت کے جماد اور بھرت کے نتیجے میں اللہ کا

دین قائم ہو گا۔ یہ ہے وہ دوسری بات کہ بندگی رب یا عبادت کا تقاضا ہے کہ اللہ کی کلی اطاعت کی جائے، اور اگر باطل کاغذیہ ہو تو وہ جزوی اطاعت رہ جاتی ہے، لہذا بقیہ حصے کی مکافی (compensation) کا طریقہ یہ ہے کہ پورے نظام زندگی میں دین کا نظام قائم کرنے لئے جدوجہد اور جہاد فی سبیل اللہ کیا جائے۔ اسی کی دعوت دی جائے، اس کے لئے جماعت کا التزام کیا جائے، کیونکہ ایک جماعت کے بغیر یہ کام نہیں ہو گا۔

سمع و طاعت کا مطلب یہ ہے کہ جماعت میں کسی کا حکم ماننا پڑے گا۔ حکم ماننے کے لئے ایشارہ کرنا پڑتا ہے۔ اگرچہ حکم تو آپ قدم قدم پر مانتے ہیں، مثلاً آپ کہیں ملازم ہیں تو آپ کا کوئی boss ہوتا ہے، آپ اس کا حکم مانتے ہیں۔ اس کی کبھی ڈانٹ ڈپٹ بھی سن لیتے ہیں، لیکن آدمی دین کے لئے یہ کرنے کو تیار نہیں ہے۔ دنیا کے لئے، عاش کے لئے تو انسان یہ سب کچھ کرتا ہے، کیونکہ اس کے نہ کرنے سے تنخواہ بند ہو جائے گی۔ سکدوش (dismiss) کر دیا جاؤں گا، میری سالانہ confidential report خراب کر دی (dismiss) کر دیا جاؤں گا، میری سالانہ

جائے گی یا ترقی روک دی جائے گی، لیکن دین کے لئے ہم اپنے نفس کو مارنے کی بات مانے اور کسی کے سامنے سرجھانے کو تیار نہیں۔ اس کی وجہ یہ ہے کہ اس کی فرضیت کا احساس نہیں ہے۔ نماز کے فرض ہونے کا احساس ہوتا ہے اور امام اللہ اکبر کہتا ہے تو آپ رکوع میں چلے جاتے ہیں۔ آپ اس کا حکم مانتے ہیں۔ اسی طرح اگر امام نے "سمع اللہ لعن حمدة" کہا ہے اور آپ نے ابھی ٹھیک طرح "سبحان رَبِّي الْعَظِيم" بھی نہیں کہا، پھر بھی آپ کو سراخھانا پڑے گا۔ یہ تو نماز کا حکم تھا، لیکن اقامت دین کی فرضیت کا چونکہ تصور نہیں ہے اس لئے کسی کو امیر مانا بُراؤ اگر ان گزرتا ہے۔

اقامتِ دین کیلئے مطلوب جماعت کی خصوصیات

اگر یہ بات سمجھ میں آجائے اور دل میں یہ بات پیدا ہو جائے کہ دین قائم کرنا ہماری ذمہ داری ہے اور یہ کام بغیر جماعت کے نہیں ہو گا تو پھر اس جماعت کی تلاش کرنی ہو گی۔ اس سلسلے میں بھی آپ کی مدد کرتا چلوں۔ اس جماعت میں چار بنیادی خوبیاں (cardinal principles) ہوئی چاہئیں۔ میں خود ایک جماعت کا سربراہ، داعی اور مؤسس ہوں۔ میرے ساتھ شامل ہوں گے تو میں خوش آمدید کوں گا، لیکن میں کہتا ہوں کہ پہلے آپ سوچیں، سمجھیں، غور کریں، ذہونڈیں، تلاش کریں۔ اور یہ سمجھیں کہ یہ

میرا فرض ہے۔ اگر میرے پاؤں کو جو تاچاہئے تو مجھے دکان تلاش کرنا ہے کہ کہاں سے بہترین جوتا ملتا ہے۔ اسی طرح چونکہ یہ میرا فرض ہے کہ میں اقامت دین کی جدوجہد کے لئے کسی جماعت میں شامل ہوں تو اب مجھے بہتر سے بہتر جماعت تلاش کرنی ہے۔ اس کے چار اصول سامنے رہنے چاہیں:

(۱) اس جماعت کا واضح ہدف (declared goal) یہ ہونا چاہئے کہ یہ کسی جزوی کام کے لئے نہیں ہے، یعنی یہ جماعت سیاسی یا سماجی کام کے لئے نہ ہو، بلکہ یہ خالصتاً اللہ کے دین کے غلبے کے لئے ہو۔ نماز کی تلقین کرنا بھی بڑا نیک کام ہے۔ تمباکونوشی کے خلاف تلقین بھی بڑا اچھا کام ہے۔ لیکن یہ جماعت صرف اس لئے قائم کی گئی ہو کہ اللہ کے دین کو غالب کرے گی۔ ورنہ سماجی، تعلیمی، تبلیغی، اصلاحی تنظیمیں، انجمنیں اور سوسائٹیاں بے شمار ہیں، مگر وہ اس معیار پر پوری نہیں اترتیں۔

(۲) مذکورہ بالاحدیث کے مطابق اس کا نظم (discipline) سمع و طاعت والا ہو۔ "فَاسْمَعُوا وَأَطِينُوا" سنو اور اطاعت کرو۔ فرق صرف یہ ہو گا کہ جماعت شریعت کے دائرے سے باہر حکم نہیں دے سکتی۔ شریعت کے دائرے سے باہر حکم دے گی تو "لَا سمع و لَا طاعة" (نہ سینیں گے نہ اطاعت کریں گے)، البتہ شریعت کے دائرے کے اندر اندر جو حکم ہو گا وہ ماننا پڑے گا، چاہے آپ کو پسند ہے یا ناپسند ہے۔ ہاں، اہم امور میں مشورہ ضرور ہو گا، گفتگو ہو گی کہ کیا کرنا چاہئے، کیا نہیں کرنا چاہئے، لیکن فیصلے کا اختیار امیر کے ہاتھ میں ہو گا۔ پھر جو فیصلہ ہو جائے اس پر عمل کرنا ہو گا۔

(۳) اس جماعت کے قائدین سے یہ پوچھا جائے کہ وہ کس طور سے دین کو غالب کرنا چاہتے ہیں؟ ایکیشن لانا چاہتے ہیں یا کسی وقت تکوار اخانا چاہتے ہیں، یا کوئی گوریلا جنگ کرنا چاہتے ہیں؟ یعنی کون سا طریقہ ان کے سامنے ہے۔ یہ بھی پہلے مرحلے میں معلوم کر لیا جائے۔ اس ضمن میں ہمیں یہ بات اچھی طرح سمجھ لئی چاہئے کہ یہ کام صرف طریق محمدی پر ہو گا، کسی اور طریقہ سے دین غالب نہیں ہو سکتا۔ لہذا اس جماعت پر لازم ہے کہ وہ واضح کرے کہ اس نے جو طریقہ کار اختیار کیا ہے وہ سیرت محمدی سے کس طور سے ماخوذ ہے۔ آیا وہ منہج انقلاب نبوی ہے؟ یعنی جس طور سے محمد رسول اللہ ﷺ نے عظیم انقلاب برپا کیا؟ اگر وہ یہ نہیں دکھان سکتے تو ہمارے لئے ان کی کوئی دلیل قابل قبول نہیں۔

(۳) آپ اس جماعت کی قیادت کے قریب ہو کر بھی دیکھ لیں کہ ان کا کردار کیسا ہے؟ جماعت کے عام ارکان میں ہر طرح کے لوگ ہو سکتے ہیں۔ لہذا اس جماعت کی قیادت کو جا کر دیکھیں کہ آیا یہ لوگ واقعتاً مخلص ہیں؟ ان کی زندگیوں کا نقشہ کیا ہے؟ انہوں نے کہیں دوسرے دھنے تو نہیں چلا رکھے ہیں۔ ان کے بڑے بڑے کار و بارتو نہیں، یعنی کہیں دین کے نام پر دنیاداری تو نہیں ہو رہی ہے؟ اپنی امکانی حد تک ان کے خلوص اور اخلاق کو دیکھو۔ ویسے دل میں اتر کر کوئی شخص کسی کو نہیں دیکھ سکتا، البتہ حالات و قرائیں سے پر کھا جاسکتا ہے کہ یہ لوگ مخلص بھی ہیں یا نہیں۔

ان چار شرطوں پر کوئی جماعت پوری ہو جائے تو ایسی جماعت میں شامل ہونا فرض ہے۔ اگر نہیں شامل ہوتے تو آپ مجرم ہیں، کیونکہ آپ کو اللہ کی کامل بندگی کرنا ہے اور بندگی اُس وقت تک ادھوری ہے جب تک زندگی کے جس حصے میں بندگی ممکن نہیں اس کی تلافی کرنے کے لئے اقامتِ دین کی جدوجہد نہ کی جائے۔ اس کے لئے جماعت ضروری ہے۔ جماعت میں اگر یہ چار معیارات پورے ہو رہے ہیں اور آپ پھر بھی شریک نہیں ہو رہے تو اس کا مطلب ہے کہ یا تو آپ سمجھتے ہیں کہ پوری بندگی کرنی لازم ہی نہیں ہے۔ اگر یہ بات ہے تو بات ختم ہو گئی۔ بصورت دیگر ادھوری بندگی کی تلافی کرنے کے لئے اقامتِ دین کی جدوجہد کرنے والی جماعت تلاش کرنا پڑے گی۔ اگر کوئی اجتماعیت ایسی مل جائے جو کم از کم ان چار شرائط پر پوری اتر رہی ہے، تو پھر فوراً شامل ہونا چاہئے، ورنہ انسان مجرم ہے۔ یا اس کا مطلب ہے کہ ایسا شخص کام چور ہے، فرانس کی ادائیگی سے فرار چاہتا ہے۔

فرض کیجئے اگر ایسی جماعت نہیں ملتی، یا جو جماعت موجود ہے اس میں خامیاں ہیں، یا کسی جماعت کا واضح گول اقامتِ دین ہی نہیں ہے، وہ محض تبلیغ اور تلقین کرتی ہے یا ان لوگوں کا ہدف صرف ملک اور فرقے تک محدود ہے، یا یہ کہ جماعت تو ہے لیکن یہ نہیں ہتاتے کہ کام کیسے کرنا ہے، کس طریقے سے کرنا ہے اور وہ حضور ﷺ کی سیرت سے کیسے مقتطع ہے اور اس کے ساتھ کسی طور سے مطابقت ہے؟ یا یہ کہ یہ باتیں بڑی اچھی کرتے ہیں، کام بھی بڑا اچھا بتاتے ہیں، لیکن یہ آدمی ہی قابل اعتبار نہیں ہیں، تو اب کیا کریں؟ دیکھنے اللہ نے فرمایا ہے : ﴿فَأَفَرَّ ظَنَافِي الْكِتَبِ مِنْ شَنِيءٍ﴾ ”هم نے اپنی کتاب میں کوئی

کی نہیں رکھی۔ اگر آپ کو کوئی جماعت نہیں ملی ہے اور آپ نے ساری جماعتوں کو کھنگال کر علی وجوہ البصیرت روکر دیا ہے تو اس کا مطلب یہ ہے کہ آپ کے ذہن میں ایک نقشہ موجود ہے کہ جماعت کیسی ہونی چاہئے اور کیا طریقہ ہونا چاہئے تو آپ ایک خود ایک جماعت کے داعی بن کر کھڑے ہوں، کیونکہ آپ بھی تو ”خلیفۃ اللہ“ ہیں، آپ بھی تو آدم علیہ السلام کی نسل سے ہیں۔ آپ خود کھڑے ہو کر لوگوں کو بلا میں کہاے لوگو میری طرف آؤ۔ اور اگر لوگ نہیں آتے اور آپ اس کی دعوت دیتے رہتے ہیں تو آپ اکیلے ہی جماعت کے حکم میں ہیں۔ جیسا کہ ایک حدیث میں آتا ہے کہ اگر آپ لق و دق صحرائیں سفر کر رہے ہوں اور نماز کا وقت ہو جائے تو یہ بہت افضل ہے کہ وہاں آپ اذان بھی دیں چاہے کوئی سننے والا نہیں ہے اور کوئی بھی نماز پڑھنے نہ آئے تو پھر بھی اقامۃ کیں، اور پھر جیسے امامت ہوتی ہے امامت شروع کر دیں تو آپ اکیلے ہی جماعت کا ثواب حاصل کر لیں گے۔ بعینہ اقامۃِ دین کے کام سے فارغ رہ جانا اور اپنے دھنڈے، کار و بار اور ملازمت میں زندگی پتا دینا، جبکہ باطل کاغذ بے اور ہم باطل کی سربراہی میں رہ رہے ہیں، تو میں بہت سخت بات کہہ رہا ہوں کہ آپ کی یہ نماز بھی زیر و سے ضرب کھا جائے گی اور زیر وہ جائے گی۔ میرے نزدیک اس کے سوا کوئی راست نہیں کہ جتنے دین پر عمل کر سکتے ہو اس پر تولا زماں کرو اور بقیہ کے لئے جدوجہد اور جہاد کرو اور اس کے لئے کسی جماعت کے اندر شامل ہو جاؤ۔ جماعت اگر مل جائے تو اسے غیمت سمجھو، اسے اللہ کا احسان اور اللہ کا فضل سمجھو کہ میں اس جماعت میں شامل ہو گیا ہوں۔ اور اگر ایسی جماعت نہ ملتے تو جماعت بناؤ اور خود کھڑے ہو جاؤ۔ ایک شخص بھی مل جائے تو ایک اکیلا دو گیارہ کے مصدق ایک امیر اور ایک مامور ہو کر دین کے لئے جدوجہد کرو، کیونکہ ایک امام اور ایک مقتدی ہو تو نماز کی جماعت ہو جاتی ہے۔

جماعت سازی کی بنیاد کیا ہو؟

اب میں تیرے مرٹلے پر آ رہا ہوں۔ دنیا میں جماعت بنانے کے بہت سے طریقے ہیں جن میں ایک طریقہ یہ ہے کہ پہلے اس کے اغراض و مقاصد طے ہوتے ہیں، قواعد و ضوابط بنائے جاتے ہیں، پھر دعوت دی جاتی ہے کہ جس جس کو قبول ہے وہ آجائے اور فارم پڑ کر دے۔ یہ مگر بعد میں صدر چنیں گے، سیکرٹری بنائیں گے، دو سال کے بعد پھر

انتخابات ہوں گے، وغیرہ وغیرہ۔ یہ چیزیں اس دور کی پیداوار ہیں جن کا ذکر نہ قرآن میں ہے، نہ حدیث میں، نہ سیرت و سنت میں اور نہ ہی اسلامی تاریخ میں۔ یہ تو مغربی تہذیب میں جماعت بنانے کی صورتیں ہیں۔ کیونکہ جب انگریز یہاں آیا ہے تو جو چیزیں وہ لے کر آیا ان ہی میں یہ آرگانائزیشن بنانے کا طریقہ بھی ہے۔ میں اسے حرام نہیں کہتا، یہ مباح اور جائز ہے۔ کسی چیز کو حرام کرنے کے لئے کوئی مشتبہ دلیل چاہئے، یعنی کتاب و سنت میں اس کی نفی کی گئی ہو۔ لیکن ہمارے پاس ایک طریقہ وہ ہے کہ جس کا ذکر قرآن، سیرت، عقلاً اور ساری اسلامی تاریخ میں ہے۔ جو عقل اور منطقی دلائل کے اعتبار سے بھی بہترین طریقہ ہے۔ جماعت سازی کے لئے وہ بیعت کا نظام ہے۔ سورۃ توبہ میں اس کا تذکرہ آیا : ﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِإِنَّ لَهُمُ الْجَنةَ﴾ یقیناً اللہ نے اہل ایمان سے ان کی جانیں اور ان کے مال جنت کے بدالے میں خرید لئے ہیں۔ اسی آیت کے آخر میں آیا : ﴿فَاسْتَبْشِرُوا بِيُنْعِكُمُ الَّذِي بَايَعْتُمْ بِهِ﴾ ”پس خوشیاں مناؤ اپنی اس نفع پر جو تم نے اللہ سے کی ہے۔“ پھر سورۃ فتح میں آیا ہے : ﴿إِنَّ الَّذِينَ يَبَايِعُونَكَ إِنَّمَا يَبَايِعُونَ اللَّهَ يَدِ اللَّهِ فَرُزُقَ أَنِيدِنَاهُم﴾ ”یقیناً جو لوگ (اے نبی) آپ سے بیعت کر رہے تھے وہ درحقیقت اللہ سے بیعت کر رہے تھے، ان کے ہاتھ پر اللہ کا ہاتھ تھا۔“ اسی سورۃ میں یہ بھی آیا ہے : ﴿لَقَدْ رَضِيَ اللَّهُ عَنِ الْمُؤْمِنِينَ إِذْ يَبَايِعُونَكَ تَحْتَ الشَّجَرَةِ﴾ ”اللہ مومنوں سے خوش ہو گیا جب وہ درخت کے نیچے آپ سے بیعت کر رہے تھے۔“ خواتین کی بیعت کا ذکر سورۃ محنت میں آیا ہے۔ اس اعتبار سے قرآن مجید میں بیعت کا چار جگہ ذکر ہے۔ جبکہ بیعت سے متعلق احادیث بے شمار ہیں۔

بیعت کیا ہے؟ کسی شخص کے ساتھ یہ معاملہ کرنا کہ میں آپ کو امیر رانتا ہوں، آپ جو حکم دیں گے اسے مانوں گا، ایسا یہ کہ شریعت کے خلاف کوئی حکم دیں۔ باقی یہ کہ میں آپ کو مشورہ دوں گا، اگر آپ کو مشورہ اچھا لگے تو آپ قبول کر لیں اور اچھانہ لگے تو رد کر دیجئے، میں صرف مشورہ دوں گا فیصلہ آپ کا ہی ہو گا۔ یہ بیعت ہے۔ اس بیعت کا قرآن و حدیث میں ذکر ہے۔ لذایہ منصوص و منسون ہے۔ پوری سیرت کے اندر تینیں بیعت کا نظام ملتا ہے۔ خلافت کی بنیاد بھی بیعت پر تھی۔ اس اعتبار سے یہ ما ثور بھی ہے۔ اس کے بعد اسلامی تاریخ میں کم سے کم ۱۳ سو برس تو ایسے ہیں کہ جس میں کسی اجتماعی

ادارے کی بیعت کے سوا کوئی اور بنیاد تھی ہی نہیں۔ حکومت تھی تو بیعت کی بنیاد پر، جمادو قال تھا تو بیعت کی بنیاد پر۔ حضرت حسین بن علی میدان میں آئے تو انہوں نے بیعت لی۔ یہ دوسری بات ہے کہ کوفیوں نے ذر کے مارے بیعت توڑ دی۔ اس کا سارا اقبال انہی پر آئے گا۔ «فَمَنْ نَكَثَ فَإِنَّمَا يَنْكَثُ عَلَىٰ نَفْسِهِ» حضرت حسین پر اس کا کوئی الزام نہیں۔ انہوں نے بیعت لی تھی کہ آؤ میرے ساتھ، تاکہ یہ غلط نظام جو قائم ہو رہا ہے اسے ابھی سے ختم کر دیں۔ پھر ملوکیت قائم ہوئی تو بیعت کی بنیاد پر ہوئی ہمارے صوفیاء کے ہاں تزکیہ نفس کا سلسلہ شروع کیا گیا تو وہ بھی بیعت کی بنیاد پر شروع ہوا۔ آج بیعت صرف اسی درجے میں رہ گئی ہے۔ جماعتی بیعت تو ختم ہی ہو گئی ہے، صرف پیری مریدی کی بیعت رہ گئی ہے اور وہ بد قسمتی سے بدنام بھی ہو گئی ہے۔ لیکن یہ کہ پچھلی صدی میں سید احمد بریلوی رہنما نے جماد کیا تو بیعت کی بنیاد پر کیا۔ مددی سوڈانی نے انگریزوں سے جنگ کی تو بیعت کی بنیاد پر کی تھی۔ سنوی نے لیہیا میں اگر اطالبیوں کے خلاف جماد کیا تو بیعت کی بنیاد پر کیا۔ رو سیوں کے خلاف امام شامل نے بھی بیعت کی بنیاد پر جماد کیا۔ اللہ کا شکر ہے کہ آج جماعتی سطح پر ہم نے اس سنت کو زندہ کیا اور تنظیم اسلامی بیعت کے نظام پر قائم کی۔ بعینہ حکومتی سطح پر بیعت افغانستان میں زندہ ہوئی ہے، کیونکہ اس وقت افغانستان میں حکومت بیعت کی بنیاد پر قائم ہے۔ گویا بیعت کا تنظیمی سلسلہ جماعت بنانے کیلئے دوسرے سلاسل کے مقابلے میں قرآن و حدیث، سیرت اور ہماری پوری تاریخ میں مذکور ہے۔ باقی یہ کہ اس کیلئے بے شمار عقلی دلائل بھی ہیں، جنہیں میں اس موقع پر بیان نہیں کر رہا۔

اب سمجھئے کہ یہ بیعت کیا ہے؟ اس کی تھوڑی سی وضاحت کر دوں۔ حضور ﷺ نے جماعت بنانے کے لئے جو بیعت لی تھی وہ بیعت کیا تھی؟ اگرچہ اس کے علاوہ حضور ﷺ نے اسلام کی بیعت بھی لیتے تھے۔ جس نے کہاً أَشْهَدُ أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّداً رَسُولُ اللَّهِ تو بیعت ہو گئی۔ یہ بیعت اسلام ہے۔ کبھی آپ نے یہ وعدہ بھی کیا کہ ہر مسلمان کے ساتھ خیر خواہی کرو گے، یہ بھی آپ نے بیعت لی۔ لیکن ایک بیعت آپ نے جماعت بنانے کے لئے لی ہے۔ یہ بخاری اور مسلم شریف میں متفق علیہ روایت ہے۔ حضرت عبادہ بن صامت بن عوف فرماتے ہیں :

((بَيَّنَاهُنَا رَسُولُ اللَّهِ عَلَى السَّمْعِ وَالظَّاعَةِ فِي الْعُشْرِ وَالْيُسْرِ))

وَالْمُنْسَطِ وَالْمُكَرَّهِ وَعَلَى أَثْرِهِ عَلَيْنَا وَعَلَى أَنْ لَا نُنَازِعَ الْأَمْرَ
أَهْلَهُ، وَعَلَى أَنْ تَقُولَ بِالْحَقِّ أَيْنَ مَا كُنَّا لَا تَخَافُ فِي اللَّهِ لَوْمَةً لَّا يَئِمُّ»
”هم نے اللہ کے رسول ﷺ سے بیعت کی کہ آپ کا ہر حکم مانیں گے اور اس کی
اطاعت کریں گے، مشکل میں بھی اور آسانی میں بھی، اس حال میں بھی کہ ہماری
طبعیں آمادہ ہوں اور اس حال میں بھی کہ ہماری طبیعتیں آمادہ نہ ہوں“ اور
چاہے آپ دوسروں کو ہم پر ترجیح دے دیں۔ (هم یہ نہیں کہیں گے کہ ہم آپ
کے پرانے خادم تھے اور آپ نے ایک نووارو کو امیر بنادیا۔) پھر جن کو بھی آپ
ذمہ دار بنا کیں گے ان سے جھگڑیں گے نہیں، (ان کا کہنا مانیں گے اور ان سے
تعاون کریں گے۔) ہاں، جو بات حق صحیحیں گے ضرور کیں گے اور اور اس
معاملے میں کسی ملامت کرنے والے کے خوف سے اپنی زبان بند نہیں
رکھیں گے۔“

یہ متفق علیہ روایت ہے۔ حضور نے اس کی بیانار پر صحابہ رضی اللہ عنہم کو منظہم کیا اور
جماعت بنائی۔ آج جو جماعت ہماری تنظیم اسلامی کی طرح بنے گی، اس میں ایک اضافہ ہو
گا کہ اب سچ و طاعت فی المعرفہ کی بیعت ہوگی۔ حضور ﷺ تو جو حکم دیتے تھے وہ ماننا
لازم تھا۔ اس لئے کہ آپ تو غلط حکم دے ہی نہیں سکتے تھے۔ اللہ کے رسول مقصوم ہوتے
ہیں۔ شریعت تو آپ ﷺ نے بنائی تھی، آپ شریعت کے خلاف حکم کیسے دے سکتے
تھے، آپ تو خود شریعت تھے۔

مڪھطفی بر سار خویش را کہ دیں ہمہ اوست!

وہاں تو مکمل اتباع لازمی تھا کہ آپ جو بھی حکم دیں وہ مانتا ہے۔ ہاں یہ ضرور تھا کہ کبھی
صحابہؓ پوچھ لیتے تھے کہ ہمیں کچھ مشورہ عرض کرنے کی اجازت ہے؟ جب حضور ﷺ فرماتے کہ مشورہ دے سکتے ہو تو وہ مشورہ دیتے۔ اسی طرح حضور ﷺ نے کئی مرتبہ اپنی
بات بدل دی اور لوگوں کا مشورہ قبول کر لیا۔ غزوہ بدر میں جہاں آپ نے فرمایا تھا کہ
یہاں خیہے لگادو اور فوج کا پڑاؤ ڈال دو، اس وقت کچھ صحابہؓ آپ کی خدمت میں حاضر
ہوئے اور فرمایا: حضور ﷺ! اگر یہ وحی کے ذریعے حکم ہوا تو سرتسلیم خم ہے، اور اگر
آپ کی ذاتی رائے ہے تو پھر آپ اجازت دیں تو ہم کچھ عرض کریں۔ حضور ﷺ نے

فرمایا : کوئ تو انہوں نے فرمایا : ہمارے خیال میں جنگی نقطہ نظر سے دوسری جگہ ہمارے
یکمپ کے لئے زیادہ موزوں ہے۔ آپ نے ان کی بات مان لی اور فرمایا ”ٹھیک ہے، خیلے
اکھاڑا اور وہاں جا کر لگادو۔ وہ تجربہ کار لوگ تھے، حضور ﷺ نے تو کسی جنگ میں حصہ لیا
ہی نہیں تھا، جبکہ ان لوگوں کی زندگی ہی جنگوں کے اندر رکزرتی تھی، لہذا حضور ﷺ نے
لوگوں کے مشوروں کو قبول بھی کیا ہے۔ لیکن جہاں حضور ﷺ کے بعد جو جماعت بنے گی تو اس کی
جیسا میں نے کہا ہے تو وہ ماننا لازم ہے۔ لیکن حضور ﷺ کے بعد جو جماعت بنے گی تو اس کی
بیعت ”عَلَى السَّمْعِ وَالظَّاغِةِ فِي الْمَغْرُوفِ“ ہو گی، یعنی معروف کے اندر رکزرتی و
شریعت کے اندر رکزرتی ہوئے ہر حکم مانا ہو گا۔ اگر کوئی امیر کہے کہ تمہیں نماز پڑھنے
کی ضرورت نہیں ہے تو اس امیر اور اس کی جماعت سے ذور رہنے ہی میں عافیت ہے،
کیونکہ اب دین کے اندر کوئی ترمیم نہیں کر سکتا، اب دین مکمل ہو چکا ہے۔ بالفاظ قرآنی
«أَلَيْوْمَ أَكْمَلْتُ لَكُمْ دِيْنَكُمْ وَأَتَمْتَ عَلَيْكُمْ بِعْدَمِنِي وَرَضِيْتُ لَكُمُ الْإِسْلَامَ دِيْنًا»
اب دین میں کوئی تغیر و تبدیل نہیں کر سکتا۔ ہاں، دین کے اس دائرے کے اندر امیر
جماعت جو حکم دے وہ مانا ہو گا۔

بیعت کے ضمن میں ایک بڑی اہم حدیث ملاحظہ فرمائیے۔ یہ مسلم شریف کی روایت
ہے، جس کے راوی حضرت عمر بن جوہر ہیں۔ حضور ﷺ نے فرمایا : ((مَنْ هَاجَرَ وَلَيْسَ فِي
عَنْقِهِ بَيْنَهُ مَا تَمَّتَ مِنْهُ جَاهِلِيَّةً)) ”جو شخص اس حال میں مرا کہ اس کی گردن میں بیعت کا
قلادہ نہیں ہے تو وہ جاہلیت کی موت مرا۔“ یعنی جیسے آپ نے کبھی کے گلے میں رستی ڈالی
ہوئی ہے اور رستی کپڑ کر چل رہے ہیں، یہ بیعت ایسی چیز ہے۔ آپ نے جس کے ہاتھ پر
بیعت کی گویا آپ نے اپنی رستی اس کے ہاتھ میں دے دی ہے۔ اگر ایسا نہیں اور موت آ
گئی تو وہ جاہلیت کی موت ہے، اسلام کی موت نہیں۔ ایسا کیوں ہے؟ دیکھئے دو، ہی صورت میں
ہو سکتی ہیں، یا تو اسلام کا نظام قائم ہے اور نظام خلافت برپا ہے۔ اس صورت میں خلیفہ
کے ہاتھ پر بیعت ہوگی۔ اگر نہیں ہے تو پھر اس نظام کو قائم کرنے کے لئے محنت کرنی پڑے
گی، جیسی ”مُحَمَّدٌ رَسُولُ اللَّهِ وَالَّذِينَ مَعَهُ“ نے کی تھی۔ اور جب دین کا نظام قائم
کرنے کے لئے محنت کریں گے تو اس کے لئے جماعت درکار ہوگی۔ اس صورت میں جو
جماعت کا امیر ہو گا اس کے ہاتھ پر بیعت ہوگی۔ اس کے سواتری کوئی شکل نہیں ہے۔

تیری شکل توہی ہے جو آج کل ہمارا معاملہ ہے، کہ نہ کسی کو اقامتِ دین کی فرضیت کا احساس ہے اور نہ ہی جماعت کی ضرورت کا۔ بس نماز، روزے وغیرہ پر قناعت کر کے بیٹھے ہوئے ہیں کہ یہی کل دین ہے۔ چونکہ اقامتِ دین کی فرضیت کا احساس نہیں ہے تو بیعت کی کیا ضرورت ہے؟ جماعت کی کیا ضرورت ہے؟ حالانکہ بندگی ہمہ وقت، ہمہ تن کرنی لازم ہے۔

زندگی آمد برائے بندگی زندگی بے بندگی شرمندگی جزوی بندگی اللہ کے ہاں قبول نہیں ہے۔ لیکن آج ہم سب کی بندگی تو جزوی ہے، لہذا جو حصہ رہ گیا ہے اس کی ملائی کے لئے دین کی جدوجہد میں تن من وھن کا بیشتر اور بہتر حصہ لگانا ہو گا اور یہ بغیر جماعت کے ممکن نہیں ہے۔

میں نے چند باتیں درجہ وار آپ کے سامنے رکھیں۔ لہذا ہر شخص کو غور و فکر کرنا چاہئے کہ بندگی رب کا تقاضا کیا ہے؟ ”شادت علی الناس“ کا مطلب کیا ہے؟ اقامتِ دین کا مفہوم کیا ہے؟ اور یہ کہ حضور ﷺ نے جو فرمایا ہے کہ دنیا میں دوبارہ دین کا غلبہ ہو گا جو عالمی ہو گا، اس کے لئے جدوجہد کے بارے میں ہمیں سوچنا ہے۔ اگرچہ اس سلسلے میں قیام پاکستان سے پہلے اور بعد کچھ کام ہوا ہے، علامہ اقبال نے کچھ کام کیا ہے، ”مولانا آزاد نے کام کیا ہے“، مولانا مودودی نے کام کیا ہے، جماعتِ اسلامی نے کام کیا ہے اور اب تنظیمِ اسلامی کام کر رہی ہے، لیکن آپ دوسری جماعتوں کا بھی مشاہدہ کیجئے اور ان تمام چیزوں پر غور کر کے، سوچ کچھ کر یہکہ شوہو کر فوری فیصلہ کریں اور کسی جماعت میں شمولیت اختیار کر لیں۔ سوچیں اور پر کھیں ضرور، لیکن اس کام کو ڈھیلا چھوڑ دینا اور اس کو تاخیر و تعویق میں ڈال دینا درست نہیں، کیونکہ شیطان کا سب سے بڑا ہتھکنڈا یہ ہے کہ وہ انسان کو تسلی دیتا رہتا ہے کہ ابھی بڑا وقت ہے، دین کا کام ہوتا رہے گا، پہلے ذرا چھوٹیں کی شادیاں کر لوں یا دنیا کے دوسرے کام نہالوں، ریاضت منش کے بعد اپنے آپ کو ضرور دین کے لئے وقف کر دوں گا۔ شیطان انہی ہتھکنڈوں سے انسان کو حق کی طرف آگے بڑھنے سے روکتا رہتا ہے، یہاں تک کہ اسے موت آلتی ہے۔ چنانچہ سنجیدگی سے غور کیجئے، اور جب کسی تینجے پر پہنچ جائیں تو فیصلہ کرنے میں دیر نہ کیجئے، کیونکہ زندگی کا کوئی بھروسہ نہیں ہے۔ ٹھہر سامان سو بر س کا ہے پل کی خبر نہیں!

مقام انسانیت

حضرت مولانا سید ابوالحسن علی ندوی رحمۃ اللہ علیہ

بر صغیریاں و ہند کے نامور عالم دین اور بزرگ ترین دینی رہنما مولانا سید ابوالحسن علی ندوی "جو علی میاں" کے نام سے جانے جاتے تھے، گزشتہ ماہ رحلت فرمائے۔ کسی بھی معروف شخصیت کی وفات پر یہ جملہ اگرچہ بالعلوم رسم اکما جاتا ہے کہ "ان کی وفات سے پیدا ہونے والے خلا کو مدت توں پر نہ کیا جاسکے گا" لیکن مولانا علی میاں فی الواقع ان ہمہ صفت رجال دین میں سے تھے کہ جن کے علم و فراست ہی نہیں تقویٰ و تمدن میں بھی کوئی خالی دور دور نظر نہیں آتا۔ اس بلند پایہ اور درویش صفت عالم دین کی وفات جو اپنے تحریر علیٰ اور عربی دانی کے باعث عالم عرب میں بھی اتنے ہی معروف اور مقبول تھے جتنا کہ بر صغیریاں و ہند میں، واقعتاً "موت الغالم" کا درجہ رکھتی ہے۔ طے "آسان ان کی لحد پر غشم افشاںی کرے! اللهم اغفر له وارحمه وادخله فی رحمتک

مولانا کی مستقل سکونت اگرچہ لکھنؤ (انڈیا) میں تھی تاہم امیر تنظیم اسلامی ڈاکٹر اسرار احمد کو متعدد بار مولانا سے ملاقات اور تبادلہ خیال کا شرف حاصل ہوا۔ مولانا مرحوم جسپ پاکستان کا دورہ فرماتے تو امیر تنظیم باہتمام ان سے ملاقات کرتے۔ امیر تنظیم جب بھی ہندوستان جاتے تو وہاں بھی مولانا سے ملاقات کی کوشش کرتے۔ مولانا بھی جواباً بہت شفقت فرمایا کرتے تھے۔ دسمبر ۱۹۸۵ء میں امیر تنظیم کے دورہ ہند کے موقع پر رام بھی ان کے ہمراہ تھا۔ ہمارا قیام دہلی کی بستی نظام الدین میں مولانا وحید الدین خان صاحب کے ہاں تھا۔ حسن اتفاق سے مولانا علی میاں بھی وہیں اپنے کسی معتقد کے ہاں قیام پذیر تھے۔ یوں مولانا سے ملاقات کا شرف حاصل ہوا۔ مولانا کا رویہ حسب معمول نہایت مشفقاتی اور محبت آمیز تھا۔ ۱۹۹۱ء میں انڈیا کے سفر کے موقع پر امیر تنظیم، مولانا سے ملاقات کیلئے باہتمام لکھنؤ تشریف لے گئے۔ تکیہ شاہ عالم اللہ میں مولانا سے تفصیلی ملاقات کا موقع میر آیا۔ امیر تنظیم اسلامی کی شدید خواہش ہے کہ وہ مولانا کی شخصیت اور ان سے اپنی ملاقاتوں کے حوالے سے ایک مفصل مضمون تحریر فرمائیں۔ توقع ہے کہ آئندہ شمارے کی اشاعت تک ان کا یہ عزم سی سے دساز ہو سکے گا۔ ذیل میں مولانا کی ایک دیقیع تحریر افادہ عام کیلئے پیش خدمت ہے۔ (عکف سعید)

انسان اور جانور کا فرق

دوستو اور بھائیو! جانوروں اور انسانوں میں ایک بہت بڑا فرق ہے، اور وہ یہ کہ جانوروں میں اپنی حالت سے بے اطمینانی اور اپنی زندگی کی ترقی کی کوئی صلاحیت نہیں ہوتی، لیکن انسان اس کا احساس رکھتا ہے۔ ہم اور آپ اپنی زندگی سے غیر مطمئن ہیں۔ اس سے اطمینانی کو عام طور پر بُرا سمجھا جاتا ہے، لیکن اگر یہ بے اطمینانی جو انسان کا جو ہر ہے، ختم ہو جائے تو پھر زندگی کی خوبی اور دلچسپی ختم ہو جائے۔ ہر شخص زندگی کی شکایت کرتا ہے، اور اکثر گفتگو اس سے اطمینانی پر ہوتی ہے، مگر اس کو ذور کرنے کی فکر اور اس کے اسباب پر غور کرنے کی تکلیف بہت کم لوگ گوارا کرتے ہیں، کیونکہ یہ ایک ذمہ داری کی چیز ہے، اور انسان ذمہ داری سے لگبڑا تھا۔

اگر کسی مشین یا ایک گھری میں خرابی ہو جائے تو اس کو گرانے اور پختنے سے وہ درست نہیں ہوتی، بلکہ اس کو آسانی اور سولت سے درست کرنے ہی سے کام چلتا ہے۔ اسی طرح غور کرنا ہے کہ اس وقت انسانیت کی چول تو اپنی جگہ سے ہٹی ہوئی نہیں ہے اور یہ سارا بگاڑ اور بے اطمینانی انسانیت کی پستی ہی کا نتیجہ تو نہیں ہے، جس کے ذمہ دار ہم اور آپ ہیں۔

انسان کے لئے سب سے محبوب اپنی ذات ہے

انسان کو سب سے زیادہ اپنی ذات سے محبت ہے، اور جس سے جتنی دلچسپی ہے وہ اپنی ذات کے تعلق کی بناء پر۔ ہر محبت میں انسان کی اپنی ذات چھپی ہوتی ہے، اور اس کو دیکھنے کے لئے ایک خوردگین کی ضرورت ہے۔ محبت کے فلسفہ پر غور فرمائیے کہ کسی شخص کو آپ سے محبت ہے تو یقیناً آپ کو بھی اس سے محبت ہو گی۔ اولاد، بھائیوں اور دوستوں کی محبت میں درحقیقت انسان کی اپنی محبت کام کرتی ہے۔ انسانی محبت کے لئے سائکلو جیکل خوردگین کی ضرورت ہے۔ اگر انسان کو اپنی ذات سے محبت نہ ہو تو پہ سارا نظام عالم درہم برہم ہو جائے۔ اب تو یہ تعلیم کیا جا رہا ہے کہ قوتِ کشش کا فلسفہ بھی دراصل ایک تعلق اور محبت کا رشتہ ہے، جو نظامِ سماں کو قائم رکھتا ہے، اس دنیا میں جور و ناق اور رنگینی اور چمل پسل معلوم ہوتی ہے وہ سب انسان کی اپنی ذات سے دلچسپی رکھنے کا نتیجہ ہے۔ اگر انسان کو اپنی ذات سے دلچسپی نہ ہو تو بازار، کارخانے اور کاروباری سرگرمیاں سرد پڑ جائیں، کیونکہ ذاتی دلچسپی تو کسی چیز سے نہیں، بلکہ انسان کو اپنی ذات کا عشق دوسری چیزوں سے تعلق اور محبت پر مجبور کرتا ہے۔ یہ لاکھوں برس کی پرانی اور فطری حقیقت ہے۔ اس دنیا میں جو کچھ طاقت، زینت اور

نظام آپ دیکھتے ہیں، یہ اسی کا نتیجہ ہے کہ انسان اپنی ذات سے دلچسپی رکھتا ہے۔ انسان اس دنیا کا مرکز ہے اور ساری چیزوں اس کے گرد گھوم رہی ہیں۔ اگر انسان اپنی ذات سے دلچسپی نہ رکھے اور اس کو فراموش کر دے، اپنی حقیقت سے ناداواقف ہو اور اپنی ذات کو بھول جائے تو بڑی انارکی پھیل جائے اور بڑی ابتری اور بد نظمی رونما ہو۔

ایک ذہنی طاعون

انسان کے لئے سب سے ضروری چیز یہ ہے کہ وہ اپنی حقیقت کو سمجھے، اپنی حیثیت کو پہچانے اور یہ جانے کہ یہ ساری دنیا میرے لئے بنائی گئی ہے اور انسان ہی اس دنیا کی پیدائش کا مقصد ہے۔ ذریعہ کو ذریعہ اور مقصد کو مقصد سمجھنا چاہئے۔ انسانی تاریخ کا یہ ایک بحرانی دور اور ذہنی پلیگ ہے کہ وہ اپنی ذات کو فراموش کر دے، اپنے مقصود اور وسائل و ذرائع کو الگ الگ نہ پہچانے اور ذرائع کو مقصود سمجھے۔ انسان پر خود فراموشی کا طاری ہونا ایک خطرناک بیماری ہے، جب کہ وہ یہ بھلا دے کو وہ کس مقام پر رکھا گیا تھا، اور اس کی کیا حیثیت اور ذمہ داری ہے، اسے کون سالپارٹ ادا کرتا ہے اور اس کا اس عالم سے کیا تعلق ہے۔

اس زمانہ میں ایک خاص قسم کا ذہنی پلیگ پھیلا ہوا ہے، جو مشرق سے مغرب تک ہے۔ بظاہر تو انسان اپنی ذات سے اس قدر دلچسپی اس زمانہ میں رکھتا ہے۔ اس کے لئے جو محنتیں اور کوششیں کر رہا ہے اور جو ایجادوں، اختراعات اور مصنوعات سامنے آ رہی ہیں، وہ یہ دھوکہ دیتی ہیں کہ انسان کو اپنی ذات سے جس قدر دلچسپی اس زمانہ میں ہے ایسی دلچسپی کسی زمانہ میں نہیں رہی۔ انسان پچھلے دور میں گویا سویا ہوا تھا، اب جاگا ہے۔ زندگی کو جیسا پر ٹکلف اور راحت آشنا بنا دیا گیا ہے وہ یہ دعویٰ کرتی ہے کہ انسان کو اپنی ذات سے اس وقت ہیشہ سے زیادہ دلچسپی ہے۔ انسان اپنی ذات کے لئے جو ذہنیں دکھار رہا ہے اور جو قوتیں استعمال کر رہا ہے، ایسا تاریخ میں کبھی نہیں ہوا اور اب بظاہر انسان کو اپنی ذات سے بے انتہا شیفٹگی ہے۔ لباس نئے نئے کھانے عجیب و غریب اور راحت و سولت کے کتنے ذرائع نکل آئے ہیں۔

اس زمانہ کی خود فراموشی

میں یہ عرض کروں گا کہ دراصل انسان نے اپنی ذات، اپنی آدمیت، اپنے جو ہر، اپنے اصل ذات کی حقیقی لذت کو جس قدر اس زمانہ میں بھلا یا ہے۔ ایسا کبھی نہیں بھلا یا تھا، انسان اس وقت سب سے کم اپنی ذات اور اپنے ذاتی مسائل پر غور کرتا ہے اور جو چیزوں اس

کے لئے پیدا کی گئی تھیں اس پر اپنی زندگی کو قربان کر رہا ہے۔ ظاہری چیزیں، جھوٹے تقاضے اور بیرونی لذتیں اس پر ایسی حادی ہو چکی ہیں کہ وہ اپنے باطن اور اپنی حقیقت کو بالکل فراموش کر چکا ہے۔

یہ ڈور دراصل دو متصاد پبلور کھتا ہے، ایک ظاہر اور دوسرا باطن۔ اگر پرکھ کر دیکھا جائے تو معلوم ہو کہ اس مادی ترقی کے ڈور میں انسان نے اپنے روحانی جوہ اور حقیقی مقصد اور زندگی کی اصل لذت کو بالکل بھلا دیا ہے، جس کی مثال تاریخ میں نہیں ملتی۔ اور لطف یہ کہ اپنے فرض کو نہیں پہچانتا، اپنی بیماری کو سنجیدگی سے نہیں سوچتا۔ اس کے ذرائع، مقاصد بن گئے ہیں۔ انسان ان چیزوں پر کیسے مر رہا ہے جو اسی کے لئے ہیں، ذرا غور کیجئے! انسان اپنی ذات سے واقف ہے؟ اپنی زندگی کا جائزہ کیجئے! کیا انسان اپنی حقیقی راحتوں کو یاد کرتا ہے؟ ہرگز نہیں، بلکہ انسان پر ایک جنون طاری ہے، اور وہ ایک عجیب کھیل کھیل رہا ہے۔ صبح سے شام تک ایک چکر میں رہتا ہے، جانوروں سے زیادہ محنت کرتا ہے۔ بہت سے انسان ایسے ہیں جنہوں نے اپنے آپ کو روپیہ ڈھانے کی مشین سمجھ رکھا ہے۔

لاحاصل کوشش

میرے بچپن میں بچے ایک کھیل کھیلا کرتے تھے کہ بڑھیا بڑھیا کیا ڈھونڈ رہی ہے؟ جواب ملتا تھا: سوتی، سوتی کا کیا کرے گی؟ جواب ملتا تھا: کھیل سیوں گی، کھیل کا کیا کرے گی؟ جواب ملتا تھا: روپیہ رکھوں گی، روپیہ کا کیا کرے گی؟ جواب ملتا تھا: گائے خریدوں گی، گائے کا کیا کرے گی؟ جواب ملتا تھا: دودھ پیوں گی، دودھ سے جواب ملتا تھا: دودھ کے بدے "موت"۔ آج ساری دنیا یہی کھیل کھیل رہی ہے۔ ساری دنیا اپنی مختتوں کے صلہ میں جو حاصل کرنا چاہئے تھا اس کے بجائے بے مقصد اور غیر حقیقی چیزوں میں الجھ کر رہ گئی ہے۔ انسان تعلیم حاصل کرتا ہے اور تعلیم اس لئے کہ روپیہ کمائے اور روپیہ اس لئے کہ آرام پائے۔ یہ ایک مسلسل زنجیر ہے، جس میں سارے انسان جکڑے ہوئے ہیں۔ انسان جس کے لئے سب کچھ کرتا ہے اس کو بھول جاتا ہے۔ آج حقیقی مقاصد زندگی بالکل فراموش کئے جا چکے ہیں۔ زندگی کا سارا سفر اگر دیکھا جائے تو معلوم ہو کہ انسانیت جس کے لئے چلی تھی، وہ اس کا راستہ نہیں۔

سکھ کی انسان پر حکومت

سکھ کس لئے ہے؟ اس کی قیمت یہی تو ہے کہ انسان اس سے کام لے۔ آپ نے بے

جان سکھ میں جان ڈالی، مگر سکھ کے یہ معنی تو نہیں کہ آپ اس سے عشق کریں۔ اس سے جو کام لینا چاہئے تھا وہ نہیں لیا جاتا، بلکہ سکھ اس وقت انسان پر حکومت کر رہا ہے۔ اس سکھ کے لئے دنیا میں دو بڑی لڑائیاں ہوئیں۔ آپ نے عمدوں، کوٹھیوں اور کرسیوں کو اپنے اوپر حکمران بنا لیا۔ انسان نے انسانوں کے خلاف خوفناک ہتھیار استعمال کئے، انسان نے انسانیت سے سرکشی کی، بعفاوت کی، جس کے نتیجے میں انسان کو انسان سے ہزار گناہ انی چیزوں کو اپنا حکمران بنانا پڑا۔ وہ چیزیں جن میں زندگی نہیں، لوچ نہیں، کوئی برتری نہیں، وہ انسان پر مسلط ہیں۔ یہ ایک عجیب اور عبرت ناک حال ہے کہ اشرف الخلقات پر اس کے بنائے ہوئے قانون اور بے جان اشیاء حکومت کریں۔

ذرائع مقاصد بن گئے

اس دنیا میں اکثر انسان ایسے ہیں جن کو یاد نہیں کہ ان کا مقام اور مقصد حیات کیا ہے۔ جو چیزیں انسان کے مقاصد کا صرف ذریعہ ہیں ان پر ایسی محنتیں کی جا رہی ہیں کہ گویا ہی اصل مقاصد ہیں۔ اصل مقاصد کو بھلا کر انسان ہوس کے جال میں پھنسا ہوا ہے۔ انسان چاہتا ہے کہ دوسروں پر حکومت کرے، لیکن جب ایک کو دوسرے پر قیح ہوتی ہے تو اس پر دوسری چیزیں حکومت کرتی ہیں۔ ایک قوم کیا ایک فرد بھی گوارا نہیں کر سکتا کہ اس پر دوسرا حکومت کرے، مگر انسان سے ہزار درجہ پست چیزوں کو، مثلاً کپڑوں کو، کوٹھیوں کو، روپیہ کو آج ہم نے اپنے اوپر حکمران بنار کھا ہے۔ انسان پر آج خواہشات کی، اپنے بنائے ہوئے قانون کی اور جمادات کی حکومت ہے، حالانکہ ان چیزوں میں ہرگز کوئی جاذبیت نہیں اور وہ ہرگز ہمارا مقصود بننے کے قابل نہیں، مگر ہم نے جمادات کو ترجیح دی انسانوں پر۔ ہم نے بنا تات کو انسان سے افضل سمجھا، حالانکہ ہم میں آج لاکھوں انسان حقیقی آرام سے محروم ہیں، اور اس کی وجہ یہ ہے کہ انسان نے انسانیت کو فراموش کر دیا اور اس پر ایک خود فراموشی طاری ہے۔

یقیناً ہم لوگ بھول چکے ہیں کہ ہمارا اصل مقام کیا ہے۔ ہماری غلط روشنی سے ساری دنیا میں آج انتشار ہے۔ آج ہم عمدوں کے لئے جان دیتے ہیں اور اپنی حقیقی عزت اور اصل راحت کو فراموش کر چکے ہیں۔ جغرافیہ کس لئے ہے، اگر اس دنیا میں انسان نہ پیدا ہو گا تو تاریخ و جغرافیہ کی کیا ضرورت تھی۔ سارے علوم و فنون انسان ہی کے لئے تو ہیں، پھر یہ کیا ہے کہ انسان اپنی پوزیشن نہیں سمجھتا اور اپنی حقیقت سے دور ہوتا چلا جا رہا ہے۔ آپ کا اس دنیا سے کیا علاقہ ہے، ہم کس لئے آئے؟ گیا ہم اس دنیا میں اس لئے بھیجے گئے کہ دریاؤں پر دوڑیں اور ہوا میں اڑیں، اور مادی ترقیوں کو اپنا مقصد حیات بنا لیں۔ ہماری زندگی کا جو لباس ہے

اس میں برابر جھوٹے جارہے ہیں، اور دامنِ انسانیت آج تاریخ میں ہے۔ طے تن ہمہ داش
داغ شد پنبہ کجا کجا ہم:

خدا کے برگزیدہ بندے، جنہیں پیغمبر کہتے ہیں، دنیا میں اسی لئے آئے کہ انسان کو اس کا
مقام اور مقصد زندگی بتالائیں۔ اور انسوں نے ایک موٹا اصول بتالایا کہ انسان اللہ کے لئے بنایا
گیا ہے، اور یہ ساری مخلوق انسان کے لئے پیدا کی گئی ہے۔ اگر ہم اور آپ یہ سمجھ لیں کہ ہم
اس دنیا کے امین، ٹرشی اور نگران ہیں، تو یقیناً ہمارا اور آپ کا رو یہ اور طرزِ زندگی بدل جائے
اور دنیا میں جو فساد اور تباہی برپا ہے، وہ یقیناً ذور ہو سکتی ہے۔

دولتِ مندبنتے کی ریس

لیکن اگر آپ یہ سمجھ بیٹھیں کہ آپ صرف روپیہ ڈھالنے کی مشین ہیں تو انسانیت کے
لباس میں جھوٹ پڑتے ہی جائیں گے۔ غیرِ محدود تعداد میں روپیہ پیدا کرنا جب آپ کا مقصد
حیات ہو گا تو نہ آپ انسانی رشتہ کو ملحوظ رکھیں گے، نہ کسی کے دل کو ستانے میں عار ہو گا، نہ
کسی پر ظلم کرنے میں بچکا جائیں گے۔ اگر آپ کا آئینہ دل یہ ہو گا کہ زندگی صرف عیش و آرام،
دولتِ مندبنتے اور تھوڑی مدت میں جلد از جلد روپیہ سمنے کا نام ہے، پھر اس کا نتیجہ یہی ہو گا
جو آج ہمارے سامنے ہے۔ خواہ انسانیت کا خون ہو اور آدمیت برپا ہو، مگر ہر انسان دولت
مندبنتے کی اس ریس میں آگے نکلنے کی کوشش کر رہا ہے۔ ساری اخلاقی تعلیمات طاق پر رکھی
ہوئی ہیں، اور ہر ایک شر میں ایک ریس کامیڈان گرم ہے۔ دفتروں میں شام ہونے سے پہلے
کفر ک چاہتا ہے کہ جیب بھرے۔ اس وقت فلسفہ، شاعری اور فائیں آرٹس کا مقصد بھی دولت
کملانا اور شرست حاصل کرنا ہے۔ اور ولایت میں تو رو ہمانیت کا مقصد بھی یہی بن گیا ہے کہ
دولت حاصل ہو۔

سکہ کے اخلاق

آپ جس چیز سے محبت کریں گے اس کا عکس آپ پر ضرور پڑے گا۔ آج روپیہ کی محبت
کا عکس بھی پوری انسانیت پر پڑ رہا ہے۔ روپیہ کی بے وفائی اور اس کا تکون آج ہمارے
دماغوں میں اور دلوں میں گھس چکا ہے۔ سارا دھیان گیا آج اس سکہ کے دھیان میں مٹ
چکا ہے۔ ہم میں سکہ کی خاصیت، یعنی تحقیق، تکون اور بے وفائی پائی جا رہی ہے۔ ساری عمر کی
کوشش کے باوجود اور روپیہ زیادہ سے زیادہ کمائے پر بھی آج دنیا کو وہ فائدہ نصیب نہیں ہوتا
جو سکہ کا مقصد تھا، کیونکہ انسانی ہمدردی اور جذبہ خدمت کے بغیر سکون کی دولت حاصل

نہیں ہو سکتی۔ انسانوں کی حق تلفی انسانیت کا خون ہے۔ آئینہ دل کی حکومت ہر زمانہ میں رہی، مگر کیا کسی زمانہ میں بھی انسانی زندگی کا یہ آئینہ دل رہا ہے کہ دولت کے حصول کی خاطر انسان کا ہذا ذکر دل بھی ملے تو اس کو روندتا چلا جائے۔ انسانی اخلاق آج ہم سے رخصت ہو گیا۔ سکے کے نام پر آج انسان انسان کا دشمن بننا ہوا ہے۔

تاجر اور خریدار

آج بھائی بھائی کو گاہک یا خریدار کی نظر سے دیکھتا ہے، اور ساری دنیا دو گروہوں میں تقسیم ہو کر رہ گئی ہے، ایک تاجر اور دوسرا خریدار۔ آج دنیا کو اصرار ہے کہ ساری زندگی اسی بازار میں گزارے۔ انسانوں نے انسانوں کے دلوں میں گھر کرنا، دلوں کو آباد کرنا، صورتوں پر نظر ڈالنا اور باہمی رشتتوں کو قائم رکھنا اور ایک دوسرے کے حقوق کو سمجھنا بالکل ختم کر دیا۔ اس دنیا میں گویا سارے رشتے ختم ہو چکے، تمام جذبات سرد پڑ گئے، اور ساری محبتیں انھیں چکیں، اور اب ایک تاجر دوسرا خریدار بن کر زندگی گزارنا چاہتا ہے، اور ایک دوسرے کی جیب پر نظر جملے ہوئے ہے۔ اس دولت نے اولاد کے دلوں سے والدین کی محبت نکال دی، چیلوں کی دلوں سے گروؤں اور استادوں کی عظمت ختم کر دی، ماں باپ کے دلوں سے اولاد کی شفقت کھو دی اور ساری زندگی ایک ذکان بن کر رہ گئی۔ بے لوث ہمدردی اور خدمت کا جذبہ نیست و نابود ہو چکا، اور حقیقی لطف اب زندگی سے انھیں چکا۔ ہر شخص دوسرے کو گاہک کی نظر سے دیکھتا اور سوچتا ہے کہ کیا فائدہ اٹھایا جا سکتا ہے۔ اگر دنیا میں صرف ذکاندار اور گاہک ہی نہیں ہوں تو کیا خاک لطف زندگی ہو۔

۱۹۴۷ء سے پہلے انگریزوں کے دورِ حکومت میں ایسے استاد دیکھنے میں آئے جو پڑھانے کا بل بنا کر دیتے تھے، اور ایک لکھر صاحب نے، جن کا لڑکا ان کے پاس آ کر ٹھرا تھا، اس کے قیام کا بل بھی بنا کر دے دیا تھا۔ اب تو یہ خطرہ محسوس ہونے لگا ہے کہ بے جان اور بے زبان چیزیں بھی بل پیش کرنے لگیں، درخت اپنے سالیہ میں کھڑے ہونے کا بل بنانے لگیں، زمین اپنے اوپر چلنے کا معاوضہ طلب کرنے لگے۔ یہ زندگی کیا ہے، ایک منڈی بن گئی ہے، لیکن ساری زندگی منڈی میں کیوں نکر گزرے۔

دولت کا ضرورت سے زائد احترام

سب سے پہلے ہماری نظر جب کسی پر پلتی ہے تو اس کے لباس، معیارِ زندگی اور مالی حیثیت کو دیکھتے ہیں۔ اس کے اخلاق اور اس کی انسانیت کی ہمارے بازار میں کوئی قدر و قیمت

نہیں۔ آج انسان بالشیوں کی طرح ایک سونے کے پھاڑ کے گرد چکر لگا رہے ہیں۔ مگر میں پوچھتا ہوں کہ آج ہمیں کون سی چیز زندگی کی حقیقی خوشی اور لذت سے آشنا کر رہی ہے۔ پیغمبروں نے انسانوں کو بتلایا تھا کہ اگر تم نے اپنے آپ کو دنیا کا تابع کر لیا اور اپنی خواہشات کو اپنے اوپر مسلط کر لیا تو یہ ساری زندگی غیر فطری اور بد نظم ہو جائے گی، اور ایک ایسی اثمار کی پہلی گئی کہ یہی دنیا تمہارے لئے جنم بن جائے گی۔ اگر انسان نے اپنے آپ کو نہیں پچانا تو وہ اپنے مقام سے گرتا چلا جائے گا اور انسانیت تباہ و برباد ہو گی۔

مقامِ انسانیت

قرآن شریف میں بتلایا گیا ہے کہ انسان کو پیدا کر کے فرشتوں کو اس کے آگے جھکایا گیا، جس سے یہ سبق ملتا ہے کہ انسانیت کی یہ ایک تذلیل ہے کہ اپنے پیدا کرنے والے کے سوا کسی کے سامنے جھکے، بلکہ خدا کے بعد اس کے فرشتے ہی سب سے زیادہ جھکنے کے قابل تھے، کیونکہ وہ اس عالم کے کارپروداز ہیں۔ وہ اللہ کے حکم سے بارش لاتے ہیں، ہوا میں چلاتے ہیں۔ جس طرح حاکم اپنے نائب کا اپنے اہل کاروں سے تعارف کرتا ہے اسی طرح خدا نے انسان کے آگے فرشتوں کو جھکا کر ایک تعارف یا انٹروڈکشن کرایا کہ انسان کی نسل کو قیامت تک کے لئے یہ سبق یاد رہے کہ وہ بجز خدا کے کسی کے آگے جھکنے کے قابل نہیں، مگر انسان اپنی ہستی اور ذات کو فراموش کر کے انسانیت کی تذلیل اور خون کر رہے ہیں۔

انسان کا اصل و شمن

جنگی تاریخیں صاف بتلاتی ہیں کہ بجز ہوس کی آگ، نفس کی آگ اور پیٹ کی آگ کو بھانے کے اور کوئی اہم مقصد حکومتوں کے سامنے نہیں رہا۔ کسی سیارے اور کسی منخ سے کوئی دشمن نہیں اترا، باہر سے کوئی ستانے کے لئے نہیں آیا، کسی دوسرے ملک سے بھی ہمیں تباہ کرنے کے لئے کوئی نہیں آیا، بلکہ جو کچھ ہماری مصیبتوں ہیں وہ ہمارے ہاتھوں کی لائی ہوئی اور ہماری اخلاقی پستی کا نتیجہ ہیں۔

آپ سے پلے جو قویں دنیا میں تباہ ہوئیں ان پر کسی مرض یا وبا سے تباہی نہیں آئی، بلکہ وہ اپنے اخلاق کی خرابی، دولت پرستی اور کیریکٹر کی گراوٹ سے تباہ ہوئیں۔ سیاسی پارٹیاں چاہے جو مرض اور بیماری بتلائیں، مگر میں تو یہی کہتا ہوں کہ اصل بیماری انسانیت کی تباہی اور اخلاقی پستی ہے۔

آنکھوں کی ہوس

میں چیلنج کرتا ہوں کہ کوئی ماہرا تقدیمات یہ ثابت کرے کہ جتنی پیداوار ہے اس سے زیادہ آبادی ہے۔ کیونکہ اللہ نے جس انسان کو پیدا کیا ہے، اس کا رزق بھی پیدا کیا ہے، مگر آج انسان کی ہوس اتنی بڑھ چکی ہے کہ وہ چاہے ایک سیرنہ کھا سکے، مگر اپنے پاس ملیک من دیکھنا چاہتا ہے۔ یہ آنکھوں کی ہوس کبھی پوری نہیں ہو سکتی۔ آج فرضی ضرورتوں کی فہرست اتنی طویل ہو چکی ہے کہ جس کی تکمیل کبھی ہو ہی نہیں سکتی۔ ہماری ضرورتوں کا پورا کرنا اللہ نے اپنے ذمہ لیا ہے، مگر اللہ نے یہ ذمہ نہیں لیا کہ آپ چار موڑوں کی ہوس کریں، آپ سینما کی ہوس کریں، آپ روپیہ جمع کرنے کی ضرورت تکمیل کریں۔ آج اگر انسانوں میں سکون پیدا ہو سکتا ہے، اگر زندگی بہترین بن سکتی ہے، تو اس کا راستہ صرف یہ ہے کہ ایک اچھا قانون تلاش کریں۔

مذہب کو کسی سفارش کی ضرورت نہیں

مذہب کو کسی کی سفارش کی ضرورت نہیں۔ جو لوگ مذہب کو ایک مظلوم کی حیثیت سے پیش کرتے ہیں میں ان لوگوں میں نہیں۔ ہماری مصیبتیں، ہماری پریشانیاں ہمیں اس بات پر خود مجبور کرتی ہیں کہ ہم مذہب کو اپنائیں۔ آپ کب تک ضد کریں گے اور کب تک اپنی آنکھوں میں خاک ڈالے رہیں گے۔ آخر آپ کو اپنی بے لطف اور تلخ زندگی کا چکنا کب تک پڑا رہے گا۔ آج میں دعویٰ کے ساتھ کہتا ہوں کہ کوئی قانون اور کنشتوں انسانوں کو بد اخلاقی اور جرامی سے نہیں روک سکتا، بلکہ خدا کا خوف، اس کامنہب سے تعلق، انسانوں سے محبت ہی ہماری بیکاریوں کا واحد علاج ہے۔ آج افسوس یہ ہے کہ اس لمبے چڑھے ملک میں، جس میں کروڑوں انسان بنتے ہیں اور بڑے سے بڑے انسان ہیں، جو ہمارے لئے قابل فخر ہیں، مگر اخلاقی کمزوریوں کو دور کرنے اور روحانی اور انسانی زندگی کو رواج دینے کے لئے کوئی تحریک اور کوئی جماعت نظر نہیں آتی۔ ہم نے بہت انتظار کیا اور آخر یہ فیصلہ کیا کہ جو کچھ ہم سے بن پڑے اس کو شروع کر دیں۔

آزادی کی حفاظت

میں آپ کو خبردار کرتا ہوں کہ آزادی حاصل کرنا تو بست اچھا ہے، مگر اس کو برقرار رکھنا اس کے بغیر ناممکن ہے کہ ہماری اخلاقی حالت درست ہو اور ہماری زندگی میں انسانیت زندہ ہو۔ دنیا کی تاریخ بتلاتی ہے کہ کوئی ملک اور کوئی حکومت بغیر اخلاقی بلندی اور انسانیت کی بقا

کے قائم نہیں رہ سکتی۔

آج یہ کام ہر طبقہ اور ہر درجہ کے لئے ضروری ہے۔ آپ اس تھیں کے ساتھ اس سے تعاوون کریں کہ بغیر ایک بے لوث خدمت کے جذبہ اور اخلاقی بلندی اور انسانیت میں بیداری کے ہماری زندگی کی مصیبتوں ذور نہیں ہو سکتیں۔

یورپ زندگی سے مایوس ہے

یورپ جو آج دنیا کا امام بنا ہوا ہے اپنی مادی ترقی کے ساتھ ساتھ زندگی سے مایوس ہو رہا ہے، اور زندگی کے حقیقی لطف اور اصل سکون سے محروم اور خالی با تھے ہے اور اپنی ماہری سے سے بد دل ہو رہا ہے۔

مسلمانوں کا فرض منصبی

مسلمانوں سے میں صاف کرتا ہوں کہ آپ کو جتنا اصرار خدا کی وحدانیت پر 'خدائی' ہے اس پر اور خدا کے دین پر ہے، اس کا تقاضا یہ تھا کہ آپ دنیا میں اس اعلان کو عام کرتے اور اس دنی ہوئی حقیقت کو ابھارتے، دوسرے بھائیوں کو یہ بھولا ہوا سبق یادداشتے، مگر آپ نے اس کی فکر تک نہ کی۔ آپ دوسرے ملکوں پر نظریں لگانا چھوڑ دیں، اپنے اسلاف کی تاریخ پر نظر ڈالنے کے اپنیں میں لٹکرانداز ہونے پر جب طارقؓ نے اپنے جمازوں کو آگ لگاؤ اور 'تو ہب' ان سے دریافت کیا گیا کہ ایسا کیوں کیا تو تکوار پر ہاتھ ڈال کر جواب دیا کہ: 'ہو بزرگ! جمازوں کو اپنا معبود بنائے ہوئے ہو وہ نامید ہو جائے، لیکن ہمارا معبود تو صرف ایک اللہ ہے،' جو تی و قوم ہے، 'ہم اس کے پیغام کو لے کر آئے ہیں اور اب ہمیں اسی ملک میں جینا اور مرنا ہے۔ آپ اس ملک میں توحید کا تحفہ دے سکتے ہیں، اور یہ تحفہ قبول کرنے کے قابل ہے۔' میں مسلمانوں سے کہتا ہوں کہ تم اس ملک میں رہنے کا فیصلہ کرو، کوئی مانے یا نہ مانے مگر تم اس مددورت کو محسوس کرو۔

ہر چیز اپنے مقام سے ہٹی ہوئی ہے

اس ملک کا سدھار اس وقت تک نہیں ہو سکتا جب تک بے لوث خدمت 'صحیح جذبہ'، اخوت و مساوات اور انسانی ہمدردی کا جذبہ نہ پیدا ہو۔ انسان کی زندگی کا اصل مقام اور حقیقی مقصد خلیفۃ اللہ (خدا کا نائب) ہونا ہے، مگر تم ایک سکھ کے پاؤں تلے اپنا سر رکھنے لگے، تم نے سکھ کو جیب میں جگہ دینے کے بجائے اپنے دلوں میں اور دماغوں میں جگہ دی۔ لہٰ تھر جو شوالہ اور مسجد بنی ہوئی ہے وہ روپے کا شوالہ اور مسجد ہے، جہاں روپے کی پرستش ہو رہی

ہے۔ خدا کے نائب اور پچ پرستار بن جاؤ، اس زندگی کی چول بیٹھ جائے گی، تم اپنے مقام پر آ جاؤ، ہر چیز اپنے مقام پر آ جائے گی۔

(یہ تقریر ۲۲ جنوری ۱۹۵۳ء کو ساڑھے سات بجے شب ناؤں ہال غازی پور کے ایک جلد، عام میں ہوئی، جس میں ہندو مسلمان تعلیم یافتہ اصحاب کی کافی تعداد شریک تھی۔)

ڈاکٹر اسرار احمد

امیر تنظیم اسلامی و داعی تحریک خلافت پاکستان
کی اہم تالیف

بر صغیر پاک و ہند میں
اسلام کے انقلابی فلکر کی تجدید و تعمیل
اور اس سے انحراف کی راہیں

جس میں

- اسلام کے ابتدائی انقلابی فلکر اور اس میں زوال کی تاریخ کے جائزے کے بعد
- علامہ اقبال کے ذریعے اس کی تجدید اور مولانا آزاد اور مولانا مودودی کے ہاتھوں
- اس کی تعمیل کی مسائی اور ان کے حاصل، اور
- "اسلام کی نشأة ٹانیہ" میں ناگزیر تدریج اور اس کے تقاضوں" کے علاوہ
- اس فلکر سے انحراف کی بعض صورتوں پر بھی تبصرہ کیا گیا ہے۔

سفید کاغذ پر ۱۰۳ صفحات، مع دیدہ زیب ہارڈ کور۔ قیمت فی نسخہ : ۳۰ روپے

شائع کردہ: مکتبہ مرکزی انجم من خدام القرآن
قرآن اکیڈمی 36۔ کے، ماؤنٹ ناؤن لاہور

مسلمان کا طرزِ حیات^(۳)

علامہ ابو بکر الجزاری کی شرہ آفاق تالیف

”منهاجُ الْمُسْلِم“ کا اردو ترجمہ

مترجم : مولانا عطاء اللہ ساجد

كتاب العقائد

چھٹا باب

اللہ تعالیٰ کی کتابوں پر ایمان

اللہ تعالیٰ نے جو کتابیں نازل کی ہیں اور بعض پیغمبروں پر صحیحے نازل کیے ہیں، مسلمان ان سب پر ایمان لاتے ہیں اور یقین رکھتے ہیں کہ یہ اللہ کا کلام ہے جو اس نے اپنے رسولوں پر وحی کے ذریعے نازل کیا ہے، تاکہ وہ بندوں تک اللہ کے احکام اور دین و شریعت پہنچادیں۔ ان کتابوں میں چار کتابوں کو سب سے زیادہ عظمت کا مقام حاصل ہے۔ قرآن مجید جو ہمارے نبی حضرت محمد ﷺ پر نازل ہوا، تورات جو اللہ کے نبی حضرت موسیٰ ﷺ پر نازل ہوئی، زبور جو اللہ کے نبی حضرت داؤد ﷺ پر نازل ہوئی اور انجیل جو اللہ کے نبی حضرت عیسیٰ ﷺ پر نازل ہوئی۔ ان سب کتابوں پر قرآن مجید کو عظمت و فوکیت حاصل ہے، اس سے سابقہ کتابوں کے احکام و شرائع منسوخ ہو گئے ہیں۔

اللہ کی کتابوں کے متعلق ان عقائد کی تائید مندرجہ ذیل نقلي اور عقلی دلائل سے

ہوتی ہے :

○ نقلي دلائل

① اللہ تعالیٰ نے اپنے اس ارشاد میں ہمیں اپنی کتابوں پر ایمان لانے کا حکم

دیا ہے :

﴿يَا أَيُّهَا الَّذِينَ آمَنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَى

رَسُولِهِ وَالْكِتَابِ الَّذِي أَنْزَلَ مِنْ قَبْلِهِ﴾ (التبساء: ۱۳۶)

”اے مومنو! ایمان لاَّ اللَّهُ بِرِّ“ اس کے رسول پر، اس کی کتاب پر جو اس نے اپنے رسول پر نازل کی اور اس کتاب پر جو اس نے اس سے پہلے نازل کی۔“

② اللہ تعالیٰ نے مندرجہ ذیل فرایمین میں ان کتابوں کے متعلق تابیا ہے —

ارشاد ہے:

اللَّهُ لَا إِلَهَ إِلَّا هُوَ الْحَقُّ الْقَيُّومُ ○ نَزَّلَ عَلَيْكَ الْكِتَبَ بِالْحَقِّ
مُصَدِّقًا لِمَا بَيْنَ يَدَيْهِ وَأَنْزَلَ التَّوْرَةَ وَالْإِنْجِيلَ ○ مِنْ قَبْلِ هَذِهِ
لِلنَّاسِ وَأَنْزَلَ الْفُزُقَانَ ط) (آل عمران: ۳۲-۳۴)

”اللہ وہ ہے جس کے سوا کوئی معبود نہیں، زندہ اور قائم رہنے والا ہے، اس نے آپ (محمد ﷺ) پر کتاب نازل کی جو پہلی کتابوں کی تصدیق کرتی ہے اور اس سے پہلے تورات اور انجیل کو لوگوں کی راہنمائی کے لیے نازل فرمایا، اور اس نے فرقان نازل کیا۔“

اس کے علاوہ ارشاد فرمایا:

وَأَنْزَلْنَا إِلَيْكَ الْكِتَبَ بِالْحَقِّ مُصَدِّقًا لِمَا بَيْنَ يَدَيْهِ مِنَ الْكِتَبِ
وَمُهَمِّنَّا عَلَيْهِ...) (المائدۃ: ۳۸)

”اور ہم نے آپ کی طرف حق کے ساتھ کتاب نازل کی ہے جو پہلی کتابوں کی تصدیق کرتی ہے اور ان پر فویت رکھتی ہے ...“

اور ارشاد فرمایا:

وَأَنْهَا دَاءُ دَرَبُورَا) (التیساء: ۱۶۳)

”اور ہم نے داؤ د کوزبوروی۔“

اور اللہ تعالیٰ کا ارشاد ہے:

وَإِنَّهُ لِتَشْرِيلِ رَبِّ الْفَلَمِينَ ○ نَزَّلَ بِهِ الرُّوحُ الْأَمِينُ ○ عَلَى قَلِيلٍ
لِتَكُونَ مِنَ الْمُنْذُرِينَ بِلِسَانٍ عَوْيَيْ مُثِينٍ ○ وَإِنَّهُ لَهُنِّي دُرُّ الْأَوَّلِينَ ○)
(الشیراء: ۱۹۲-۱۹۳)

”اور یہ جہانوں کے رب کا اشارا ہوا ہے۔ اے روح الامین (جبریل علیہ السلام)۔ اے ارزے، آپ تکہ آپ تنبیہ کرنے والوں میں سے

ہو جائیں۔ واضح عربی زبان میں۔ اور بے شک یہ پہلے (پیغمبر و کے صحیفوں میں
نمکور) ہے۔ ”

اور فرمایا :

﴿إِنَّ هَذَا لِفْلِي الصُّحْفِ الْأَوَّلِيِّ﴾ صُحْفِ إِبْرَاهِيمَ وَمُوسَىٰ ۝
(الاعلیٰ : ۱۸، ۱۹)

”بے شک یہ پہلے صحیفوں میں ہے، ابراہیم اور موسیٰ کے صحیفوں میں۔“

③ جناب رسول اللہ ﷺ نے بت سی احادیث میں سابقہ آسمانی کتابوں کا تذکرہ
فرمایا ہے۔ مثلاً آنحضرت ﷺ نے ارشاد فرمایا:

﴿إِنَّمَا يَقَاوُكُمْ فِينَمْ سَلَفَ كَمَا يَنِينَ صَلَةُ الْعَصْرِ إِلَى الْغُرُوبِ
الشَّمْسِ، أُوتَيْ أَهْلَ التَّوْرَاةِ التَّوْرَاةَ فَعَمِلُوا بِهَا حَتَّى الشَّصْفَ النَّهَارَ،
ثُمَّ عَجَزُوا، فَأَعْطُوا قِبْرَاطًا قِبْرَاطًا، ثُمَّ أُوتَيْ أَهْلَ الْإِنْجِيلِ الْإِنْجِيلَ
فَعَمِلُوا بِهِ حَتَّى صَلَبَتِ الْعَصْرَ، ثُمَّ عَجَزُوا، فَأَعْطُوا قِبْرَاطًا قِبْرَاطًا،
ثُمَّ أُوتَيْشُمُ الْقُرْآنَ فَعَمِلُشُمْ بِهِ حَتَّى غَرَبَتِ الشَّمْسُ، فَأَعْطَيْشُمُ
قِبْرَاطِينِ قِبْرَاطِينِ، فَقَالَ أَهْلُ الْكِتَابِ: أَقْلُ مِنَّا عَمَلًا وَأَكْثُرُ أَجْرًا؟
فَقَالَ اللَّهُ ”هَلْ ظَلَمْتُكُمْ مِنْ حِقْكُمْ مِنْ شَئِيْءٍ؟“ قَالُوا: لَا، قَالَ: ”هُوَ
فَضْلِي أُوتَيْهُ مِنْ أَشَاءُ“﴾^(۱)

”سابقہ (آمتوں کے) لوگوں کے مقابلہ میں تمہارا (دنیا میں) رہنا اس طرح ہے
جس طرح (باقي دن کے مقابلے میں) عصر سے غروب آفتاب تک کا وقت۔
تورات والوں کو تورات دی گئی، انہوں نے اس کے مطابق کام کیا حتیٰ کہ دوپر
ہو گئی، پھر وہ عاجز آگئے، پس انہیں ایک ایک قیراط (اجرت کے طور پر) دے دیا
گیا۔ پھر انجلی والوں کو انجلی دی گئی، انہوں نے اس کے مطابق کام کیا حتیٰ کہ
عصر کی نماز پڑھی گئی، پھر وہ بھی تحکم گئے، انہیں بھی (مزدوری کا) ایک ایک
قیراط دے دیا گیا۔ پھر (اے مسلمانو!) تمہیں قرآن دیا گیا، تم نے غروب آفتاب
تک کام کیا، تو تمہیں دو دو قیراط دے دیئے گئے۔ اہل کتاب نے کہا: (ان
مسلمانوں نے) کام ہم سے کم کیا ہے اور مزدوری انہیں زیادہ دی گئی ہے، تو اللہ

تعالیٰ نے فرمایا: کیا میں نے تمہیں تمہارا حق دینے میں کوئی خلمن کیا ہے؟ انہوں نے کہا: نہیں، تو فرمایا: یہ میرا فضل ہے، میں جسے چاہتا ہوں دیتا ہوں۔ ایک حدیث میں نبی اکرم ﷺ نے ارشاد فرمایا:

((خَفَّفَ عَلَىٰ دَاؤِدَ عَلَيْهِ السَّلَامُ الْقُرْآنُ [الْقِرَاءَةُ] فَكَانَ يَأْمُرُ بِدَوَائِهِ فَتُشَرِّجُ فَيَقْرَأُ الْقُرْآنَ [الْتَّوْرَاةُ أَوِ الرَّبِيعُورُ] قَبْلَ أَنْ تُشَرِّجَ دَوَابَّهُ وَلَا يَأْكُلُ إِلَّا مِنْ عَمَلٍ يَذِيهُ))^(۲)

”داود علیہ السلام پر قراءت آسان کر دی گئی تھی حتیٰ کہ وہ اپنے (سواری کے) جانوروں پر کاٹھی وغیرہ کرنے کا حکم دیتے اور جانوروں کے تیار ہونے سے پہلے قرآن (یعنی تورات یا زبور) پڑھ لیتے۔ اور وہ صرف اپنے باتھوں سے کام کر کے (محنت کی کمائی) کھاتے تھے۔“

ارشاد نبویؐ ہے:

((لَا حَسْدَ إِلَّا فِي النَّفَّيْنِ : رَجُلٌ أَتَاهُ اللَّهُ الْقُرْآنَ فَهُوَ يَنْلُوْهُ آنَاءَ اللَّيْلِ وَآنَاءَ النَّهَارِ....))^(۳)

”حد صرف دو چیزوں میں (جاائز) ہے۔ ایک وہ شخص جسے اللہ تعالیٰ نے قرآن دیا (یعنی قرآن یاد کرنے کی توفیق دی) اور وہ رات اور دن کے اووقات میں تلاوت کرتا رہتا ہے (اس پر رحیک کرنا چاہئے).....“

اس کے علاوہ آخر خضرت ﷺ نے ارشاد فرمایا:

((تَرَكْتُ فِينَكُمْ مَا إِنْ تَمَسَّكْتُمْ بِهِ لَنْ تَضْلُلُوا بَعْدِي : كِتَابَ اللَّهِ وَسُنْنَةَ رَسُولِهِ))^(۴)

”میں تم لوگوں میں وہ کچھ چھوڑ کر جا رہا ہوں کہ اگر اسے مفہومی سے تھامے رکھو گے تو میرے بعد کبھی گراہ نہیں ہو گے، وہ ہے اللہ کی کتاب (قرآن) اور اس کے رسول ﷺ کی شنت (حدیث)۔“

نیز فرمایا:

((لَا تُصَدِّقُوا أَهْلَ الْكِتَابِ وَلَا تَكْذِبُوهُمْ وَقُولُوا أَمَّا بِالَّذِي
أَنْزَلْنَا إِنَّا وَمَا أَنْزَلْنَا إِلَيْكُمْ، وَإِلَهُنَا وَالْهُكْمُ وَاحِدٌ وَنَحْنُ لَهُ

(۵) مُسْلِمُونَ))

”اہلِ کتاب کی تصدیق نہ کرو اور سکندیب بھی نہ کرو۔ بس یوں کہو: ہم اس چیز پر ایمان رکھتے ہیں جو ہماری طرف نازل ہوئی ہے اور اس چیز پر بھی ایمان رکھتے ہیں جو تمہاری طرف نازل ہوئی تھی، ہمارا اور تمہارا معبود ایک ہی ہے اور ہم اسی کے فرماں بردار ہیں۔“

(۶) ہر دور میں ہر علاقے کے کروڑوں علماء اور دانشوار اس بات پر پختہ یقین کے حامل رہے ہیں کہ اللہ تعالیٰ نے اپنے پیغمبروں پر وحی کے ذریعے اپنی کتابیں نازل کی ہیں، اور وہ پیغمبر اس کی مخلوق میں سے بہترین اور بزرگ ترین افراد تھے۔ ان کتابوں میں اللہ تعالیٰ نے اپنی صفات اور غیب کی خبریں بیان فرمائیں، اس کے علاوہ دین و شریعت کے سائل اور وعد و وعید کا تذکرہ فرمایا۔

○ عقلی دلائل

(۱) انسان ضعیف ہے، اسے اپنے جسم اور روح کی اصلاح کے لیے رب کی رہنمائی کی ضرورت ہے۔ اس کا تقاضا ہے کہ شریعت و قانون پر مشتمل کتابیں نازل ہوں جن کی روشنی میں انسان اپنے کمال تک پہنچ سکے اور اس کی دنیوی اور آخری زندگی کی ضرورتیں پوری ہو سکیں۔

(۲) انبیاء کرام ﷺ اللہ تعالیٰ اور بندوں کے درمیان واسطہ ہیں، لیکن وہ انسان ہیں جو کچھ عرصہ زندہ رہ کر فوت ہو جاتے ہیں۔ اگر ان کی تعلیمات کتابوں میں نہ لکھی جاتیں تو ان کی وفات کے ساتھ ہی وہ بھی ختم ہو جاتیں اور لوگوں کا رسالت سے تعلق نہ رہتا۔ اس طرح وحی اور رسالت کا اصل مقصد فوت ہو جاتا۔ اس وجہ سے اللہ تعالیٰ کی حکمت کا تقاضا ہوا کہ اس کی طرف سے سچی اور یقینی کتابیں نازل کی جائیں۔

(۳) اگر اللہ کی طرف دعوت دینے والے رسول کے پاس رب کی طرف سے نازل ہونے والی شریعت، ہدایت اور خبر پر مشتمل کتاب نہ ہوتی تو لوگ آسانی سے اس کی رسالت کا انکار کر دیتے۔ اس کیفیت کا تقاضا یہ ہوا کہ لوگوں پر جنت قائم کرنے کے لیے خدا کی کتابیں نازل کی جائیں۔

قرآن کریم پر ایمان

ہم قرآن مجید پر ایمان رکھتے ہیں۔ یہ اللہ کی کتاب ہے جو اُس نے اپنے سب سے افضل رسول حضرت محمد ﷺ پر نازل فرمائی، جس طرح سابقہ انبیاء کرام ﷺ پر مختلف کتابیں نازل فرمائیں۔ چونکہ جناب رسول اکرم ﷺ اللہ تعالیٰ کے آخری رسول اور خاتم النبین ہیں، لہذا آپ ﷺ پر نازل ہونے والے قرآن مجید کی وجہ سے سابقہ آسمانی کتابوں میں نازل ہونے والے تمام احکام مکمل ہو گئے ہیں۔

یہ کتاب عظیم ترین ربانی تشریع اور خدا تعالیٰ قانون پر مشتمل ہے۔ اس پر عمل کرنے والے کے لیے اس کے نازل کرنے والے نے دونوں جہان کی سعادت کی گارنٹی دی ہے، اور اس کو اہمیت نہ دیتے ہوئے اس پر عمل نہ کرنے والے کے لیے دونوں جہان میں خرابی کی خبر دی ہے۔

یہ واحد کتاب ہے جس کے متعلق اللہ نے ضمانت دی ہے کہ وہ تا قیامِ قیامت کی بیشی اور تبدیلی سے محفوظ رہے گی۔

اس عقیدے کے نقلی اور عقلی دلائل مندرجہ ذیل ہیں:

نقلی دلائل

۱) اللہ عزوجل نے ارشاد فرمایا:

﴿تَبَرَّكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْغَلَمَانِ نَذِيرًا﴾ (الفرقان: ۱)

”برکتوں والا ہے جس نے اپنے بندے پر فرقان نازل کیا تاکہ وہ جہانوں کو خبردار کرنے والا بن جائے۔“

نیز فرمایا:

﴿نَخْرُّ نَفْسًا عَلَيْكَ أَحْسَنَ الْقَصْصِ بِمَا أَوْحَيْنَا إِلَيْكَ هَذَا الْقُرْآنُ﴾

وَإِنْ كُنْتَ مِنْ قَبْلِهِ لَمِنَ الْغَافِلِينَ (۵۰) (یوسف: ۳)

”ہم نے آپ پر یہ جو قرآن نازل کیا ہے، اسے بہتر انداز سے بیان کرتے ہیں اور آپ اس (کے نزول) سے قبل بے خبر تھے۔“

اور ارشاد ہوا :

﴿إِنَّا أَنزَلْنَا إِلَيْكَ الْكِتَابَ بِالْحَقِّ لِتُخْكِمَ بِهِنَّا سِبْلَ اللَّهِ طَوْلًا وَلَا تَكُنْ لِّلْخَائِنِينَ حَصِيمًا﴾ (التیساء: ۱۰۵)

”یقیناً ہم نے یہ کتاب آپ کی طرف حق کے ساتھ نازل کی ہے تاکہ آپ اللہ کی دی ہوئی بصیرت کے مطابق لوگوں کے درمیان فیصلہ کریں۔ اور آپ خیانت کرنے والوں کے حق میں کبھی جھگڑا نہ کیجئے۔“

ایک مقام پر فرمایا :

﴿يَا أَهْلَ الْكِتَابِ قَدْ جَاءَكُمْ رَسُولُنَا يَبَيِّنُ لَكُمْ كَثِيرًا مِمَّا كُنْتُمْ تُخْفِونَ مِنَ الْكِتَابِ وَيَعْفُوا عَنْ كَثِيرٍ قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ يَهْدِي بِهِ اللَّهُ مَنْ اتَّبَعَ رِضْوَانَهُ سُبْلَ السَّلَمِ وَيَخْرُجُهُمْ مِنَ الظُّلُمَتِ إِلَى النُّورِ يَأْذِنُهُ وَيَهْدِيهِمْ إِلَى صِرَاطِ مُسْتَقِيمٍ﴾ (المائدۃ: ۱۵، ۱۶)

”اے اہل کتاب! تمہارے پاس ہمارا رسول آگیا ہے، تمہیں بت سی وہ چیزیں وضاحت سے بتاتا ہے جو تم کتاب میں سے چھاپیتے تھے، اور (تمہاری بت سی غلطیاں) معاف کر دیتا ہے۔ تحقیق تمہارے پاس اللہ کی طرف سے ایک روشنی اور ایک بیان کرنے والی کتاب آگئی ہے، اس کے ذریعے اللہ ان لوگوں کو سلامتی کی راہیں دکھاتا ہے جو اس کی رضا (کے باعث احکام) کی پیروی کرتے ہیں، اور انہیں اپنے اذن سے اندھیروں سے نکال کر روشنی میں لے جاتا ہے اور سیدھی راہ کی طرف ان کی راہنمائی فرمادیتا ہے۔“

دوسرے مقام پر ارشاد ہوا :

﴿... فَمَنِ اتَّبَعَ هُدَائِي فَلَا يَضُلُّ وَلَا يَشْفَقُ ۝ وَمَنِ اغْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشَرَةً يَوْمَ الْقِيَمَةِ أَعْمَى ۝﴾

(طہ: ۱۲۳، ۱۲۴)

”پس جو کوئی میری ہدایت پر چلے گا وہ نہ گمراہ ہو گا اور جس نے میرے ذکر (یاد اور نصیحت) سے منہ موڑا، اسے (دنیا میں) تنگ گز ران ملے گی اور قیامت کو ہم اسے انہا کر کے اٹھائیں گے۔“

اس کے علاوہ اللہ عزوجل نے اس کتاب کا اس طرح تعارف کرایا ہے :

﴿وَإِنَّهُ لِكَبِيتٍ عَزِيزٍ لَا يَأْتِيهِ الْبَاطِلُ مِنْ فَيْنِ يَدِيهِ وَلَا مِنْ خَلْفِهِ تَنْزِيلٌ مِنْ حَكِيمٍ حَمِيدٍ﴾ (فصلت: ۳۱، ۳۲)

”حقیقت یہ ہے کہ یہ ایک زبردست کتاب ہے، باطل نہ اس کے سامنے سے آ سکتا ہے اور نہ پیچے سے، یہ ایک حکمت والے قابل تعریف (اللہ) کی طرف سے نازل کی گئی ہے۔“

اور ارشاد ہے :

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَفِظُونَ﴾ (الحجر: ۹)

”یقیناً ہم ہی نے اس نصیحت (قرآن) کو نازل کیا ہے اور یقیناً ہم ہی اس کے محافظ بھی ہیں۔“

(۲) جس پیغمبر ﷺ پر یہ کتاب نازل ہوئی اس نے اپنے بہت سے فرمانیں کے ذریعے اس کی وضاحت فرمادی، مثلاً ارشاد ہوا:

((أَلَا إِنِّي أَوْزِيْتُ الْكِتَابَ وَمِثْلَهُ مَعَهُ))^(۱)

”سنو! مجھے کتاب دی گئی ہے، اور اس کے ساتھ دیسی ہی ایک اور جیز (حدیث) بھی دی گئی ہے۔“

اور فرمایا:

((خَيْرُكُمْ مَنْ تَعْلَمَ الْقُرْآنَ وَعَلِمَهُ))^(۲)

”تم میں سے بہتر وہ ہے جو قرآن سکھے اور سکھائے۔“

نیز ارشاد فرمایا:

((لَا حَسْدَ إِلَّا فِي النَّسْنَى: رَجُلٌ أَتَاهُ اللَّهُ الْقُرْآنَ فَهُوَ يَتَلَوُهُ آنَاءَ اللَّيْلِ وَآنَاءَ النَّهَارِ، وَرَجُلٌ أَتَاهُ اللَّهُ مَا لَا فَهُوَ يَنْفِقُهُ آنَاءَ اللَّيْلِ وَآنَاءَ النَّهَارِ))^(۳)

”حد صرف دو چیزوں میں (مناسب) ہے، ایک وہ شخص جسے اللہ نے قرآن دیا، وہ رات اور دن کے اوقات میں اس کی حلاوت کرتا ہے، اور دوسرا وہ شخص جسے اللہ نے مال دیا، وہ رات اور دن کے اوقات میں اس سے خرچ کرتا ہے (صرف ان دو شخصوں پر رشک کرنا چاہیئے)۔

کیک حدیث میں ارشاد ہے :

((مَا مِنَ الْأَنْبِيَاءُ نَبَّيٌ إِلَّا وَقَدْ أُعْطِيَ مِنَ الْآيَاتِ مَا مِثْلُهُ آمَنَ عَلَيْهِ الْبَشَرُ، وَإِنَّمَا كَانَ الدِّيَنِ أُوتِيَّةً وَحْيًا أُوْحَاهُ اللَّهُ إِلَيَّ، فَأَرْجُوا أَنْ أَكُونَ أَكْثَرَهُمْ تَابِعًا يَوْمَ الْقِيَمَةِ))^(۲)

”ہر نبی کو ایسے معجزات دیتے گئے تھے جن کی وجہ سے لوگ ایمان لائے، مجھے جو (معجزہ) دیا گیا وہ وحی ہے جو اللہ نے میری طرف نازل کی۔ مجھے امید ہے کہ قیامت کے دن سب انبیاء سے زیادہ میرے پیروکار ہوں گے۔“

اور نبی اکرم ﷺ کا یہ بھی فرمان ہے :

((لَوْكَانَ مُؤْسِى أَوْ عِيسَى حَيَّا لَمْ يَسْعُهُ إِلَّا اتِبَاعِي))^(۵)

”اگر موسیٰ یا عیسیٰ زندہ ہوتے تو انہیں میری پیروی کئے بغیر چارہ نہ ہوتا۔“

② اربوں مسلمان ایمان رکھتے ہیں کہ یہ قرآن اللہ کی کتاب ہے جو اس نے وحی کے ذریعے اپنے نبی ﷺ پر نازل فرمایا۔ وہ اس پر پختہ یقین رکھتے ہیں، اس کی حلاوت کرتے ہیں، اور اسے حفظ کرتے ہیں اور اس میں نازل کردہ احکام پر عمل کرتے ہیں۔

○ عقلیٰ دلائل

① قرآن مجید میں مختلف اقسام کے علوم موجود ہیں، حالانکہ جس نبی (ﷺ) پر وہ نازل ہوا وہ پڑھنا لکھنا نہیں جانتے تھے، نہ وہ کسی مدرسہ یا سکول میں داخل ہوئے۔
ا۔ کائنات سے متعلق سائنسی علوم

ب۔ تاریخی علوم

ج۔ شریعت اور قانون کے علوم

د۔ حرbi اور سیاسی علوم وغیرہ

قرآن مجید میں ان مختلف علوم کی موجودگی اس امر کی پختہ دلیل ہے کہ یہ اللہ کا کلام

اور اس کی وجہ ہے۔ کیونکہ عقل کا فصلہ یہی ہے کہ جس انسان نے پڑھنا لکھنا بالکل نہیں سیکھا اس سے اس قسم کے بے شمار علوم ظاہر نہیں ہو سکتے۔

② اس کتاب کو نازل کرنے والے رب تعالیٰ نے تمام جن و انس کو چیلنج دے کر کہا ہے کہ وہ اس جیسا کلام پیش نہیں کر سکتے، چنانچہ ارشاد ہے :

﴿فُلِّئِنِ اجْتَمَعَتِ الْإِنْسُ وَالْجِنُّ عَلَىٰ أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِيَعْصِي طَهِيرًا﴾ ۵۰

(بنی اسرائیل : ۸۸)

”کہہ دیجئے (اے نبی) کہ اگر انسان اور جن سب کے سب مل کر اس قرآن جیسی کوئی چیز لانے کی کوشش کریں تو نہ لاسکیں گے چاہے وہ سب ایک دوسرے کے مددگار ہی کیوں نہ ہوں۔“

اسی طرح اس نے عرب کے فصحاء و بلغاء کو یہ چیلنج دیا کہ اس جیسی دس سورتیں بنا لائیں، بلکہ ایک سورت ہی بنالا کیں، لیکن وہ سب مل کر بھی ایک سورت بھی پیش نہ کر سکے۔

یہ سب سے بڑی اور سب سے مضبوط دلیل ہے کہ قرآن مجید اللہ کا کلام ہے، کسی انسان کا اس کلام میں کوئی حصہ نہیں۔

③ قرآن مجید میں غیری امور کے متعلق بہت سی خبریں اور مستقبل کی پیشین گوئیاں موجود ہیں۔ ان میں سے بہت سے واقعات قرآن مجید کی بیان کردہ تفصیل کے بعینہ مطابق پیش آچکے ہیں۔^(۶)

④ چونکہ اللہ تعالیٰ نے حضرت محمد ﷺ کے علاوہ دوسرے رسولوں پر بھی کتابیں نازل کی ہیں — مثلاً موسیٰ ﷺ پر تورات اور عیسیٰ ﷺ پر انجیل — لذایہ کوئی تعجب کی بات نہیں کہ قرآن مجید بھی اللہ نے نازل کیا ہو جس طرح سابقہ کتابیں نازل کی تھیں۔ کیا عقل نزول قرآن کو ناممکن قرار دیتی ہے؟ ہرگز نہیں، بلکہ عقل کا فصلہ یہی ہے کہ قرآن مجید یقیناً اللہ کی طرف سے نازل ہوا ہے۔

⑤ قرآن مجید کی پیشین گوئیوں کو ایک ایک کر کے دیکھا گیا تو معلوم ہوا کہ وہ اسی طرح پوری ہوئیں جس طرح قرآن نے کہا تھا۔ قرآن کے بیان کردہ واقعات کو دیکھا گیا تو

وہ اسی طرح وقوع پذیر ہوئے جس طرح قرآن نے بیان کیا۔ اس میں بیان کردہ احکام و
قوانين کو عمل اور تجربہ کی کسوٹی پر کھاگیا تو ان سے وہ تمام مقاصد عملًا حاصل ہوئے جو
مقصود تھے، مثلاً امن و امان (۷۴)، وقت و غلبہ، عز و شرف، علم و عرفان۔ خلافائے راشدین

پئی اقسام کی سلطنت کی تاریخ اس کی واضح ترین مثال ہے۔

کیا اس کے بعد بھی کسی اور دلیل کی ضرورت ہے جس سے ثابت ہو کہ قرآن مجید
اللہ کا کلام ہے جو اس نے وحی کے ذریعے اپنی مخلوق میں سے عظیم ترین ہستی اور خاتم
النبویین والرسلین جناب محمد ﷺ پر نازل فرمایا؟

حوالی

چھٹا باب :

(۱) صحيح البخاری، کتاب مواقف الصلاة، باب من ادرك ركعة من العصر قبل

الغروب

(۲) صحيح البخاري، كتاب أحاديث الانبياء، باب قول الله تعالى: وَاتْتِنَادُهُ ذَرَبُوا

(۳) صحيح البخاري، كتاب التمني، باب تمني القرآن والعلم

(۴) متدرک حاکم۔ سند کے لحاظ سے یہ حدیث صحیح ہے۔ اسے امام مالک نے بھی موظا میں
روایت کیا ہے، لیکن انہوں نے اس کی پوری سند بیان نہیں فرمائی۔

(۵) صحيح البخاري، كتاب الاعتصام بالكتاب والسننه، باب قول النبي ﷺ ((لا
تَسْأَلُوا أَهْلَ الْكِتَابِ عَنْ شَيْءٍ))

ساتواں باب :

(۱) سنن ابی داؤد، کتاب السننه، باب فی لزوم السننه

(۲) صحيح البخاري، کتاب فضائل القرآن، باب تَحِيزُ كُمْ مِنْ تَعْلِمَ الْقُرْآنَ وَ عَلَمَهُ

سنن ابی داؤد، کتاب الوتر، باب فی ثواب قراءة القرآن۔ جامع الترمذی، ابواب
ثواب القرآن، باب ما جاء في تعليم القرآن۔ سنن ابن ماجہ، مقدمہ

(۳) صحيح البخاري، حوالہ گزر چکا ہے۔

(۴) صحيح مسلم، کتاب الإيمان، باب وجوب الإيمان برسالہ نبینا محمد ﷺ إلى
جميع الناس ونسخ الملل بملته

(۵) ابویعلی نے اس کو قدرے مختلف الفاظ میں روایت کیا ہے۔

(۶) مثلاً قرآن مجید نے بتایا کہ روی چند سال میں ایرانیوں پر غالب آئیں گے۔ اس وقت روی مغلوب اور شکست خورde تھے۔ اور ابھی دس سال بھی نہیں گزرے تھے کہ روم ایران پر غالب آگیا۔ ارشاد خداوندی ہے : «إِنَّمَا غَلَبَ الرُّومُ فِي أَذْنَى الْأَرْضِ وَهُمْ مِنْ بَعْدِ عَلَيْهِمْ سَيَغْلِبُونَ فِي بِضَعِ سِينِينَ ۝» (الروم : ۱۳۴) ”ال-م۔“ روی مغلوب ہو گئے۔ قریب کے علاقے میں، اور وہ مغلوب ہونے کے بعد غالب آئیں گے۔ چند سالوں میں۔“

(۷) سعودی عرب کی تاریخ اس کی سترین مثال ہے۔ حجاز کی سرزمین میں امن و امان تباہ ہو چکا تھا، لوث مار اس قدر تھی کہ حاجیوں کی جانیں اور مال محفوظ نہ تھے۔ جو نبی قرآنی احکام کو ملک میں نافذ کیا گیا، پورے ملک میں ایسا امن ہو گیا کہ خلفاء راشدین کے دور کے بعد اس کی مثال نہیں ملتی۔ (حاشیہ از مؤلف)

باپ بیٹے کو کس طرح حکم دے؟

علامہ طاہر بن عبد الرشید بخاری نے لکھا ہے کہ ہر باپ کو یہ چاہئے کہ جب وہ اپنے بیٹے کو کوئی حکم دے تو صریح حکم کے الفاظ استعمال کرنے کے بجائے یوں کہے: ”بیٹے! اگر تم فلاں کام کرلو تو اچھا ہے۔“ کیونکہ اگر صراحتاً حکم دیا اور مثلاً یہ کہا کہ ”ایسا کرو“ اور پھر بیٹا کسی وجہ سے نہ کر سکا تو وہ نافرمانی کے گناہ کبیرہ میں جبتا ہو گا۔ پہلی صورت میں یہ اندیشہ نہیں۔
(ماخوذ از تراشے، مرتب مفتی محمد تقی عثمانی)

ضرورت رشتہ

زمیندار گھرانے سے تعلق رکھنے والے، تحریکی ذہن کے حامل، ہمارے بر سر روزگار کمیشنر انجینئر بیٹے کیلئے متوسط خوشحال گھرانے کی خوبصورت تعلیم یافتہ، 25 سال تک کی بڑی کار رشتہ مطلوب ہے۔ ذات پات اور علاقہ کی کوئی قید نہیں۔ برائے رابطہ : مسز عبد اللہ چودھری
140 مقدس پارک، گلشنِ راوی سکیم لاہور فون : 7463535

قدیل کیا بھی کہ نگر بے چراغ ہے!

محمد العصر شیخ محمد بن ناصر الدین البانی رحمۃ اللہ علیہ

تحریر: پروفیسر خورشید عالم

شیخ ابو عبد الرحمن محمد بن ناصر الدین البانی اردن کے دارالخلافہ عمان میں ۱/۲ اکتوبر ۱۹۹۹ء موافق ۲۲ جادی الآخر ۱۴۲۰ھ بروزہ نہتہ طویل علاالت کے بعد لگ بھگ ۸۶ برس کی عمر میں وفات پا گئے۔ علوم حدیث کا حافظ اور نکتہ شناس، ایک شخصیت منفرد، ایک جہانِ دانش، ایک دنیاۓ معرفت، ایک کائنات علم، سامنہ برس سے صرف حدیث کے فہم و تدبر اور درس و تدریس میں محو، برشے سے بے گانہ، ہر شغل سے نآشنا، دین و دانش کا مرر انور ہمیشہ کے لئے غروب ہو گیا۔ سانح عظیم ہے، آنکھوں سے آنسو روائیں ہیں، دل غمزہ دہ ہے۔ اللہ کی رضا کے سامنے سرتسلیم خم کرتے ہوئے ہم صرف یہ کہہ سکتے ہیں إنا على

فراقلہ باشیخ محمد البانی لمحز و نون!

شیخ کی پوری زندگی علم کی تلاش میں جمد مسلسل، صبراً و راستقامت سے عبارت ہے۔ ۱۹۱۳ھ میں البانیہ میں پیدا ہوئے۔ قرآن، تجوید، صرف اور فقہ حنفی کی تعلیم اپنے والد سے حاصل کی۔ والد کے ساتھ ہجرت کر کے دمشق آگئے۔ ہجرت کا یہ سلسلہ عمر بھر چلتا رہا، دمشق سے عمان، پھر دمشق وہاں سے بیروت، وہاں سے امارات، پھر دمشق۔ آخر میں وہ عمان چلے گئے اور گزشتہ بیس برس سے وفات تک وہیں نظرے رہے۔ مختصر یہ کہ جہاں جماں اللہ کا نام لیا جاتا تھا وہ اسے اپنا وطن ہی تصور کرتے رہے۔

وainما ذکر اسم اللہ فی بلد
عدد ارجاءه من لب اوطنی

شیخ البانی اپنے بارے میں لکھتے ہیں:

”یہ اللہ کی خاص توفیق تھی کہ میں آغاز شباب سے گھڑی سازی کا کام کرنے لگا۔ یہ ایک آزاد قسم کا پیشہ تھا جو علوم حدیث کے بارے میں میری کاؤشوں کی راہ

میں حاکل نہ ہوا۔ مغل اور جمعہ کو چھوڑ کر میں تین گھنٹے روزانہ یہ کام کرتا جس سے میری اور گھروالوں کی گزر بسر ہو جاتی۔ باقی سارا وقت میں حدیث کی کتابوں اور قلمی نسخوں کو کھکھلاتا رہتا جو دشمن کے مکتبہ ظاہریہ میں کافی تعداد میں موجود تھے۔ روزانہ چھ سے آٹھ گھنٹے مطالعہ میں گزرتے۔ اور اس میں کوئی اچھے کی بات نہیں، کیونکہ نبی ﷺ کا ارشاد ہے کہ اللہ جس آدمی پر احسان کرنا چاہتا ہے اسے دین کی سمجھ عطا کر دیتا ہے۔

ان کے ایک شاگرد یوسف الغریب کا کہنا ہے کہ شیخ روزانہ سولہ سو لے گھنٹے پڑھائی لکھائی میں صرف کرتے۔ کتب خانہ کی شیلفوں میں قلمی نسخوں کی تلاش میں مسلسل تین گھنٹے بیڑھی پر کھڑے رہتے۔ علم میں ان کی لگن کا اندازہ اس بات سے لگایا جاسکتا ہے کہ وہ اپنی کتاب فہرス المخطوطات الحدیثۃ میں لکھتے ہیں کہ کسی قلمی نسخہ کا ایک ورق گم ہو گیا، اس کی تلاش کرتے کرتے میں نے دس ہزار قلمی نسخہ دیکھ دیا ہے۔ کہنے والے نے کیا خوب کہا ہے۔

وَإِذَا كَانَتِ النُّفُوسُ كِبَارًا

تَعْتَبُ فِي مَرَادِهَا الْأَجْسَامُ

مدینہ منورہ میں جب اسلامی یونیورسٹی کی بنیاد رکھی گئی تو سعودی عرب کے مفتی اعظم شیخ محمد بن ابراہیم آل شیخ اس کے پہلے و اس چانسلر مقرر ہوئے۔ حدیث کی تدریس کے لئے ان کی لگنہ انتخاب شیخ البانی پر پڑی۔ شیخ نے یونیورسٹی میں اسناد حدیث کو ایک نئے مضمون کی حیثیت سے متعارف کروا یا۔ اسی یونیورسٹی میں مولانا عبدالغفار حسن کے صاحزادے ذاکر صہیب حسن ان سے بلوغ المرام کی شرح اور صحیح مسلم کا انتخاب پڑھتے زہے۔ وہ فرماتے ہیں کہ:

”شیخ البانی دوران تدریس ایسے ایسے نکات بیان کرتے جو ہمیں کتابوں میں نہیں ملتے تھے۔ باہو قات میں دیکھا کہ پیریڈ کے بعد وہ شریعت کالج کے صحن میں ریت پر بیٹھے ہوئے ہیں اور طلبہ ان کے گرد حلقة بنائے ہوئے ان سے علم الرجال اور جرج و تعلیل سے متعلق سوال پوچھ رہے ہیں۔ وہ ہر پوچھنے والے کو پڑے سکون سے جواب دیتے، یہاں تک کہ اگلے پیریڈ کا وقت ہو جاتا اور وہ وہاں سے سیدھے کلاس روم پہنچتے اور بغیر تکان محسوس نکلے پڑھانا شروع کر دیتے۔ وہ

زندگی کے ہر لمحہ کو قیمتی سمجھتے۔ جب کبھی میں ان سے ملنے ان کے گھر گیا ان کو بکھرے ہوئے اور اپنے کھلی اور ادھ کھلی کتابوں میں گھرے ہوئے پایا۔

شیخ نے وصیت کی کہ ان کا کتب خانہ اسلامیہ یونیورسٹی مدینہ منورہ میں منتقل کر دیا جائے۔ ان کے ایک شاگرد علی حسن جلی کہتے ہیں کہ:

”آج سے پچاس برس پلے و مشرق میں انہوں نے درس و تدریس کے علاوہ ایک کھلی نشت لگانا شروع کی اور وفات سے چار ماہ پلے تک یہ نشت جاری رہی۔ اس مجلس میں یا تو وہ گرد و پیش میں ہونے والی برائیوں سے حاضرین کو آگاہ کرتے یا کسی حدیث کی تشریح کرتے۔ پھر سوال و جواب کا دور چلتا جس میں حدیث، فقہ اور عقائد کے بارے میں سوال کئے جاتے۔ فِنْ حدیث پُر گرفت مضبوط ہونے کے باوجود اپنے شاگردوں سے کہتے کہ وہ سو و خطاۓ سے ان کو آگاہ کریں۔ کئی دفعہ ایسا ہوا کہ شاگردوں نے غلطی کی نشاندہی کی اور انہوں نے اپنی رائے سے رجوع کر لیا۔“

وہ درویش منش انسان تھے، اپنے علم و فضل پر قطعی نازنہ کرتے تھے۔ ان کے شاگرد عبد اللہ یوسف الغریب کا بیان ہے کہ ایک دفعہ انہوں نے حضرت ابو ہریرہ رض سے مروی اس حدیث کو بیان کیا کہ قیامت کے دن سب سے پلے بے عمل عالم کو جنم میں جھونکا جائے گا تو شیخ کی آنکھوں سے آنسو رواں ہو گئے اور انہوں نے بلک بلک کر رونا شروع کر دیا۔

ڈاکٹر صہیب حسن کہتے ہیں کہ کالج کا وقت ختم ہونے کے بعد طالب علم حرم مدنی جانے کے لئے بسوں کی طرف لپکتے۔ شیخ اپنی گاڑی میں نکلتے۔ جو طالب بس سے رہ جاتے ان کو ساتھ بٹھا کر حرم مدنی پہنچا دیتے اور راستے میں طالب علموں کو کسب فیض کا موقعہ بھی مل جاتا۔

شیخ کی زندگی کے آخری دو سال حالت مرض میں گزرے۔ وہ جگر اور پھیپھڑوں کے مرض میں بھلا تھے۔ آخری تین ماہ تک تو وہ حرکت تک نہیں کر سکتے تھے مگر حافظہ آخری سانس تک توی رہا، جب بھی طبیعت سمجھاتی تو کہتے میری کتاب لاو، کتاب پڑھتے اور حاضرین کو حدیث املاع کرواتے۔ زندگی کے آخری لمحات میں ان کا بیٹا عبد اللطیف، بیٹی انبیسہ اور داماد نظام سکھا موجود تھے۔ یہ نظام وہی ہیں جنہوں نے اپنے مکتبہ اسلامیہ

سے شیخ کی تصنیف جلباب المرأة المسلمة کی دیدہ زیب طباعت کا اہتمام کیا۔ نتیجت پر عمل کرنے کا یہ عالم تھا کہ وصیت کی کہ میری میت کو جلد از جلد دفن کیا جائے۔ ان کی وفات مغرب سے پسلے ہوئی اور نماز عشاء کے فوراً بعد ان کی نماز جنازہ پڑھی گئی۔

محمد عید عباسی، علی حمد خشان، محمد ناصر الدین ترثیانی، محمد ابراہیم شقرہ، عبد اللہ یوسف الغریب اور شیخ علی حسن جلی علامہ ناصر الدین البانی کے شاگردوں میں شامل ہوتے ہیں۔ مؤذ خراذل کرکوئیں برس تک سفر و حضر میں اپنے شیخ کی خدمت کا موقعہ ملا۔ آخری میتوں میں تو وہ تقریباً روزانہ شیخ کی خدمت میں حاضر ہوتے۔ گھر بار اور کتب خانہ کی ضروریات کو پورا کرتے۔ ان کے علاوہ تقریباً تمام اسلامی ممالک کے بے شمار طلبہ نے مدینہ یونیورسٹی میں ان کے سامنے زانوئے تلمذ تھے کیا۔

علمی مرتبہ اور مقام

قرآن، حدیث، فقہ اور عقائد پر ان کو کامل درستہ حاصل تھی۔ بقول ڈاکٹر صہیب حسن ”وہ فنِ مناظرہ کے بھی ماہر تھے، مخالف کوئہ تو موضوع سے خارج ہونے دیتے اور نہ بھاگنے کا موقع دیتے۔ یا تو وہ حقیقت کا اعتراف کر لیتا یا لا جواب ہو کر خاموش ہو جاتا۔“ فن حدیث ان کا اصل میدان ہے۔ اس گئے گزرے دور میں انہوں نے سلف صالحین کی یاد تازہ کر دی، جنہوں نے شریعت کے دوسرے بڑے مأخذ کی بحث و تحقیق میں اپنی عمر س کھپا دیں۔ یہ عجیب حسن اتفاق ہے کہ جس طرح صحاح ستہ کی تدوین کرنے والے ائمہ عجمی تھے اسی طرح دور حاضر میں علم حدیث کا اوقاف اسرار امام بھی عجمی تزاد تھا۔

مسلمانوں کے زوال کے بعد جس طرح فقہ میں اجتہاد کا دروازہ بند ہو گیا بالکل اسی طرح حدیث میں بحث و تحقیق کا کام رک گیا۔ چھٹی صدی ہجری میں محدث ابن ہوزی گلہ کرتے ہیں کہ اس فن کے علماء کمیاب ہیں۔ ابن ہوزی یہ کے زمانہ کا تو حال یہ تھا، جبکہ اس زمانہ میں تو اس فن کے علماء عنقاء ہیں۔ کہنے کو تو ہر مکتب فلک کے مدرسے میں ایک محدث بیٹھا ہوا ہے لیکن بحث و تحقیق میں اس کا علم ان کتابوں تک محدود ہے جو سلف صالحین لکھ گئے ہیں، تخلیقی کام کی نہ اس میں استعداد ہے نہ خواہش۔ انہوں نے حدیث کی سند اور متن کو شجر منوعہ قرار دے رکھا ہے۔ مذہبی تعصب نے تحقیق کی جگہ لے لی ہے۔ نتیجتاً نتیجتاً نبوی کا روشن چہرہ موضوع اور ضعیف روایات نے دھنڈا دیا ہے۔ اللہ نے شیخ

اللبانی کو توفیق بخشنی کہ وہ کھرے کھونے کو پرکھ کر نسبتِ نبویؐ کے اس چہرے کو نمایاں کریں جو عمدہ نبوت اور خلافتِ راشدہ کے دور میں دمک رہا تھا اور اس زنگ کو صاف کریں جو تقلید اور تعصّب کی وجہ سے ذہنوں کو لگ چکا ہے۔ یہی وہ کارنامہ ہے جس کی وجہ سے شیخ ناصر الدین کو خراجِ تحسین پیش کیا گیا ہے اور ان کی کاؤشوں کو سراہا گیا ہے۔

شیخ عبدالعزیز بن باز شیخ اللبانی کو محدثِ دور اس کا خطاب دیتے ہوئے فرماتے ہیں ”ان کا شمار ان لوگوں میں ہوتا ہے جنہوں نے حدیث شریف اور نسبتِ نبویؐ کی خدمت کے لئے اپنی زندگی کو وقف کر دیا۔ میں نے ان کی بہت سی کتابیں پڑھی ہیں اور استفادہ کیا ہے“۔ نوجوانان عالم کی مجلس (الندوۃ العالیۃ للشباب الاسلامی) کے ناظم اعلیٰ ڈاکٹر مانع بن حماد البحنی کہتے ہیں ”وہ اس لاائق ہیں کہ کماجائے کہ دور حاضر میں آسمان کے نیچے ان سے بڑھ کر علم حدیث جاننے والا کوئی نہیں“۔ انہوں نے شیخ کاتام شاہ فیصل ایوارڈ کے لئے تجویز کیا جو پچھلے سال انہیں ملا۔ ڈاکٹر صہیب حسن نے بیسویں صدی میں انہیں علم حدیث کا مجزہ قرار دیا ہے۔ ڈاکٹر عبدالحکیم زید ان مجموعۃ البحوث العصریۃ میں انہیں محدثِ دور اس کے لقب سے یاد کرتے ہیں۔ ابی معاذ الشیانی نے حیاة الالبانی اور ابی اسامہ سلیم بن عبد المادی نے الالبانی محدثاً و فقیهاً و داعیاً الی اللہ کے نام سے کتابیں لکھی ہیں۔ یہ کتابیں مجھے دستیاب نہ ہو سکیں۔

ان کے مذاہ تو بہت ہیں لیکن ان کے ناقدین ان سے بھی بڑھ کر ہیں۔ ان کا قصور صرف یہ ہے کہ انہوں نے علم حدیث کے وجود کو توڑا ہے اور خوب سے خوب ترکی تلاش میں جانچ اور پرکھ کے کام کو آگے بڑھانے کی غرض سے احادیث کے مجموعوں میں عام طور پر اور کتبِ ستہ میں خاص طور پر صحیح کو ضعیف سے الگ کیا ہے۔ اور یہ کام اس زمانے میں گناہ تصور کیا جاتا ہے۔ ان کے ناقدین کی یہ خواہش تھی کہ وہ تک کر کام نہ کر پائیں۔ چنانچہ شیخ کی پے بپے ہجرتوں کے پس پر وہ یہی عوامل کار فرماتھے۔ مخالفین نے طعن و تشنیع کے جو تیر بر سائے ان کا ذکر شیخ نے اپنی بعض تصانیف میں کیا ہے۔ اس سلسلہ میں انہوں نے یہ شعر نقل کئے ہیں۔

وَلَئِتْ بِنَاجٍ مِنْ مَقَالَةِ طَاعِنٍ
وَلَوْ كُنْتَ فِي غَارٍ عَلَى جَبَلٍ وَغَرِّ

وَمَنْ ذَا الَّذِي يُنْجُو مِنَ النَّاسِ سَالِمًا
وَلَوْ غَابَ عَنْهُمْ بَيْنَ حَافَتِي نَسْرٍ

ان تمام رکاوٹوں کے باوصف شیخ نے تن تناوہ کارنامہ سرانجام دیا جو ایک ادارہ مل کر بھی نہیں کر سکتا تھا۔ شیخ البانی کو خراج تحسین پیش کرنے کا صحیح طریقہ یہ ہے کہ ان کے نام سے ایک ادارہ قائم کیا جائے جس میں شیخ موصوف کے شاگرد مل جل کر اس کام کو جاری رکھیں جس کی طرح انہوں نے ڈالی ہے۔ شیخ کے یہاں ایسی احادیث کا بہت بڑا جمیع موجود تھا جس کی ابھی چھان پھٹک نہیں ہوتی۔

تالیفات

علامہ شیخ البانی کی مطبوعہ اور غیر مطبوعہ تصانیف کی تعداد تین سو کے لگ بھگ ہے۔ ان کی کتابیں حدیث، فقہ اور عقائد کے موضوعات پر ہیں۔ ابھی تک ان کی صرف نصف تصانیف زیور طباعت سے آراستہ ہو سکی ہیں۔ ان کی بہت سی کتابیں سوریا (شام) میں امکتب الاسلامی کے مالک زہیر الشاویش نے شائع کیں۔ لیکن سوریا سے عمان کی طرف ہجرت کے بعد اس ناشر نے جب کتاب "التشکیل بما فی تائب الكوثری من اباظيل" کی تحقیق میں شیخ کے نام کے ساتھ اپنا نام بھی شامل کر کے علمی خیانت کا ارتکاب کیا تو شیخ نے اس کو اپنی تمام کتابوں کی طباعت سے منع کر دیا۔ اب طباعت کے حقوق مکتب المعارف، ریاض سعودی عرب کے شیخ سعد بن عبدالرحمٰن الراشد کے پاس ہیں۔ شیخ کے خطبات اور دروس پر مشتمل کیمیوں کی تعداد سات ہزار سے زیادہ ہے۔ ان کی چند مشور تصانیف درج ذیل ہیں۔

حدیث :

بنیادی طور پر شیخ البانی محدث ہیں اور ان کے جو ہر اسی میدان میں کھلے ہیں۔ حدیث کی بحث و تحقیق میں شیخ نے صرف ان مسلمہ اصول و ضوابط کو پیش نظر رکھا ہے جو انہے حدیث کے وضع کر دہ ہیں۔ ان کا منفرد انداز یہ ہے کہ وہ مختلف احادیث کے متون، اضافوں اور زوائد کو میکا کر لیتے ہیں، پھر ان کو حدیث کے قواعد پر پر کھتے ہیں۔ ایک ہی حدیث کے مختلف متون کے تقابلی مطالعہ سے صحت اور ضعف کے متعلق رائے قائم کرنے

میں آسانی ہو جاتی ہے اور ساتھ ہی ساتھ حدیث کا اصلی مفہوم بھی نکھر کر سامنے آ جاتا ہے۔ اس تحقیق کے سلسلہ میں وہ شخصیات سے متاثر ہوئے بغیر اپنی رائے پیش کرتے ہیں۔ ان کا مقصد یہ تھا کہ مسلمانوں کو ضعیف حدیثوں کے برے اثرات سے محفوظ رکھا جائے، کیونکہ انہوں نے مسلمانوں کے عقائد کو مسح کر دیا ہے۔ اس حقیقت کے پیش نظر انہوں نے سنن اربعہ، یعنی سنن ابن ماجہ، سنن نسائی، سنن ترمذی اور سنن ابی داؤد کی صحیح اور ضعیف حدیثوں کو الگ الگ کر دیا۔ اندھی تقیید کے اس دور میں یہ بڑے حوصلے اور ہمت کا کام تھا۔ اس کام کو شیخ البانی جیسا مرود رویش ہی کر سکتا تھا۔

① سلسلة الأحاديث الضعيفة والموضوعة وأثرها السسيع في الأمة

(ضعف اور موضوع احادیث کا سلسلہ اور امت پر ان کے برے اثرات) :

ان مقالات کا مجموعہ ہے جو وقتاً فوقاً دمشق کے رسالہ التمدنِ اسلامی میں چھپتے رہے۔ قارئین کی فرمائش پر مقالات کو کتاب کی شکل دی گئی۔ شدہ شدہ ان احادیث کی تعداد پانچ ہزار تک پہنچ گئی۔ شروع شروع میں ہر جلد میں سو سا احادیث کو جمع کیا گیا۔ بعد ازاں ہر جلد میں احادیث کی تعداد پانچ سو تک بڑھا دی گئی۔ اس طرح کل دس جلدیں بنی ہیں، جن میں سے چھ جلدیں چھپ چکی ہیں اور ساتویں زیر طبع ہے۔ یہ شیخ البانی کی محبوب ترین تصنیف ہے اور ان کو اس پر بجا طور پر ناز ہے۔ اس کے سبب تالیف کے بارے میں فرماتے ہیں :

”ابن عساکر نے تاریخ دمشق میں ابو احمد عبد اللہ بن بکر بن محمد الزاهد کا یہ قول نقل کیا ہے : ”کتاب اللہ کے بعد سب سے زیادہ بابرکت اور دینی و دنیوی سعادت کا خاص من علم حدیث ہے۔ اس کی مثال اس چن زار کی ہے جس میں برکت ہی برکت اور خیر ہی خیر ہو“۔

شیخ البانی اس پر تبصرہ کرتے ہوئے فرماتے ہیں :

”اس چن زار میں ضعیف اور موضوع احادیث کی شکل میں طفیل جھاڑیاں اگ آئی ہیں۔ لوگوں کی جہالت کے باعث وقت گزرنے کے ساتھ ساتھ ان جھاڑیوں نے اصل پودوں کا روپ دھار لیا ہے۔ میرے ذہن میں یہ خیال آیا کیوں نہ ان جھاڑیوں کو کافٹ چھانٹ کر الگ کر دیا جائے، تاکہ مسلمان ان کے شرے نجح جائیں۔“

شیخ کا طریق تحقیق یہ ہے کہ وہ ہر حدیث کے آغاز میں اپنی رائے دیتے ہیں کہ حدیث باطل ہے، یا موضوع ہے، یا مترکب ہے، یا ضعیف ہے۔ پھر اس حدیث کی تخریج کرتے ہیں، پھر اکابر محدثین کے وضع کردہ اصولوں کی روشنی میں اس کی سند اور متن کو پرکھتے ہیں۔ حدیث کے بارے میں اکابر محدثین یا معاصر علماء کی رائے سے اختلاف بھی کرتے ہیں اور مدل انداز میں اس کی توجیہ پیش کرتے ہیں۔ بقول شیخ ان کے یہاں ان احادیث کے علاوہ ہزاروں احادیث اور بھی موجود ہیں جو ضعیف ہیں۔

② سلسلة الأحاديث الصحيحة وشيئ من فقهها وفوائدتها (صحیح احادیث) کا سلسلہ ان کا تھوڑا ساقی مفہوم اور فوائد : یہ بھی پہلے سلسلہ کی مانند التمدن الاسلامی میں شائع ہونے والے مقالات کا مجموعہ ہے۔ اس نے اس مجموعہ میں تجویب اور ترتیب کا خیال نہیں رکھا گیا۔ سبب تالیف سے متعلق علامہ البانی فرماتے ہیں :

”ضعیف احادیث کے سلسلہ کے شائع ہونے کے بعد میرے ذہن میں یہ بات آئی کہ اس مجموعہ سے صرف اسی صورت میں کما حقہ فائدہ حاصل کیا جاسکتا ہے اگر تمام ضعیف احادیث کا اعادہ کر دیا جائے جو ناممکن کام ہے، چنانچہ ضعیف احادیث کے پہلو بہ پہلو صحیح احادیث کی اشاعت کا فیصلہ کیا تاکہ بیماری کی تشخیص کے ساتھ ساتھ اس کی دو ابھی تجویز ہو جائے۔“

سلسلہ اسناد اور حدیث کے متن کی تحقیق کے ساتھ ضمناً بعض لغوی اور فقہی مسائل کی بحث بھی آگئی ہے۔ اس کی پانچ جلدیں چھپ چکی ہیں اور چھٹی زیر طبع ہے۔ بقول شیخ ان کے یہاں ان احادیث کے علاوہ سینکڑوں احادیث اور بھی موجود ہیں جو صحیح ہیں۔

③ ارواء الغلیل فی تحریج احادیث منار السبیل - منار السبیل فی شرح دلیل الطالب : یہ فقہ حنبلی کی نیادی کتاب ہے۔ اس کے مصنف شیخ ابراہیم بن محمد بن سالم بن ضویان ہیں۔ انہوں نے یہ کتاب علامہ شیخ مریٰ بن یوسف الکرمی کی کتاب ”دلیل الطالب“ کی شرح کے طور پر لکھی ہے۔ شیخ ناصر الدین البانی نے اس کتاب میں وارد احادیث کی تخریج کی ہے۔ مقدمہ میں فرماتے ہیں کہ :

”دوسرے مکتبہ ہائے فکر کی مانند فقہ حنبلی کی کسی کتاب کی تخریج نہیں ہوئی تھی۔“

میں نے اس کی تخریج اس لئے کی ہے کہ فقہ حنفی شفت سے قریب تر ہے۔ میں چاہتا ہوں کہ فدق کے مسئلہ میں کوئی ضعیف حدیث سے سند نہ پکڑے۔ پھر جب تک اسلام کے چہرے سے وہ گرد و غبار صاف نہ کر دیا جائے جو صدیاں گزرنے کے ساتھ ساتھ اس پر جم گیا ہے، اسلام کی نشأة ٹانپے ممکن نہیں۔ پھر احادیث کی تخریج سے ان اہل بدعت کا منہ بند ہو جائے گا جو صرف قرآن کو مأخذ گردانے ہوئے شفت کا انکار کرتے ہیں۔

شیخ نے صرف تخریج ہی نہیں کی بلکہ پہلے وہ حدیث کے مرتبہ کو بھی بیان کرتے ہیں، پھر اس کی تخریج کرتے ہیں، پھر سند کے صحیح یا ضعیف ہونے کے بارے میں گفتگو کرتے ہیں۔ لیکن یہ گفتگو صرف اس وقت کرتے ہیں جب بخاری اور مسلم (شیخین) نے اس کی تخریج نہ کی ہو۔ جہاں انہیں سند نہیں ملتی وہاں وہ صرف اہل علم کی تخریج اور تحقیق کو نقل کر دیتے ہیں۔ اس صورت میں وہ حدیث کا مرتبہ بھی بیان نہیں کرتے۔ اس کتاب میں وارد حدیثوں کی تعداد تین ہزار ہے۔ یہ آٹھ جلدوں میں طبع ہوئی ہے۔ شیخ عبدالعزیز بن بازنے اس کتاب کو اپنے حلقة درس کے لئے مقرر کیا ہوا تھا۔

تخریج کافی و سعیت مطالعہ کا تقاضا کرتا ہے۔ شیخ فرماتے ہیں کہ میں یوں نہیں بغیر سوچے سمجھے اپنی رائے کا اظہار نہیں کر دیتا۔ یہ رائے اس علم کے ساتھ میری پچاس سالہ وابستگی کا نتیجہ ہے۔ اس کے حصول کے لئے میں نے شب و روز بڑے ذوق و شوق سے مختت کی ہے۔ احادیث کے متون اور اسناد کا گھری نظر سے مطالعہ کیا ہے۔ حدیث کے علاوہ تفسیر، سیرت، تاریخ، رقاائق اور زہد کی کتابوں کا بھی مطالعہ کیا ہے۔

شیخ البانی کا ایک بڑا کارنامہ یہ ہے کہ انہوں نے صحیحین کا اختصار کیا ہے اور سنن ابن ماجہ، ترمذی، نسائی اور ابی داؤد کی صحیح اور ضعیف حدیثوں کو الگ الگ کیا ہے۔ ایسے ماحول میں جہاں کتبِ رسمتہ کی کسی حدیث پر رائے زنی کرنا گناہ سمجھا جاتا ہو، یہ بڑی ہمت اور حوصلے کا کام ہے۔

۲) مختصر صحيح المسلم للمنذری : شیخ البانی نے سب سے پہلے اس کتاب کی تحقیق کی۔ ان کی احادیث پر نمبر لگائے، غریب کی شرح لکھی اور اس کے علاوہ مفید نوٹ لکھے۔ تحقیق سے پہلے چلا کہ حافظ منذری نے صرف مسلم کی اسناد اور مکررہ متون کو

حذف کیا ہے بلکہ بعض غیر مکررہ متون کو بھی حذف کر دیا ہے۔ چنانچہ شیخ نے اسے اپنے طریقہ سے مختصر کرنے کا ارادہ کیا۔ ۱۹۴۹ء مطابق ۱۳۸۹ھ ان کو دوسرے کئی علماء کے ساتھ دشمن جیل میں ڈال دیا گیا۔

۵ مختصر صحيح المسلم : پہلے انہیں دشمن میں رکھا گیا۔ وہاں سے رہائی کے بعد دوبارہ گرفتار کر کے جزیرہ میں جلاوطن کر دیا گیا۔ وہاں ان کو کئی ماہ گزارنے پڑے۔ ان کے پاس صحیح مسلم، کمی پشن اور ربرٹ کے سوا کچھ نہ تھا۔ وہاں انہوں نے مسلم کا اختصار شروع کیا اور تقریباً تین ماہ میں یہ کام مکمل کر لیا۔ شیخ فرماتے ہیں کہ اس جلاوطنی میں ان کو فراغت کے وہ لمحات میر آئے جن میں انہوں نے اپنی کئی تصنیف کو پایہ تکمیل تک پہنچایا۔

۶ مختصر صحيح البخاری : صحیح مسلم کے اختصار کے بعد بعض دوستوں کی فرمائش پر مختصر و قفوں میں کئی ماہ کے بعد بخاری کا اختصار مکمل ہوا۔ اس مختصر میں صرف نبی کریم ﷺ سے روایت کرنے والے صحابی کاذکر کیا ہے، باقی سند کو حذف کر دیا ہے۔ صحابہ کے علاوہ کہیں ان راویوں کا نام بھی بیان کیا گیا ہے جن کاذکر ناگزیر تھا، یا جن کے ارد گرد کوئی قصہ گھومتا ہے۔ مکرہ روایات میں صرف ان روایات کا انتخاب کیا گیا ہے جو نسبتاً کامل ہیں، اور مختصر میں اسی روایت کو اصل گردانا گیا ہے۔ ایسے فوائد اور زوائد جو اصل روایت میں موجود نہیں، ان کو سیاق و سبق کو پیش نظر رکھ کر اصل روایت کے ساتھ موزوں مقامات پر بریکٹ میں لکھ دیا ہے۔ اگر حدیث اصل روایت کے صحابی کے علاوہ کسی اور طریقے سے روایت کی گئی ہو تو لکھ دیا ہے : فی طریقہ واجد فی طریقہ ثان و فی طریقہ ثالث (ایک طریقہ، دوسرا طریقہ، تیسرا طریقہ) تاکہ یہ نہ سمجھ لیا جائے کہ یہ طریقہ غریب یا شاذ ہے۔

صحیح میں مرنوع (موصول) اور موقوف (معلق) دونوں قسموں میں صحیح، حسن اور ضعیف حدیثیں پائی جاتی ہیں۔ مختصر میں ان متون کو محفوظ کر لیا گیا ہے۔ احادیث مرفوعہ میں ان کے مرتبہ کو بیان کر کے تخریج کو مختصرًا حاشیہ میں درج کیا گیا ہے، جبکہ موقوف میں صرف تخریج پر اکتفا کیا گیا ہے اور کہیں کہیں حدیث کے مرتبہ کاذکر بھی کر دیا گیا ہے۔ یہ مختصر چار جلدوں میں ہے جن میں سے دو طبع ہو چکی ہیں اور تیسرا زیر طبع ہے۔

۷) صحیح السنن الاربعہ و ضعیف السنن الاربعہ : شیخ البانی کا برا
کار نامہ یہ ہے کہ انہوں نے سنن ابن ماجہ، سنن ترمذی، سنن نسائی اور سنن ابو داؤد کی
صحیح اور ضعیف حدیثوں کو الگ الگ کیا ہے۔ یہ خاصاً ہمت اور حوصلے کا کام تھا جس کے
لئے ان کو مخالفین کی گالیاں بھی سنبھل پڑیں۔

شیخ کے نزدیک صحاح ستہ کی اصطلاح درست نہیں۔ وہ بخاری اور مسلم کو صحیح مانتے
ہیں اور سب کتابوں کے لئے صحاح ستہ کی جگہ کتب ستہ کی اصطلاح استعمال کرتے ہیں۔
سنن اربعہ میں ان کا منع یہ ہے کہ ہر حدیث کے آغاز میں صحت اور ضعف کے
اعتبار سے اس کا مرتبہ بیان کیا ہے۔ اس کے بعد اپنی ان کتابوں کی طرف اشارہ کر دیا ہے
جس میں اس کی تخریج کی گئی ہے۔ متن اور سند کی صحت اور ضعف پر علمی قواعد کی رو سے
بحث کی گئی ہے۔ شیخ صحیح ابن ماجہ کے دیباچہ میں فرماتے ہیں کہ :

”صحت اور ضعف کا حکم میں صرف سلسلہ سند کی بنا پر صادر نہیں کرتا، بلکہ میں
راویوں کے تراجم، ان کے بارے میں جرح و تقدیل، اس بارے میں محدثین
کے اختلاف، متون کے اختلاف اور متعلقة حدیث کے مختلف طریقوں کو جانے بغیر
اپنی رائے کا اظہار نہیں کرتا۔ بعض لوگ سند میں ثقہ راویوں کی وجہ سے صحت
کا حکم صادر کر دیتے ہیں اور دوسری شروط، جیسے علت اور شذوذ سے سلامتی کو
پیش نظر نہیں رکھتے اور بعض کسی حدیث کو محض اس لئے ضعیف قرار دیتے ہیں
کیونکہ ثقہ راوی منفرد ہوتا ہے، حالانکہ ان کو دوسرے شواہد کا علم نہیں ہوتا۔
کسی حدیث کو مرسل سمجھ بیٹھتے ہیں، حالانکہ دوسرے طریقوں میں وہ موصول
ہوتی ہے۔“

شیخ نے ایک اور اہم نقطہ کی طرف سنن ابی داؤد کے دیباچہ میں اشارہ کیا ہے کہ
بعض کتابوں میں ایک حدیث کو ضعیف لکھا ہے تو دوسری میں صحیح۔ اس کی وجہ انسان کی
نظری کمزوری ہے۔ ایک رائے قائم کرنے کے بعد جب ان کو غلطی کا احساس ہوتا ہے تو
وہ رجوع کر لیتے ہیں۔ ایک حدیث کے مرتبہ کو بیان کرنے کے بعد جب ان کو دوسرے
شواہد کا علم ہوتا ہے جو ضعیف کی تقویت کرتے ہیں تو وہ صاف صاف دوسری رائے کا
اظہار کر دیتے ہیں جیسا کہ امام ابو حنفیہ نے امام یوسفؑ سے کہا تھا کہ مجھ سے ہربات سن کر
نہ لکھ لیا کرو کیونکہ میں آج ایک رائے قائم کرتا ہوں اور کل اس کو چھوڑ دیتا ہوں۔ شیخ

نے اس کی مثال یہ دی ہے کہ انہوں نے ام سلمہ بیٹھا کی روایت کان یقْرَأْهَا اللَّهُ عَمِلَ غیر صالح کے تحت لکھا ہے ضعیف الاستاد۔ ترمذی سے فارغ ہونے کے بعد حضرت عائشہ بیٹھا کی روایت کی صورت میں اس کا شاہد مل گیا تو سنن الیبی داؤد میں اسے صحیح لکھ دیا۔ قاری کو اس نقطہ کوڈہن میں رکھنا چاہئے وہ گزندہ خواہ تقدیم کرنے لگے گا۔ ان کتابوں میں سند کو مختصر کر دیا گیا ہے۔ مگر بقول شیخ یہ ان کا کام نہیں بلکہ ناشر کا کام ہے۔

امام ترمذی رحمۃ اللہ علیہ نے ہر حدیث کے بعد لکھا ہے کہ یہ حدیث، صحیح یا حسن یا ضعیف ہے۔ شیخ البانی اپنی آزادانہ رائے قائم کرتے ہیں، وہ ان کی تقلید نہیں کرتے۔ بعض ایسی احادیث جن کو ترمذی نے ضعیف قرار دیا ہے شیخ نے ان کو صحیح یا حسن کا درجہ دیا ہے۔ بعض احادیث کو ترمذی نے حسن کہا ہے۔ شیخ البانی نے علمی تقدیم کے بعد ان کو صحبت کا درجہ دیا ہے۔ اس کے مقابلہ میں بعض احادیث ایسی ہیں جن کو ترمذی نے صحیح قرار دیا ہے لیکن شیخ کی نظر میں وہ ضعیف بلکہ موضوع ہیں۔ شیخ کی رائے یہ ہے کہ امام ترمذی نے صحیح احادیث کے بارے میں تسائل کیا ہے۔ احمد شاکر اور بعض دوسرے محققین نے جامع الترمذی کو جامع الصحیح کہا ہے، ان پر شیخ نے بت ہی خوبصورت تقدیم کی ہے جو ضعیف السنن الترمذی کے دیباچہ میں دیکھی جاسکتی ہے۔ ضعیف السنن الاربعہ ایک ایک جلد میں اور صحیح السنن الاربعہ دو دو جلدوں میں شائع ہوئی ہیں۔

(۱۵) صحیح الجامع الصغیر وزیادته : اس کے دیباچہ میں شیخ البانی فرماتے ہیں :

”فائدے اور ترتیب کے اعتبار سے امام سیوطی کی کتاب حدیث کی بڑی اچھی کتاب ہے، لیکن اس میں تین نقص ہیں (۱) اس میں کئی احادیث خاص طور پر کتب ستہ کی احادیث بیان نہیں کی گئیں (۲) ترتیب میں وقت کو پیش نظر نہیں رکھا گیا (۳) اس میں ہزاروں ضعیف اور منکر احادیث کے ساتھ سینکڑوں موضوع اور باطل احادیث ہیں۔ پہلے نقص کا ازالہ سیوطی نے خود زوال کر لکھ کر دیا ہے۔ دوسرے کا ازالہ شیخ یوسف بھانی نے اپنی کتاب الفتح الکبیر فی ضعیف الزیادة الی الجامع الصغیر میں کر دیا ہے۔ اب حدیث تلاش کرنے میں وقت ضائع نہیں ہوتا۔ تیرا نقص بہت بڑا نقص ہے۔ علامہ منادی نے اپنی کتاب

فیض القدری شرح الجامع الصغیر میں اس کے ازالہ کی کاوش کی ہے لیکن انہوں نے زوائد کو چھوڑ کر صرف "الجامع" کی چھان پچک کی ہے حالانکہ زوائد نصف کتاب کے برابر ہیں۔ ۱۳۸۲ھ میں حرم کی میسرے ہاتھ علی بن احمد باصیرین کی کتاب اتحاف الناقد البصیر بخصوص صحیح الجامع الصغیر کا قلمی نسخہ لگا۔ اس کے مطالعہ سے معلوم ہوا کہ مصنف طاطب اللیل ہے اور فتن حدیث سے بے بہرہ ہے۔ اس کی رائے قابل اعتماد نہیں۔ اس نے الجامع میں جس حدیث کے سامنے (ص) کی رمز تھی اسے صحیح جس کے آگئے (ح) کے رمز تھی اس کو حسن اور جس کے آگے (ض) کی رمز تھی اسے ضعیف گردان لیا حالانکہ یہ رموز قابل اعتماد نہیں ہیں۔ کتاب الزیادة علی الجامع الصغیر کی احادیث کی کسی نے پر کھ نہیں کی۔ مجھے خیال آیا کہ یہ کام کیوں نہ میں سرانجام دوں۔ کام وقت طلب تھا مگر ایک تو میری تصانیف میں ایک تہائی احادیث کی تحریج و تحقیق پہلے ہی ہو چکی تھی۔ پھر تقریباً اس برس سے میرے پاس چالیس جلوں میں احادیث کا ایک بیش بہاذ خیرہ جمع ہو گیا تھا جو میں نے دمشق کے المکتبہ الظاهریہ، حلب کے مکتبہ الاوقاف الاسلامیہ، مسجد نبوی کے المکتبہ المحمودیہ اور مدینہ منورہ کے مکتبہ عارف حکمت کے تھیں نہیں سے اور سیرت، تاریخ اور تراجم کی غیر مطبوعہ کتابوں سے نقل کی تھیں۔ جب بھی مجھے الجامع الصغیر کے سلسلہ اسناد کی ضرورت پڑتی وہ مجھے اس ذخیرے میں مل جاتا۔ اس طرح صحیح و ضعیف کی تحقیق کا کام میرے لئے آسان ہو گیا۔ میں نے یہ کام اسناد کے گھرے مطالعہ کے بعد سرانجام دیا۔

حافظ سیوطی نے خاص طور پر زیادة الجامع کی بعض احادیث کو صحیح کے علاوہ دوسری کتابوں کی طرف منسوب کیا ہے حالانکہ وہ ان دونوں میں یا ان دونوں میں سے کسی ایک میں موجود تھیں۔ کبھی وہ ان احادیث کو ایسے مصنفین کی طرف منسوب کر دیتے ہیں جو صحت کا خیال نہیں رکھتے حالانکہ وہ احادیث ابن خزیمہ، ابن حبان اور حاکم جیسے ثقہ مصنفین کی کتابوں میں بھی موجود ہیں۔ کبھی وہ احادیث کو نچلے طبقے کے محدثین کی طرف منسوب کر

دستیتے ہیں حالانکہ وہ امام احمد جیسے اعلیٰ طبقہ کے محدثین کے یہاں موجود ہیں۔
میں نے ان سب احادیث کا استدراک کیا ہے۔

اس اعتبار سے دیکھا جائے تو یہ کتاب شیخ البانی کی تخلیقی کاوش ہے۔ یہ کتاب چھ
اجزاء میں طبع ہو چکی ہے۔

(۱۴) ضعیف الجامع الصغیر و زیادته : یہ کتاب چھ اجزاء میں طبع ہو چکی ہے۔

(۱۵) صحیح الترغیب والترہیب : (۳ جلدیں) صرف پہلی جلد طبع ہو چکی ہے باقی دو
جلدیں زیر طبع ہیں۔

(۱۶) صحیح الادب المفرد (مطبوعہ) ضعیف الادب المفرد

ان کے علاوہ جن کتابوں کی احادیث کی تخریج شیخ البانی نے کی ہے، وہ درج ذیل ہیں :

- (۱) تحریج الاحادیث المختارہ لضیاء المقدسی۔ (۲) مشکاة المصابیح للخطیب التبریزی (تین جلدیں مطبوعہ) مصنف نے اس کی دو بار تخریج کی ہے۔ (۳) اصلاح المساجد عن البدع والعواائد للقاسمی (مطبوعہ)
 - (۴) اقتضاء العلم العمل للخطیب البغدادی (مطبوعہ) (۵) الایمان لابن ابی شيبة (مطبوعہ)
 - (۶) شرح العقیدۃ الطحاویۃ لابن ابی العز (مطبوعہ) (۷) الصیام لابن تیمیہ (مطبوعہ) (۸) العلم لابن ابی خیشمة (مطبوعہ) (۹) فضائل الشام للرباعی (۱۰) فضل الصلاۃ علی النبی صلی اللہ علیہ وسلم للقاضی اسماعیل الجھضمی (مطبوعہ) (۱۱) فقه السیرۃ للغزالی (مطبوعہ) (۱۲) الكلم الطیب لابن تیمیہ (مطبوعہ) (۱۳) مادل علیہ القرآن للالووسی (مطبوعہ) (۱۴) مساجلة علمیۃ بین العز ابن عبدالسلام و ابن الصلاح (مطبوعہ) (۱۵) مشکلۃ الفقر للقرضاوی (مطبوعہ) (۱۶) غایۃ المرام فی تحریج احادیث الحلال والحرام للقرضاوی (مطبوعہ) (۱۷) ظلال الجنۃ فی تحریج احادیث کتاب السنۃ لابن ابی عاصم (مطبوعہ ۲ جلدیں) (۱۸) الروض النضیر فی ترتیب و تحریج معجم الطبرانی الصغیر (دو جلدیں)
- درج ذیل کتابوں پر تعلیقات (حوالی) لکھے ہیں :

(۱۹) التعليق الرغیب علی الترغیب والترہیب للمنذری

التعليق على الأحكام الوسطى للاشبيلي^{۲۰} التعليق على سبل السلام
شرح بلوغ المرام للصنعاني^{۲۱} التعليق على سنن ابن ماجه^{۲۲} صحيح
ابن خزيمه^{۲۳} زاد المعاد لابن القيم^{۲۴} التعليقات الندية على الروضة
الندية لصديق حسن خان

اس کے علاوہ^{۲۵} رياض الصالحين للامام النووي کی تحقیق کی ہے
(مطبوعہ)۔ جن احادیث کی شیخ نے تخریج کی ہے ان کی فهرست دو جلدوں میں الجامع
الفهرس لأطراف الأحاديث النبوية کے نام سے شائع ہو چکی ہے۔ تخریج اور تحقیق
کی کتابوں میں شیخ نے اہم تنبیہ یہ کی ہے کہ جب میں کسی حدیث کے متعلق صحیح یا حسن
کوں تو اس سے مراد حدیث کا متن ہوتا ہے کیونکہ سند یا تو صحیح لذاته ہوتی ہے یا
صحیح لغیرہ (یعنی یا خود صحیح ہوتی ہے یا دوسری روایت کی وجہ سے صحیح کھلتی ہے) اسی
طرح سند یا تو حسن لذاته ہوتی ہے یا غیرہ۔ اور جب میں حسن صحیح کی اصطلاح استعمال کرتا
ہوں تو اس سے مراد یہ ہوتی ہے کہ سند حسن لذاته اور صحیح لغیرہ ہے۔

نقہ :

شیخ اپنے آپ کو سلفی کہتے ہیں، اس لئے وہ اندھی تقليد کے قائل نہیں۔ اپنی کتاب
صفة صلاة النبي ﷺ کے دیباچہ میں لکھتے ہیں ”کسی خاص مسلک کی تقليد اور ہر حال
میں اس کی حمایت خواہ وہ نسبت کے خلاف ہی کیوں نہ ہو ایک ایسی لاعلائق بیماری ہے جس
میں تمام اسلامی ممالک کے باشندے جلا ہیں۔ میرا منیج یہ ہے کہ میں وہی بات کہتا ہوں جو
نسبت صحیح سے ثابت ہو۔ مختلف مکاتب فکر کے پیروکاروں کو میرا یہ اندراز بھاتا نہیں،
حالانکہ یہی منیج ائمہ اربعہ کا تھا۔ ہر امام یہی کہتا ہے کہ میرے قول کے مقابلہ میں اگر امام
الأنبیاء ﷺ کا قول مل جائے تو میرے قول کو چھوڑ دو“۔ وہ قاری کو تقليد کی تنگنایوں
سے نکال کر نسبت کی پہنائیوں میں لانا چاہتے ہیں۔ یہی ان کا قصور ہے جس کی وجہ سے ان
کی مخالفت کی گئی۔ انہوں نے کئی مسائل میں ہمارے یہاں کے سلفیوں سے بھی اختلاف کیا
ہے۔ یہی وجہ ہے کہ سلفی حضرات بھی ان کی کتابوں کا اردو ترجمہ کرنے سے گریز
کرتے ہیں۔

تصانیف :

① التشكیل بمناقب الکوثری من الاباطیل : یہ شیخ عبدالرحمن بن سعیدی المعلمی البیانی کی تالیف ہے جو انہوں نے عبدالسلام کوثری کے رد میں لکھی ہے۔ عبدالسلام کوثری عالی حنفی ہیں، جنہوں نے ائمہ حدیث کو تنقید کا نشانہ بنایا ہے، مگر انکے بعض صحابہ بھی ان کے طعن سے محفوظ رہے۔ قصور ان کا یہ تھا کہ امام ابوحنفیہ ان کی روایات کو قبول نہیں کرتے۔ امام مالک کے متعلق وہ کہتا ہے کہ مویٰ تھے عربی الاصناف نہ تھے۔ یہی حال امام شافعی کا تھا جو اس کے نزدیک غیر فصح تھے۔ امام احمد بن حنبل کے متعلق اس کی رائے ہے کہ فقہ سے نادائقف تھے۔ یہ بحیب تضاد ہے کہ وہ فقہ اور علم کلام میں اپنے آپ کو مقلد کرتا ہے مگر جرح و تقدیل میں مجتہد مطلق کے منصب پر فائز نظر آتا ہے۔ شیخ البیانی نے اس کتاب کو تحقیق کے بعد پہلی مرتبہ شائع کیا اور اس پر حواشی بھی لکھے۔ یہ کتاب فیصل آباد سے بھی چھپ چکی ہے۔

② صفة صلاة النبی صلی اللہ علیہ وسلم : فقہ پر شیخ کی مشور ترین اور مقبول ترین کتاب ہے جس کے ہزارہا شخصوں پر مشتمل ہیں کے قریب ایڈیشن نکل چکے ہیں۔ اس کتاب کی تصنیف کا سبب بیان کرتے ہوئے شیخ فرماتے ہیں :

”نمایز جس قدر نبی کریم ﷺ کے طریقہ سے قریب تر ہوگی اسی قدر اس کا مرتبہ اور مقام بلند ہو گا۔ جب تک ہمیں یہ معلوم نہ ہو جائے کہ نبی کریم ﷺ کیسے نماز پڑھا کرتے تھے اس وقت تک ہم نماز کے ثمرات سے بسرہ در نہیں ہو سکتے۔ ہر کتاب فکر کی کتابوں میں ایسی باشی موجود ہیں جن کو دوسرا کتب فکر تسلیم نہیں کرتا اور ایسے ایسے اقوال و افعال موجود ہیں جن کی نسبت نبی ﷺ کی طرف روانہ نہیں۔ یہی وجہ ہے کہ محمد بنی نے فقہ کی مستند کتابوں میں درج احادیث کی تحریج کی ہے۔ جب مجھے اس موضوع پر جامع کتاب نہ ملی تو مجھے خیال آیا کہ میں اسی کتاب لکھوں جو تجھیس سے لے کر سلام تک نبی پاک ﷺ کی نماز کا نقشہ سمجھنے دے۔ اس مقصد کو پیش نظر رکھ کر میں نے احادیث کا مطالعہ کیا۔ اس مطالعہ کا نتیجہ ذیر نظر کتاب ہے۔ اس کتاب میں جمیل اور ضعیف روایات سے بچتے ہوئے صرف نسبت ثابتہ پر اعتماد کیا گیا ہے۔ کتاب کے ایک حصہ میں پوری حدیث

کامتن یا اس کا کچھ حصہ ترتیب کے ساتھ مناسب جگہ پر بیان کیا گیا ہے۔ اگر ایک ہی صحابی کی روایت میں کسی دوسرے طریقہ سے کوئی اضافہ موجود ہو تو حدیث کے متن کے ساتھ مناسب جگہ پر بریکٹ میں اسے بیان کیا گیا ہے۔ کتاب کے دوسرے حصہ میں جرح و تجدیل کے قواعد کے مطابق حدیث کے 'متن'، 'سلسلہ اسناد' اور 'شواید' پر بحث کی گئی ہے۔ ہر حدیث کے بارے میں مختلف فقہاء کے دلائل کو سمجھا کر کے ان پر بحث کی گئی ہے۔ اس تحقیق کے بعد ہم اس نتیجہ پر پہنچ جاتے ہیں جو پہلے حصہ میں بیان ہوا۔ یہ ایسی بات ہے جو اور کسی کتاب میں نہیں ملتی۔

سعودی عرب میں میں نے سب سے پہلے شیخ کی بھی کتاب پڑھی۔ اسی سے مجھے فقہ کے تقابلی مطالعہ کا شوق ہوا۔ سید سابق کی فقہۃ السنۃ پھر ابن رشد کی بداية المحتهد پڑھی۔ شیخ کی دوسری کتابوں کا ذوق و شوق سے مطالعہ کیا اور مجھے جیسا اندازہ مقلد تاریکیوں سے نکل کر ثنت ٹابتہ کی روشنی میں آگیا۔

② آداب الزفاف في السنة المطهرة : (مطبوعہ) استاد عبدالرحمن البانی کی فرمائش پر یہ کتاب شیخ نے لکھی۔ عبدالرحمن نے اپنے خرچ پر اسے شائع کیا اور ان کی شادی کے موقع پر مفت تقسیم کی گئی۔ فضیلۃ الشیخ محب الدین الخطیب نے کتاب کا مقدمہ لکھا اور تمنا کی کہ تمام معاشرتی موضوعات پر اس قسم کی کتابیں لکھی جائیں۔ اس کتاب میں دلمن کی رخصتی سے لے کر دعوت و لیمة تک کے تمام آداب کو نتھی سمجھ کی روشنی میں واضح کیا گیا ہے۔ وہ اہم ترین مسئلہ جس کے بارے میں شیخ نے اپنی رائے کا اندازہ کیا ہے یہ ہے کہ سونا جس طرح مردوں کے لئے پہنچا رام ہے اسی طرح عورتوں کے لئے پہنچا بھی رام ہے۔ اس رائے کی بنیاد شیخ نے ان چار احادیث پر رکھی ہے جو سنن ابی داؤد میں ابو ہریرہ بن قحشہ، سنن نسائی میں ثوبان بن قحشہ اور حضرت عائشہؓ پر ہیں اور مسند امام احمد میں ام سلمہؓ پر ہیں سے مردی ہیں۔ انسوں نے ان تمام ناقدین کے اعتراضات کا مدلل جواب دیا ہے جو ان حدیثوں کو مردوں کے لئے خاص سمجھتے ہیں یا منسوخ گردانے ہیں یا اس مسئلہ پر اجماع کا دعویٰ کرتے ہیں۔ ایشیائی ملکوں میں سونے کے بے دریغ استعمال اور اس سے پہنچنے والی معاشرتی برائیوں کو پیش نظر رکھیں تو شیخ کی رائے بڑی وقیع معلوم ہوتی ہے۔

④ حجۃ النبی ﷺ کمار و اہا جابر رضی اللہ عنہ : (مطبوعہ) کتاب کا اندازو ہی ہے جو صفتہ صلاة النبی ﷺ کا ہے۔ مسلم میں مردی حضرت جابر بن عیاض کی حدیث کو بنیاد بنا کر نبی کریم ﷺ کے حج کی تفصیل بیان کی گئی ہے۔ جن مناسک کا اس حدیث میں بیان نہیں ان کو دوسری کتابوں سے تخریج کر کے اس میں شامل کر دیا گیا ہے۔ کتاب کے مطالعہ سے انسان حج کے سلسلہ میں غیر ضروری کوفت سے بھی فیض جاتا ہے۔ جیسا کہ حالت قران میں نبی پاک ﷺ نے ایک ہی بار سی کی۔ لوگ حالت احرام میں سرطان سے بھی گریز کرتے ہیں حالانکہ اس کی بھی ممانعت نہیں۔ شیخ نے حج تمعن کی افضلیت پر سیر حاصل بحث کی ہے۔

⑤ تحذیر الساجد من اتخاذ القبور المساجد : اس کتاب کے مقدمہ میں شیخ البانی لکھتے ہیں :

”چونکہ یہ رسالہ ان لوگوں کے رو میں لکھا گیا ہے جن کو سلف صالحین کے طریقے پر ہماری دعوت ایک آنکھ نہیں بھاتی، اس لئے اس میں حقیقی کی بجائے مناظر اندازا اپنایا گیا ہے جس میں لطافت کم اور کمر اپن زیادہ ہوتا ہے۔“

اس کتاب کے دو حصے ہیں۔ پہلے حصہ میں قبروں پر مساجد بنانے کی وضاحت کی گئی ہے جبکہ دوسرے حصہ میں ان مساجد میں نمازوں پڑھنے کے حکم کی تفصیل ہے۔ پہلی فصل میں ان تمام احادیث کا بیان ہے جن میں قبروں پر مساجد بنانے کی ممانعت ہے۔ دوسری میں قبروں پر مساجد بنانے کے مطلب کی وضاحت کی گئی ہے۔ تیسرا میں بتایا گیا ہے کہ قبروں پر مساجد بنانا گناہ کبیرہ ہے۔ چوتھی فصل میں شبمات کا جواب ہے۔ پانچویں میں اس حکمت کو اجاگر کیا گیا ہے جو ممانعت کے حکم میں مضبوط ہے۔ چھٹی میں ان مساجد میں نمازوں پڑھنے کو مکروہ گردانا گیا ہے۔ ساتویں میں یہ بیان ہے کہ اس حکم میں مسجد نبویؐ کے علاوہ تمام مساجد شامل ہیں اور اس استثناء کی وجہ بتائی گئی ہے۔

⑥ حجاب المرأة المسلمة : یہ شیخ البانی کی معرکۃ الآراء تصنیف ہے۔ حال ہی میں اس کتاب کو شیخ کے داماد نظام سکھھا نے مکتبہ اسلامیہ سے محرم ۱۴۲۰ھ میں جلباب المرأة المسلمة کے نام سے شائع کیا ہے۔

⑦ احکام الجنائز و بدعاها : (مطبوعہ) اس کا اردو ترجمہ ابو عبد الرحمن شیر

بن نور صاحب نے کیا ہے جو سعودی عرب کے ایک چھوٹے سے شر الد وادی میں عدیہ کے مترجم ہیں۔ اور اسے نور اسلام اکیڈمی لاہور نے شائع کیا ہے۔

۸ تحقیق رفع الاشار عن بطلان ادلۃ القائلین بفناء النار (مطبوعہ)^۹
 تصحیح حدیث افطار الصائم قبل سفرہ بعد الفجر والرد علی من ضعفه (مطبوعہ)^{۱۰} تمام المنة فی التعليق علی فقه السنۃ للسید سابق (مطبوعہ)^{۱۱} الشمر المستطاب فی فقه السنۃ والكتاب^{۱۲} التوسل انواعه واحکامہ (مطبوعہ)^{۱۳} جزء صلاة الكسوف^{۱۴} خطبة الحاجة التي كان رسول الله صلى الله عليه وسلم يعلمها اصحابه (مطبوعہ)^{۱۵} صلاة التراویح (مطبوعہ)^{۱۶} صلاة العیدین فی المصلى خارج البلدہی السنۃ (مطبوعہ)^{۱۷} مختصر تحفة المودود فی احکام المولود لابن قیم^{۱۸} نقد التاج الجامع للاصول الخمسة لمنصور علی ناصف^{۱۹} العقيدة الطحاویہ الشرح والتعليق^{۲۰} مناسک الحج والعمرۃ^{۲۱} قیام رمضان۔
 ان تالیفات کے علاوہ مکتبہ دارالمعارف ریاض سعودی عرب نے فقی، اعتمادی، سیاسی اور اقتصادی مسائل پر شیخ البانی کے فتاویٰ کو دائرۃ المعارف کی شکل میں جالیں جلدیں میں شائع کرنے کا ذمہ لیا ہے۔

ورق تمام ہوا اور مدح باقی ہے
 سفینہ چاہئے اس بحر بکریاں کے لئے!

سالانہ خریدار متوجہ ہوں

ماہنامہ "میثاق" کے سالانہ خریداروں سے گزارش ہے کہ ان کے پتوں کی تبدیلی سے متعلق اطلاعات مہینہ کی 20 تاریخ تک پہنچ جانی چاہئیں۔ 20 تاریخ کے بعد موصول ہونے والی اطلاعات پر عمل درآمد اگلے ماہ کے شمارے سے ہی ممکن ہو سکے گا۔ شکریہ مدیر مکتبہ

تذکیرہ و موعظت

ڈعا قبول نہیں ہوتی؟

ابراہیم بن ادھم رضیتھ تیری صدی بھری کے عظیم بزرگ تھے۔ ان سے پوچھا گیا کہ اللہ تعالیٰ قرآن مجید (سورۃ المؤمن : ۲۰ آیت : ۲۰) میں ارشاد فرماتا ہے کہ ”تم مجھے پکارو، میں تمہاری ڈعا قبول کروں گا۔“ ہم ڈعا کرتے ہیں، مگر کیا وجہ ہے کہ وہ قبول نہیں ہوتی؟ ابراہیم بن ادھم رضیتھ نے جواب دیا :

- ① تم اللہ کو مانتے ہو، مگر اس کی فرمان برداری نہیں کرتے۔
- ② تم قرآن مجید پڑھتے ہو، مگر اس پر عمل نہیں کرتے۔
- ③ تم شیطان کو جانتے ہو، پھر بھی اس سے مفاہمت کرتے ہو۔
- ④ تم اللہ تعالیٰ کے رسول ﷺ کی محبت کا دعویٰ کرتے ہو، مگر آپ کی سنت کو چھوڑ رکھا ہے۔

- ⑤ تم جنت کی چاہت رکھتے ہو، مگر اس کے حصول کیلئے کوئی محنت نہیں کر رہے۔
- ⑥ تم جنم سے خوفزدہ ہو، مگر اس سے بچنے کی کوشش نہیں کر رہے۔
- ⑦ تم کہتے ہو کہ موت ایک حقیقت ہے، مگر اپنی خامی پر نظر نہیں کر رکھتے۔
- ⑧ تم دوسروں کی خامیاں تلاش کرتے ہو، مگر اپنی خامی پر نظر نہیں رکھتے۔
- ⑨ تم اللہ تعالیٰ کا دیبا ہوا کھارہ ہے ہو، مگر اس کا شکر ادا نہیں کر رہے۔
- ⑩ تم اپنے مردے دفن کرتے ہو، مگر اس سے کوئی سبق حاصل نہیں کرتے۔
- ⑪ تم اپنے لئے عزت چاہتے ہو، مگر اپنے والدین اور بزرگوں کی تقدير نہیں کرتے۔
- ⑫ تم اپنے لئے زیادہ سے زیادہ مال جمع کرنے کی کوشش کرتے ہو، مگر حاجت مند کو بھول جاتے ہو۔

پھر بھی مگر کرتے ہو کہ ہماری ڈعا نہیں قبول نہیں ہوتی!!

(سید افتخار احمد)

الفہام و تفہیم

اہلانیہ طور پر ”کارِ دُنیا“ میں ہمہ تن مشغولیت
 کی خاطر خدمتِ دین کی اجتماعی سعی و جہد سے پسپائی
 علامہ اقبال کے اشعار کی روشنی میں

تنظيم کے ایک رفیق کا خط اور امیر تنظیم کی جانب سے اس کا جواب

بِسْمِ اللّٰہِ الرَّحْمٰنِ الرَّحِیْمِ

۱۸ نومبر ۹۹ء

محترم ڈاکٹر صاحب
 السلام علیکم۔ اگرچہ والد صاحب سے PHYSICAL علیحدگی تو تھی ہی لیکن ان
 کی وفات کے بعد PSYCHOLOGICAL علیحدگی ہوئی تو ایک دم انتہائی تنازعی
 محسوس ہوئی۔ برعکس حال اس سے ایک ہی چھلانگ میں اصل MATURITY نصیب ہوئی اور
 یہ بھی معلوم ہوا۔

اگر نہ سل ہوں تجھ پر زمیں کے ہنگے

مری ہے مستی اندیشہ ہائے افلائی

چنانچہ اب آستینیں چڑھا کر ”زمیں کے ہنگے“ نہیں کا رادہ ہے۔ اس وجہ سے میں اپنی
 بیعت آپ سے توڑتا ہوں۔ اللہ تعالیٰ آپ کو دین اور دنیا دونوں میں جزاً خیر عطا
 فرمائے، جس نے ”مستی اندیشہ ہائے افلائی“ سے روشناس کرایا۔

دعا کا طالب

ایک رفیق تنظیم

بِسْمِ اللَّهِ الرَّحْمَنِ الرَّحِيمِ

لاہور۔ ۳۰ نومبر ۹۹

برادر معزیزم
وعلیکم السلام ورحمة الله وبرکات

تمہارا چند سطری خط مجھے صاحب نے فیکس کر دیا تھا یہ کہنے
یا لکھنے کی چند اس ضرورت نہیں ہے کہ پڑاہ کربت صدمہ ہوا خصوصاً اس لئے کہ
اگرچہ تمہارا معاملہ کافی عرصے سے کچھ "مشکوک" چل رہا تھا لیکن اس سال اگست میں جو
ملاقات ہوئی تھی اس سے اندازہ ہوا تھا کہ تم "وابیسی" کا سفر شروع کر چکے ہو
بہر حال "صبر کے سوا چارہ نہیں، بقول شنخے ط" "بر سر ابن آدم ہرچہ ہی آید بگزرد!"
تم نے علامہ اقبال کے جس شعر کا حوالہ دیا ہے، وہ چونکہ مجھے اپنے مزاج کی
ساخت کی بنابر کبھی strike نہیں کر سکتا تھا لہذا مستحضر نہیں تھا۔ چنانچہ اس کی تلاش کرنی
پڑی۔ بہر حال جب وہ "ضربِ کلیم" کی "تمہید" میں ملا تو یہ دیکھ کر حضرت علامہ ہی
کا وہ شعر بیاد آگیا کہ "تو ہی ناداں چند کلیوں پر قناعت کر گیا۔ ورنہ گلشن میں علاجِ بیگنی
داماں بھی تھا!" اس لئے کہ تم نے جس شعر کا حوالہ دیا ہے اسی کے معابعد اس
کے "زہر" کا "تریاق" بھی موجود ہے۔ یعنی "تری نجاتِ غمِ مرگ سے نہیں
ممکن۔ کہ تو خودی کو سمجھتا ہے پیرکر خاکی!" اور سے "تری پر رہے ہیں فضا ہائے
نیلگوں کے لئے۔ وہ پر شکستہ کہ صحنِ سرامیں تھے خور سندا!"

دیسے تمہارے اس فیصلے کے اعتبار سے زیادہ بر محل شعر غالب کا ہے کہ

نہ ہو گر سر و برگ اور اک معنا
تماشائے نیرنگ صورتِ سلامت!

اس لئے کہ "حقیقتِ معنوی" یا بریڈ لے کے الفاظ میں اصل "REALITY" یعنی وجود
حقیقت تو صرف باری تعالیٰ کا ہے۔ باقی جو کچھ ہے وہ تو "محض" "APPEARANCE"
یعنی "نمود بے بود" ہے! اب اگر کوئی شخص، بزمِ خویش، خواہ و قتی طور پر ہی

سی، "حقیقت" سے صرف نظر کر کے "سراب" سے دو دو ہاتھ کرنے کے لئے آتیں چڑھاتا ہے تو اس کا ایک ہی سبب ممکن ہے اور وہ یہ کہ اس کا ہاتھ لیلائے حقیقت کے "پردہ محمل" پر کبھی پڑا ہی نہیں تھا بلکہ وہ بھی بعلی سینا کے مانند "غبارِ ناقہ" ہی میں "گم" رہا تھا، اس لئے کہ یہ تو ممکن ہی نہیں ہے کہ کوئی انسان "حین ازی و ابدی" کی کوئی جھلک دیکھ چکا ہو اور پھر بھی کسی "اور" کی زلفِ گرہ گیر کا اسیر ہو جائے، خصوصاً اس "عروہ" ہزار داماد" "دنیاۓ دوں" کی، جس کی حقیقت "لہٰؤ و لعہٰ" کے سوا کچھ بھی نہیں!

واللہ اعلم !!

ویسے تمہارے ذکر کردہ شعر کے حوالے سے "کلیاتِ اقبال" کی ورق گردانی کے دوران ایک اور مقام نظر آیا جو تمہاری اپنی بیان کردہ کیفیت کے زیادہ مناسب حال ہے یعنی بال جریل میں "پیرو مرید" کے عنوان سے اقبال نے اپنا ہو مکالمہ روی کے ساتھ نقل کیا ہے اس میں مرید ہندی کی اس گزارش کے جواب میں کہ —

"آسمانوں پر مرا فکرِ بلند! میں زمیں پر خوار و زار و درد مندا!
کارِ دنیا میں رہا جاتا ہوں میں ٹھوکریں اس راہ میں کھاتا ہوں میں
کیوں مرے بس کا نہیں کارِ زمیں؟ ابلہ دنیا ہے کیوں دانائے دیں؟"
پیر روی کا یہ شعر قابل توجہ ہے —

"آں کہ بر افلاک رفتارش بود بر زمیں رفتون چہ دشوارش بود"
چنانچہ کم از کم میرے اندازے کے مطابق تو تم "دنیا" میں ایسے ناکام یا نامراد کبھی بھی نہیں تھے — ! تم نے اچھی بھلی ملازمت کو چھوڑ کر اور خسارے پر گھر کو فروخت کر کے ایک سالہ رجوع الی القرآن کو رس کے لئے رخت سفر باندھا تھا — ایسا ہرگز نہیں تھا کہ تم تلاشِ معاش یا روزگار میں سڑکوں کی پیمائش کرتے کرتے اچانک ایک "ESCAPE" کے طور پر لاہور آگئے تھے! — لہذا میں اللہ سے دعا کرتا ہوں کہ تمہاری یہ سوچ مخفی و قتی اور عارضی "وسوسہ" کی نوعیت کی ہو، اور تم پورے صفری کبریٰ پر از سرنوغور کرسکو!

میری اس امید کی ایک وجہ تمہاری یہ "صاف بیانی" بھی ہے کہ تم نے تنظیم سے علیحدگی کے ضمن میں کسی ہیر پھیر سے کام نہیں لیا۔ یعنی تنظیم کی فکری یا عملی غلطیوں یا میری کسی تقصیر یا کم ہمتی کا سارا نہیں لیا۔ اور صاف صاف وہ بات کہہ دی جو شاید ہی کوئی

دوسرے شخص کہے سکے — ! اگرچہ میرے دل میں ایک چوریہ بھی ہے کہ صین مملکت ہے کہ تم نے صرف میرے "لحاظ" میں یہ روش اختیار کی ہو۔ ورنہ تمہارے اس فیصلہ کا اصل سبب خود میرے یا میرے کسی ساتھی کا طرز عمل ہو — واللہ اعلم !!)

آخر میں صرف ایک "گزارش" اور ہے — اور وہ یہ کہ سورہ اعراف کی آیات ۱۷۵، ۱۷۶، ۱۷۷ کا مطالعہ غور سے کرو۔ ان میں جس کردار کا ذکر ہے اس کا حوالہ میں نے اپنی بہت سی حالیہ تقاریر میں "مطہٰ اسلام پاکستان" کی کیفیات کی تشخیص کے ضمن میں وضاحت کے ساتھ دیا ہے — مجھے اندیشہ ہے کہ تم نے جو کچھ اپنے بارے میں خود تحریر کیا ہے اگر وہ درست ہے تو ان آیات کا اطلاق تم پر بھی بہ تمام و کمال ہو سکتا ہے — اس لئے کہ تم خواہ قلبی و روحانی اعتبار سے "حقیقتِ کبریٰ" کے زیادہ قریب نہ آ سکتے ہو، لیکن کم از کم ذہنی، فکری اور عملی اعتبار سے "دینِ حق" کے جس قدر قریب آئے اور "آیاتِ الہنی" سے جس درجہ روشناش ہوئے اس کے بعد یہ رجعتِ ہمدردی بہت "خوناک" نتائج کی حامل ہو سکتی ہے، یعنی طے "حد رائے چیرہ دستاں" سخت ہیں فطرت کی تغیریں! — اللہ کرے کہ تم جلد ہی اس شیطانی چکر سے نکل کر دوبارہ "قالہ راہ حق میں شامل ہو جاؤ — تاکہ یہ "ناقة بے زمام" دوبارہ "سوئے قطار" آ جائے۔

اپنی الہمیہ کو میرا سلام، اور بچوں کو دعا میں اور پیار پنچا دینا۔

فظوظ والسلام

خاکسار اسرار احمد عفی عنہ

قرآن حکیم کی مقدس آیات اور احادیث آپ کی دینی معلومات میں اضافے اور تبلیغ کے لئے شائع کی جاتی ہیں۔ ان کا احترام آپ پر فرض ہے لہذا جن صفات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔